


ታሪክ ኢሮብ

(ሐጻር መግለጻ)



ታሪክ ኢሮብ

(ሓፂር መግለጻ)

አባ ተስፋይ መድኅን

ገዳር 1993 ዓ.ም.

ዓዲግራት

ትሕዝቶ

አርእስቲ

ገጽ

መባእታዊ መግለጻ

4

አጠቃቅማ-ፊደላት ዝምልከት መብራህርሂ

7

ሀ/ ታሪክ ኢሮብ

9

1. ብዛዕባ ናይ ኢሮብ ሓረግ ወለዶን ታሪክ አመጸጽአኦምን

9

ጉዕዞ ደቂ ወረደምሕረት

19

2. "ሠለስተ ኢሮብ" ዝብል መጻውዒ

30

ለ/ ቋንቋ ኢሮብ

31

ሐ/ ባህልን ማኅበራዊ ነብራን

34

1. ባህሊ ኢሮብ

34

ሥሪትን መሥሪትቱን

50

2. ማኅበራዊ ነብራ

59

መ/ ስነቁጠባዊ ሕይወት (ምጣነ-ሃብቲ)

63

መደምደምታ

69

ጥበብ ዝኃዘሉ ምስላታት ኢሮብ ብሳሆኛ

71

ምስጋና

92

መባእታዊ መግለጻ

ሓደ አካል ናይ ዝኾነ ይኹን ሕብረተሰብ ብዛዕባ መሠረቱን መንነቱን ክፈልጥ ዘለዎ ባህርያዊ ጸምእ፡ ካብቱ ናይ ወድሰብ ናይ "ማኅበራዊ-ነት" ባህርይ (social nature of man) ተፈልዮ ዝረአ ጠባይ አይኮነን። እዙይ ከዓ አብቶም እዙ ሓቂ ዝምልከቶም ደቂ ኢሮብ ኮነ አብቶም ብብጊዜኡ ንዝተፈላለዩ ውልቀሰባት ብምሕታት ብዛዕባ መሠረት ዓሌት ሕዝቢ ኢሮብ ንምፍላጥ ድሌት አብ ዘርእዩ ሰባት ዝስትውዓል ዝንባሌ ኢዩ። ብዙ መሠረት'ዙይ ከስ፡ አብ'ዙ ሕጻር ዝበለ ጽሑፍ'ዙይ ንሕብረተሰብ ኢሮብ ንምፍላጥ መንገዲ ይኹኑ ኢልካ ዝግመቱ

- ሀ. ታሪኩ
- ለ. ቋንቋኡ
- ሐ. ባህሉን ማኅበራዊ አነባብራኡን
- መ. ስነቁጠባዊ ሕይወቱ

ዝምልከቱ መብራህርሂታት ንምቕራብ ፈቲነ አሎኹ። እዙይ ከዓ መንነት ሕዝቢ ኢሮብ ክርዳእ ንዝደሊ ኮነ ከረድእ ንዝደሊ ክሕግዝ ይኽእል ብዝበል እምነት እዩ።

ብዛዕባ መሠረት ዓሌት ሕዝቢ ኢሮብ፡ ባህሉን ታሪካዊ አመጸጽአኡን ውሽጣዊ ትሕዝቶኡን ቅድሚ ምግላፅ፡ እዙ ዝስዕብ ሓፂር መተሓሳስቢ ከቕርብ እፈቱ። ንዙ ንኡስ ጽሑፍ እዙይ ክጽሕፍ ዝደፋፈአኒ ምኽንያት ካብ አፍ ብዙኃት፡ ብድምዒ ረድዮን ብጋዜጣን መጽሔታትን ከምዝሰማዕ፡ ከማኡ'ውን ገሊአም ጸሓፍቲ ታሪክ አብ መጻሕፍቶም ከም ዘሥፈሩዎ፡ ሕዝቢ ኢሮብ ባዕሉ ዘይአምነሉ ታሪክ ብምሰማዕይ ኢዩ። ምኽንያቱ "ንዘቕበረዶ የርድእዎ" ከምዝበሃል ሕዝቢ ኢሮብ ብዛዕባ ታሪኩን አመጸጽአኡን መሠረት ዓለቱን ባዕሉ አጸቢቑ ስለዝፈልጥ መረዳእታ ታሪኹ ካልአት ክነግርዎ አይጽበን። አብ ልዕሊ እቱ ብረድዮን ብጋዜጣን ዝሰማዕ፡ ብመልክዕ ታሪክ ዝተጽሓፉ ከም እኒ መሠረት ዓሌት ሕዝቢ መረብ ምላሽ¹፡ ንሕዝቢ ኢሮብ ካብ አድራሻዊ እንድርያስ አውጊኡ "ካብ ነገደ አገው (ላስታ) ጅራተ ቀጪን ኢዮም" ዝብል ጋሻ ታሪክ ተጽሑፉ ይርከብ፤ ከማኡ'ውን አብ

¹ መሠረት ዓሌት ሕዝቢ መረብ ምላሽ፡ ብጅሚትራ ገብረ ኢየሱስ አባይ፡ ቤት ማኅተም ኮከበ ጽባሕ፡ አሥመራ፡ 1979 ዓ.ም.፡ ገጽ 88፡ 89፡ ተመልከት።

መጽሓፍ ኮንቲ ሮሲኒ² ሠፊሮም ካብ ዘለዉ ዛንታታት ሓደ፡ ወረደምሕረት መሠረቱ ካብ ዘይተገልፀ ይትባረክ ካብ ዝተብሃለ በረኽይና ከምዝተወልደ ይገልፀ። ሕዝቢ ኢሮብ ግን ከም'ቱ ጸሓፊ መዛሙር ዳዊት ዝበሎ፡ "እቱ ዝሰማዕናዮን ዝፈለጥናዮን፡ አቦታትና እውን ዘዘንተዉልና፡ ካባና ካብ ደቃቶም ንውሉድ ወለዶ ዘይኃብኡዎን ንዙ ታሪክ እዙይ ኢና እንአምንን እነዘንቱን" (መዝ.78:3፤ 44:1)። እነ እውን ብዙ መሠረት እዙይ ኢየ ንዙ ሓፂር ጽሑፍ ከሰናዶ ዝተለዓዓልኩ።

መሠረት ገይረ ዝተጠቐምኩሉ፡ ካብ ዓበይቲ ሕዝቢ ኢሮብ ካብ ወለዶ ናብ ወለዶ እናተመሓላለፈ ብጽሑፍ³ ኮነ ቃል-ብቃል ዝዘንቶ ታሪክን ዛንታን ክኸውን እንከሎ፡ ብፍላይ በዓል ሠናይ ዝኸሪ ዝኾኑ ናይ ኢሮብ ወዲ አባት አይተ ዓዶ-ማር (ጉዕሽ) ሓሊቦ ከማኡ እውን ብሥጋ ውላዶም ዝኾኑ ነፍሱ-ጌር አይተ አብርሃ ዓዶ-ማር፡ ካብ ጽሑፍም ኮነ ካብ ቃላዊ ዛንታእም ዝረኽቡኩዎ ታሪክ ኢዩ። ከማኡ እውን "ነቦኻ ጠይቆ፡ ንሱ ኸዓ ከግህደልካ ኢዩ፤ ዓበይትኻ'ውን ክነግሩኻ ኢዮም" (ዘዳግ.32:7) ብዝብሎ መሠረት፡ ንዓበይትን አናእሽቱን ደቂ ኢሮብ ብምውካስ ብእተረዳእኩዎን ብዝረኽቡኩዎም ሓበሬታታትን ብዙኅ ተደጊፈ ኢዩ።

ዝኾነ ይኹን ሕብረተሰብ አብ ባህሉን ታሪኩን ሓዲሽ ነገር ከጽንዕን ከጸርን ከጠናኸርን ዝኽእል ዝጸንሖን ዝኃለፈን ባህሉ፡ ከማኡ'ውን ታሪኩን ትውፊቱን መበገሲ ክገብር እንተኸአለ ምጂኑ ዘከራክር ጉዳይ አይኮነን። ሕዝቢ ኢሮብ ከዓ ከምቱ ኢትዮጵያውነቱ ገይሩ ዘኸርዎ፡ በዓል-ቤት ናይዙ ከምዙይ ዝበለ ቅርሲ (legend) ናይ መፈለጥታኡ ስምን ታሪክን ምጂኑ'ውን አጸቢቑ ዝኸርዐሉ ጉዳይ ኢዩ። ይኹን እምበር አስፊሖም ክጽሕፉ ንዝደልዩ መተባበዕን መበገስን ከምዝኸውን ብምእማን ድኣ እምበር ምሉእ ንምሉእ ታሪክ ሕዝቢ ኢሮብ ጽሑፊ ኢየ ንማለት አይደፍርን።

ሕዝቢ ኢሮብ ሎሚ ቀንዲ ቋንቋኡ ገይሩ ዝጥቀሙሉ ቋንቋ-ለበሳ (ሳሆ) ብምንጋሩ ምኽንያት "ብሔረሰብ ኢሮብ" እኳ እንተተብሃለ፡

² Carlo Conti Rossini, Studi su Popolazioni dell'Etiopia, Casa Editrice Italiana, Roma, 1914, ገጽ 866 ርአ።

³ ዎና ወልደጊዮርጊስ ወዲ ዎና ቦካ እንካብ ክብረ ነገሥት ዘጽሓፍዎ፡ "ወእጽሐፎ ለዘንቱ ትውልድ ዎና ወልደ ጊዮርጊስ፡ በዘበነ መንግሥቱ ለሐፀይ ዮሐንስ ንጉሠ ነገሥት ዘኢትዮጵያ ዝብል ናይ ኢድ ጽሑፍ ቅዳሕ፡ (አብ 9ይ ገጽ)።

ብመሠረቱ ብታሪኩን ብዛንታኡን ካብ ማእኸል ትግራይ ናብቱ ሎሚ ዝርከበሉ ከባቢታት ዝፈለሰ ኣካል ትግራዊ ሕብረተሰብ ኢዩ። ማለት፡- ወገናቱ ካብ ዝኾነ ሕዝቢ ዓጋመ ዘይፍለ፡ ዘርኢ ኣኩራማዊ እንድርያስ ኮይኑ ናብ ፅራዕ፡ ካብ ፅራዕ ናብ ዓጋመ፡ ካብ ዓጋመ ናብ'ዙ ሀዚ ዝርከበሉ ዘሎ "ዓዲ ኢሮብ" እናተብሃለ ዝጽዋዕ ዘሎ ዓዲ ዝፈለሰ፡ ምስ ሰፊሕ ሕዝቢ ዓጋመን ትግራይን ብዘርእን ብደምን ብባህልን ብስነልዕናን ዝተኣሳሰረ ድኣ እምበር ተነጺሉ ምስ ካልእ ወገን ዝተጋጋዝ ሕዝቢ ከምዘይኮነ ጥሉ ክፈልጦ ይግባእ።

ከማኡ'ውን ሎሚ ካብቱ ዝሰፈረሉ ከባቢ ዝወረሶ ቋንቋ-ሳሆ⁴ ዝዛረብ ብምዃኑ "ሳሆ" ከም ናይዙ ሕዝቢ መፈለጥታ ስም ገይርካ ምውሳድ ትክክል ከምዘይኮነ ዝኣምን ሕዝቢ ኢዩ። ምክንያቱ ሳሆ ብዝተፈላለየ ናይ ኣዘራርባ ሜላ (dialect) ብዝተፈላለዩ ሕብረተሰባት ዝዛረብ ቋንቋ ኢዩ'ምበር ናይ ሕዝቢ ኢሮብ መጻውዒ ስም ኣይኮነን። "ነገደ ሳሆ" ዝበሃል ከም እኒ ዓሳዉርታን ቶሩዓን ብርእሱ ዝጽዋዕ ኮይኑ ኣብ ምሥራቃዊ ወሰናስን ኢትዮጵያን ኤርትራን ካብ ኣረር ክሳዕ ምጽዋዕ ኣብ ዘሎ ከባቢ እንካብ ዝነብር ሕዝቢ⁵ ኣደ ኢዩ። ከም እኒ

⁴ ሕዝቢ ኢሮብ፡ ከምቶም ኣብ ኢትዮጵያን ኤርትራን ዝርከቡ ሴማውያን ወገናቱ (ተጋሩ፡ ኣምሓራ፡ ትግራይ፡ ጉራጌ፡ ሓራሬ) ታሪካዊ መሠረት ዓለቱ ሴማዊ (ካብ ሴም ወዲ ኖኅ) ኢዩ። ቋንቋኡ ግን ብፍልጠት ኣብ ዝሰፈረሉ ከባቢ እንካብ ዝጸንሕዎ ካያይታን ደብሪ መላን ሓዞን ዝተላበሶ ቋንቋ ሳሆ ኢዩ። ብዙጋት ጸሓፍቲ-ታሪክ ከምዝብልዎ ከዓ ቋንቋ ሳሆ ከም ቋንቋታት ሶማል ኣፋር ኣሮሞ ኣገው በጃ ከምባታን ኮንሶን ኩሻዊ ቋንቋ ኢዩ። ንኣብነት፡-

Donald N. Levine, Greater Ethiopia : The Evolution of a Multiethnic Society, University of Chicago Press, Chicago, 1974, ገጽ 34 ርእ።
Edward Ullendorff, The Ethiopians : An Introduction to Country and People, 3rd Edition, Oxford University Press, London, 1973, p.38.
George A. Lipsky, et al, Ethiopia : Its People, Its Society, Its Culture, Hraf Press, New Haven, 1962, p.40.

⁵ ኢትዮጵያ፡ ከግርማ ዘውዴ፡ ንግድ ማተሚያ ቤት፡ ኣዲስ ኣበባ፡ 1985/1988 ዓ.ም.፡ ገጽ 15።
I.M.Lewis, Peoples of the Horn of Africa : Somali, Afar and Saho, Lowe & Brydone Ltd., London 1969, pp.174-176.

⁵ የኢትዮጵያ ሕዝብ ታሪክ፡ ከኣለቃ ታየ፡ ሰንትራል ማተሚያ ቤት፡ ኣዲስ ኣበባ፡ ፲፱፻፷፩ ዓ.ም.፡ ገጽ 75 ርእ።

ኣፋርን ሶማልን ሕዝብታት ከዓ ኩሻዊ ዘርኢ ኢዩ ዝብሉ ናይ ታሪክ ጸሓፍቲ ኣለዉ⁶።

ኣብ'ዙ ጽሑፍ'ዙይ፡ ዘይተስተኻከለ ብጌጋ ዝሠፈረ ወይ ከዓ ክጥቀስ እናተገብአ ከይተጠቐሰ ዝተኣልፈ ኣሳብ ወይ ስም (ወለዶ) እንተተረኸበ፡ ኮነ ቢልካ ዝተገብረ ዘይኮነስ፡ ኣብ ከምዙይ ዝዓይነቱ ኣዲር መበገሲ-ጽሑፍ ጥሉ ነገር ክጠቓለል ስለ ዘይከኣል ከም ምዃኑ ጥሉ ኣንባቢ ክርደኣለይ ኣተኣሳሰብ።

ኣጠቓቕማ-ፊደላት ዝምልከት መብራህርሂ

ኣብ ሕብረተሰብ ኢሮብ ኣብ ዝዛረብ ሳሆ፡ ብ'ዙ ቋንቋ ፊደል ዘይተቐረፀሎም ግን ብ'ቶም ተቐራራብነት ዘለዎም ናይ ትግርኛ ቋንቋ ፊደላት ገይርካ እትጥቀመሎም ናይ ቃላት ይኹን ናይ ኣስማት ድምፅታት ኣለዉ። ብፍላይ፡- "ለ" "ረ" "ደ"። እዞም ፊደላት መልካስ ኣብ ትንሓግን ስንን ኣላሕሊሕና ወይ ኣጥቢቕና ብምጽጋዕን ንደጋር ብምዕፃፍን እነድምዖም ኢዮም። ስለ'ዙይ ንከማኡ ዓይነት ፍሉይ ናይ ሳሆኛ ድምዒ መለለዩ ምእንቲ ክኸውን ኣብዙ ጽሑፍ'ዙይ ከምዝስዕብ ገይረ ተጠቂመሉ ኣሎኹ፡-

ሀ/ ኣብ ቋንቋ ሳሆ "ለ" ዝድመፅ መልካስ ኣብ መራኽቢ ትንሓግን ስንን ኣንኪእኻ ብምዃኑ ብመሠረቱ ናብ ናይ ትግርኛ "ለ" ዝቀራረብ ድምዒ ኢዩ ዘለዎ፤ እንተኾነ ግን ኣብ ትግርኛ ኣብ ትንሓግ ጥራሕ እንክኾን ኣብ ቋንቋ ሳሆ ግን ኣብ ማእኸል ትንሓግን ስንን ብምዃኑ ኣብ'ቱ ድምዒ ዝተወሰነ ፍልልይ ኣሎ። ስለዙይ ኣብ'ዙ ጽሑፍ ኣብ ርእሲ "ለ" ኣደ ነጥቢ ብምግባር ብ "ሰ" ተጽሒፉ ኣሎ። ንኣብነት፡-

- ሳዓሳ፡ ሰሰዕ፡ ሰምሰም፡
- ሳማይ፡ ሰፋ፡ ሰቱ፡
- ወልዱ፡ ወዘተ.

ለ/ ጫፍ መልካስ ንላዕሊ ብምዕፃፍ ከይጠበቐ ትንሓግ ብምትንካፍ ንጹር ናይ "ረ" ዘይኮነ ግን ኣብ መንጎ "ረ"ን "ደ"ን ኮይኑ ናብ ናይ "ደ" ዝቀራረብ ድምዒ ዘለዎ ፊደል ኣብ ርእሱ እዙ "ሰ" ምልክት ብምውሳኽ ብ "ደ" ተጽሒፉ ኣሎ።

⁶ Donald N. Levine, op.cit., ገጽ 30፡ 37 ርእ።

ንኡብነት:-			
ባሮ	=	ባጅ፤	ገረንታ
ኢርጋ	=	ኢጅጋ፤	=
ሐሪተ	=	ሐጂተ፤	ገጅንታ፤
ራውሃን	=	ጃውሃን፤	ሲባር
ረርቲያ	=	ጂጅቲያ፤	=
		ሪሞ	=
			ጂሞ፤ ወዘተ.

ንገሊኡ ግን ናይ ትርጉም ለውጢ ወይ ምድንጋር ምእንቲ ከየሰዕብን ብግልጺ ናብ "ረ" ስለዝቐርብን ከምዘሎ ብ "ረ" ገዲፈዮ ኣሎኹ።

ንኡብነት:-
"ማሪን"፣ "ማሐሪ" ...።

ሐ/ ኣብ ቋንቋ ሳሆ "ደ" ዝድመፅ መልሓስ (ኣላሕሊሕካ ወይ ኣጥቢቕካ) ኣብ ስኒ ብምንካእ ስለዝኾነ ካብ ናይ ትግርኛ "ደ" ፍልይ ዝበለ ድምጺ ኢዩ ዘለዎ። ብመሠረቱ ግን ናብ ድምጺ ናይ ትግርኛ "ደ" ስለዝቐርብ ኣብ ርእሲኡ ሓደ ነጥቢ ብምውሳኽ ብ "ደ" ተጽሒፉ ኣሎ።

ንኡብነት:-			
ጂስታ፤	ጃባን፤	ጋጃሊ፤	
ባጂ፤	ማጃራ፤	ጃጃዕ፤	
ባጅ፤	ዒጅ፤	ዓጅይ፤	ወዘተ.

ሀ/ ታሪክ ኢሮብ

"ኢሮብ" ዝብል ስመ ተጻውዖ ብልማድ ሎሚ ኣብ ሰሜን-ምሥራቕ ክፍሊ ኣውራጃ ዓጋመ፡ ማለት ብሰሜን-ምሥራቕ ናይ ምብራቕዊ ዞባ ብምሥራቕ ናባ ዒንደሊ፣ ብምዕራብ ስርኩሶ፣ ብሰሜን ኣውራጃ ኣከለጉዛይ (ኤርትራ)፣ ብደቡብ ናባ ጉንደጉንደ (ስቡሓሳዕሲዕ) ኣብ ዘዋስንዎ ቦታ ናይ ዝርከብ ሕዝቢ መጻውዒ ኮይኑ ኢዩ ዝርከብ።

እንተኾነ ግን "ኢሮብ" ዝብል ስም ኮነ ተወለድቲ "ኢሮብ"፡ ብልማድ ሎሚ ኣብ'ዙ ዝተጠቐሰ ከባቢ ዓዲ ኢሮብ ንዝነበር ሕዝቢ ጥራሕ ከምዘስምዕ ገይርካ ምውሳድ ወይ ከዓ ምርዳእ ብመሠረቱ ትኽክል ኣይኮነን። ምክንያቱ ከዓ ብመሠረት ታሪኩ እንተረአናዮ ኣብ ውሽጢ ዓጋመን ከባቢኡን ዝርከብ ሕዝቢ፣ ከማኡ ኸዓ ክሳዕ ሠራዩን ቆላ ሃዘሞን ደቡባዊ ከበሳ ኤርትራን ተዘሪእም ዝርከቡ ሕዝብታት መብዝሃቶአም መሠረቶም ደቂ ወረደም ሕረት ኢሮብ ኢዮም።

1. ብዛዕባ ናይ ኢሮብ ኣረግ ወለዶን ታሪክ ኣመጻጽኣአምን፤
ቃል ብቃል ብዝተመሓለፈ ዛንታ፡ ትክክለኛ ትውፊት ናይ ኣረጋዊ ወለዶን ኣመጻጽኣን ኢሮብ ኮይኑ ዝተሓዘን ዝእመንን ኣፈታሪክ (legend) እዙ ዝቐጽል እንክኸውን፡ ኣረግ ወለዶን ታሪክ ኣመጻጽኣን ናይ ኢሮብ ምስ ታሪክ ንግሥተ ሳባን ንጉሥ ስለሞንን ቀዳማዊ ምንጊክን ዝተተጋጋዘ ኮይኑ ይርከብ። ንግሥተ ሳባ (ማክዳ) ናይ ሰሎሞን ሥልጣነን መንግሥትን ንምርኣይ ብዙኅ ገፁ-በረከት ኂዛ ናብ እስራኤል ምኻዳን፡ ኣብዙ እዋን'ዙይ ምስ ሰለሞን ብሥጋ ተራኺባ ናብ ሃገራ ኢትዮጵያ እንክትምለስ ኣብ ኣሥመራ "ማይ በላ" ኣብ ዝተብሃለ ቦታ ንቀዳማዊ ምንጊክ ምውሳዳን ታሪክ ይገልጽ። ቀዳማዊ ምንጊክ ከዓ ምስ ዓበዮ ንጉሥ ስለሞን ንእኖኡ ንግሥተ ሳባ ዝሃባ ቀለበት ኂዙ ናብ ዓደቦኡ ናብ ኢየሩሳሌም ከምዝኸደን፡ ንጉሥ ስለሞን'ውን ንታ ቀለበት ምስ ረአየ ወዱ ምጃኑ ፈሊጡ ብጽቡቕ ከም ዝተቐበሎን ኣብ መጻሕፍቲ ታሪክ ንረክብ። ቀዳማዊ ምንጊክ ኣብ ዓደቦኡ ዝተወሰነ ጊዜ ድኅሪ ምጽናሑ ናብ ኢትዮጵያ እንክምለስ ካብ እስራኤል ብዙኃት ሰባት ተኸቲሎምዎ ናብ ኢትዮጵያ መጹ⁷። ካብ

⁷ የኢትዮጵያ ሕዝብ ታሪክ፡ ባጭሩ የተጻፈ ከአለቃ ታየ (፲፱፻፲፬ ዓ.ም. ታትሞ የነበረ)፡ ሰንትራል ማተሚያ ቤት፡ አዲስ አበባ፡ ፲፱፻፷፬ ዓ.ም.፡ ገጽ ፴፫፡ ፶፰ ረአ።

ጋድ መባል ሲገ ወለዶ ዝኾነ እንድርያሰ'ውን፡ ምስ አቡኡ ቀዳማዊ ምንጊክ ወዲ ሰለሞን፡ ታቦተ ጽዮን (The Ark of the Covenant) ጊዞም ናብ ኢትዮጵያ ምስ ዝመጹ ሰባት ናብ አክሱም ከምዝመጹ ይንገር። ሓረግ ወለዶ ኢሮብ ከሰ ካብቶም ሺ፪ ነገደ እስራኤል ኮይኑ ብፍላይ ካብ ነገደ ጋድ ወዲ ያዕቆብ ኢዩ።

(ምብጻሕ ንግሥተ ሳባ ናብ ንጉሥ ሰለሞን፡ ምውላድ ቀዳማዊ ምንጊክ፡ ቀዳማዊ ምንጊክ ናብ አቡኡ ከበጽሕ ምኻዱን ምምላሱን፡ "ወለዶ/መባል ሕዝቢ-ኢትዮጵያ"ን፡ ወዘተ. ዝምልከት ዛንታ ከዓ ብሰፊሑ አብ ዝሰዕቡን ካልኣት ብዙኃት መጻሕፍትን ተጽሒፉ ይርከብ። ንኣብነት፡-

- ፅንገሥት ሺ፡፩-ሺ፫።
- የኢትዮጵያ ሕዝብ ታሪክ፡ ባጭሩ የተጻፈ ከአለቃ ታየ (፲፱፻፲፬ ዓ.ም. ታትሞ የነበረ)፡ ሰንትራል ማተሚያ ቤት፡ አዲስ አበባ፡ ፲፱፻፷፬ ዓ.ም. ፡ ገጽ ፴፩.፡፡ ፶፪፡፡ ፸፬።
- የዓለም ታሪክ፡ ከጂዎግራፊ ጋር የተያያዘ፡ ተርጓሚ ዮሐንስ ወልደማርያም ዘብሔረ ተጉለት፡ በ፲፱፻፴፯ ዓ.ም. በ"ትምህርትና ሥነ ጥበብ ሚኒስቴር" አብ አዲስ አበባ ዝተሓትመ፡ ገጽ፡ ፫፲፯-፫፲፰።
- ታሪክ ኢትዮጵያ ምስ ሕጻር ዝበለ ዛንታ ዓለም፡ ብያይንሽት ገ/እግዚአብሔር፡ ፪ይ ሕታም፡ "ኢል ፖሊግራፊኮ ሶ.አ."፡ አስመራ ፲፱፻፷፪ ዓ.ም. ፡ ገጽ ፭-፲፭ ረአ። (ክብረ ነገሥት፡ ገጽ ፫፹፰-፫፹፱፡ ወዘተ. እውን ይጠቅስ)
- መሠረት ዓሌት ሕዝቢ መረብ ምላሽ፡ ብጆሜትራ ገብረ ኢየሱስ አባይ፡ ቤት ማሕተም ኮከበ ጽባሕ፡ አሥመራ፡ ፲፱፻፶፬ ዓም፡ ገጽ ፫-፭።
- Anders Svensson, Traditions de Tsazzega et Hazzega, Textes Tigrigna, Publiér par Johannes Kolmodin, Roma, 1912 ፡ ገጽ ፫-፮።
- Belai Giday, Ethiopian Civilization, B.S.P.P., Addis Abeba, 1992 ፡ ገጽ 4፡ 7-16። ወዘተ.)

⁸ ገሊጻም ከምዝብሉ፡ ጋድ ወዲ ያዕቆብ (ብዕፃ) ናብ ሮማ ፈሊሱ አባኡ ንኣቅሊም ከምዝወለደ፡ ኣቅሊም ንኣፍሊስ ኣ.ንሳዶቅ ሳ.ንሳሙኤል ሳ.ንኣብኔር ኣ.ንኣፍኒን ኣ.ንዘካርያስ ዘ.ንኣሚናዳብ ኣ.ንኣክኒን ኣ.ንፊንኣስ ፊ.ንመግዲር ቀዳማዊ መ.ቀ.ንእስክንድር እ.ንኣዶ ሓ.ንፋሬስ ፋ.ንመግዲር ዳግማዊ ከምዝወለደ፡ (ሮማዊ) ንጉሥ መግዲር ዳግማዊ ካብ ንግሥቲ ኢሌኒ ንል እሥራኤላዊ ንጉሥ ዳዊት (አዲስ በርሳቤህ ሰበይቲ ኡራያ) ንኣብርሃምን፡ አክላብን፡ እንድርያስን ወለደ፡ ኣብርሃምን ኣክላብን ኣብ ሮማ ከምዝተረፉ ይንገር።

አብ ቃላዊ ትውፊት ናይ ሕዝቢ ኢሮብ (oral tradition) ከምዝእመንን ምስ ዝተፈላለዩ ናይ ኢትዮጵያ ታሪክ መጻሕፍቲ ዘቕርብዎ ባህልታት (ዛንታታት) እንክነጻጸርን፡ ሕዝቢ ኢሮብ መሠረታዊ አመጸጽኡ ካብ ናይ ካልኣት ሕዝብታት ኢትዮጵያ ተፈልዮ ክረአ ዝከኣል አይኮነን። እቶም ቀንዲ መባል ሕዝቢ ኢትዮጵያ ኢዮም ዝበሃሉ፡ ብብጊዜኡ እናፈለሱ ናብ ኢትዮጵያ ዝአተዉ አርባዕተ ዓይነት ነገዳት፡- 1.ነገደ ኦሪት፡ 2.ነገደ ካም (ኩሣ)፡ 3.ነገደ ሴም (ዮቅጣን)፡ 4.ነገደ እሥራኤል⁹ እንክኾኑ፡ ዝበዝሕ ሕዝቢ ኢትዮጵያ፡ ምስ ሴማውያን (እስራኤላውያን) ናይ ትውልዲ ርኽክብ ከምዘለዎ ታሪካዊ ትውፊት ኮነ ባህላዊ ምምስሳል ከማኡ'ውን ሴማዊ መባል (ዘርኢ) ቋንቋታት መሠረት ብምግባር ብብዙኃት ዝእመነሉ ባህሊ ኢዩ። ንኣብነት ገለ ገለ መጻሕፍቲ ምጥቃስ እንተድለዩ፡-

- ኢትዮጲስ፡ ከግርማ ዘውዴ፡ ንግድ ማተሚያ ቤት፡ አዲስ አበባ፡ 1985/1988 ዓ.ም. ፡ ገጽ 11-12።
- የኢትዮጵያ ሕዝብ ታሪክ፡ ባጭሩ የተጻፈ፡ ከአለቃ ታየ (፲፱፻፲፬ ዓ.ም. ታትሞ የነበረ)፡ ሰንትራል ማተሚያ ቤት፡ አዲስ አበባ፡ ፲፱፻፷፬ ዓ.ም.።¹⁰

⁹ ኢትዮጲስ፡ ከግርማ ዘውዴ፡ ንግድ ማተሚያ ቤት፡ አዲስ አበባ፡ 1985/1988 ዓ.ም. ፡ ገጽ 11። ታሪክ ኢትዮጵያ ምስ ሕጻር ዝበለ ዛንታ ዓለም፡ ገጽ ፭ ርአ። (ገሊኡ ታሪክ ከም ዘዘንትዎ፡ ሃገርና "ኢትዮጵያ" ዝብል ስም ጊዛ እትርከብ እንካብ ኢትዮጲስ ንጉሥ፡ ወዲ ኩሽ፡ ማለት ወዲ ወዱ ንካም ኢዩ። ታሪክ ኢትዮጵያ ምስ ሕጻር ዝበለ ዛንታ ዓለም፡ ገጽ ፭)።

¹⁰ "... አማሮች፡ ትግሮች፡ የኢትዮጵያ ዓይነተኛ ባላገሮችና ባላባቶች የሆኑ፡ ከሴም ዘር፡ ከነገደ ዮቅጣን ልጆች፡ ከእስራኤልም ዘሮች እንደሆኑ የሚያስረዳ፡ ብዙ ምስክር አላቸው። እነርሱም በ፲፩ ክፍል ተከፍተው ይነገራሉ። መጀመሪያ ምስክር፡ ከሴም ዘር ከእስራኤል ወገን እንደሆኑ የሚያስረዳ፡- ከልዩ ወገን፡ በመብል፡ በመጠጥ፡ በመጋባትም፡ አለመቀላቀላቸው ነው። ሁለተኛ ምስክር፡ ስለእነርሱ፡ የሚናገር፡ በዓለም የሚናገር ታሪክ ነው። ሦስተኛ ከመጽሐፍ ቅዱስ ስለ ኢትዮጵያ የተነገረ ትንቢት ነው። አራተኛ እምልኮአቸው ነው። አምስተኛ ግዝረታቸው ነው። ስድስተኛ መልካቸው ነው። ሰባተኛ ጠባያቸው፡ ስምንተኛ ቋንቋቸው፡ ዘጠኝኛ ስማቸው፡ አሥረኛ ስመ አገራቸው፡ አሥራ አንደኛ ልማድ አገራቸው ነው። የነዚህ የ፲፩ዱን ክፍሎች ምስክሮች ዋና አስረጅን እዚህ እንጸንጽፈው በየክፍሉ እጅግ ብዙ ነውና፡ ነገር እንዳይበዛ በዚህ ተውነው። ሙሉ ክፍሉን ልታይ ብትወድ፡ በክብረ ነገሥት ከገጽ ፶፯-፫፹፬ በየክፍሉ እያነበብህ ልብ አድርገህ አስተውለህ፡ ተመልከት።" ይብሉ አለቃ ታየ። ገጽ ፴፱ ረአ።

- አጭር የኢትዮጵያ ታሪክ፣ ብርሃኑ ድንቄ፣ 1947 ዓ.ም. ገጽ 9-12 ርአ።

- Ethiopia, A Short Illustrated History, Grade 9-12, ed. by Kiros Habte Sellassie & Mazengia Dina, Ministry of Education, Addis Abeba, 1970 : ገጽ 23-35።

- Greater Ethiopia: The Evolution of a Multiethnic Society, by Donald N. Levine, University of Chicago Press, Chicago, 1974 : ገጽ 18፣ 33... ።

እንደርያስ ከስ ኣብ ላዕሊ ከምዝተገልፀ ሓደ ካብቶም ታቦተ ጽዮን ጊዞም ንምንጊክ ተኸቲሎም ዝመጹን ኣብ ከባቢ ኣክሱም ዝነበሩን ሕዝቢ እንክኾን፡ ድኅሪ ብዙኅ ዘመናትን ወለዶታትን እንካብ ዘርኡ እንደርያስ (ዳግማዊ) ዝተብሃለ ብጾቱ ኣኸቲሉ ካብ ከባቢ ኣክሱም ናብ ክልተ ኣውላዕሎ ብፍላይ ደስኣ-ወምበርታ "ፅራዕ" ናብ ዝተብሃለ ዓዲ ከምዝመጸ ይንገር። ኣብኡ ከዓ ንልብ ቀሺ ብርኪ ዝተብሃለ ሓደ ወደባት - መቐልድም ዝስማ ሰበይቲ ኣእቲዩ ንሓባይ ወለደ። ምእንትዙይ ከዓ ኢዩ ሓባይ ክሳብ ሎሚ "ሓባይ-ፅራዕ" ብዝብል ቅጽል እናተጸውዐ ዝነበር። ሓባይ ንኣይፈራሕ፣ ኣይፈራሕ ንዓሚጶ ወለደ። ዓሚጶ - ኢሮብ ሎሚ ከም ቀንዲ መሠረተ ዓሌት ገይሮም ንዝገዝዎ ንወረደምሕረት ወለደ። ወረደምሕረት ኣብ ፅራዕ ምሥማርን ዓሚርን ወለደ። ምሥማር ሕዝቢ ደስኣን ወምበርታን፣ ዓሚር ከዓ ናብ ዳሉል ገጽ ከይዱ "ዱሉም ዳ-ሳብሃ" ዝበሃል ኣብቱ ከባቢ ዝርከብ ሕዝቢ ከምዝፈረየ ይዝንቶ። ወረደምሕረት ግን ናብ ዓጋመ መጺኡ ኣብ ጥቓ ዓዲግራት ድኅሪ ጉልዓ ክሳብ ሎሚ ብስሙ "ዓዲ-ወረደምሕረት" ተብሂላ ኣብ እትጽዋዕ ዘላ ዓዲ ሠፈረ። እንካብኡ ናብ ሓረዝ እትበሃል ካብ ዓዲግራት ናብ ሰሜን-ምሥራቅ ኣብ እግሪ ዓሲምባ እትርከብ ዓዲ ከይዱ ቡልድም ዝስማ ንል ሓሪዛይ¹¹ ኣእቲዩ ሰንበታይን ሠ-መን ሓኸን¹² ወለደ። እዞም ሠለስተ ኣኅዋት ደቂ

¹¹ ሓሪዛይ ወዲ ኢዮባን - መበል ሻውዓይ ኃው ሓዞን ስርኩሶን ኢዩ።

¹² ካርሎ ኮንቲ ሮሲኒ፡ ዝርዝር ደቂ ወረደምሕረት ኣብ ዝጸሓፈሉ ሓደ ጽሑፉ፡ "ኣበኔር ? ዓለት ላምዛ?"፣ "መ-ሴ ? ዓለት ቲሮዓ?" ኢሉ፡ ምስ ናይ ሕቶ ምልክት ኣበኔርን መ-ሴን ወሲኹ ይርከብ፣ ዓሚርን ምሥማርን ግን ኣይጠቐሱን። C.Conti Rossini, Al Rágalì, Estratti dal Bolletino della "Società Italiana di Esplorazioni Geografiche e Commerciali", Anni 1903-1904, Tipografico P.B.Bellini, Milano, 1903, ገጽ 60 ረአ።

ወረደምሕረት ጸኒሕና ክንርእዮ ከምዝኾንና ንሕዝቢ ኢሮብ ፈረዮ። ሎሚ ኣብ ኢሮብ ብዙኃት ነባርን ታሪካውን ክብሪ ዝህብዎ (corporate personality) ንሠ-መ እኳ እንተኾነ፣ ናይ "ሠለስተ ኢሮብ" ኣቦ ወይ መሠረተ ዓሌት ወይ ጉንዲ ወረደምሕረት ኢዩ።

ኣብዙይ ክስትውዓል ዘለዎ ክልተ ነገር ኣሎ፡-

1 - ኣብ ታሪክ ዘገምታዊ ምዕባለ-ሰብ (evolution of man)፡ ብሳይንስ ዝእመነሉ ብሚሊዮናት ዝቐጽሩ ዓመታት ምህላዎም ዝፍለጥ ኢዩ። ስለዙይ ከዓ፡ ታሕቲ ኣብ "ሀ" ተዘርዚሩ ዘሎ ብኣጠቓላሊ እንክረኣ ዓቢይ ክፋሉ ኣብ መጽሓፍ ቅዱስ'ውን ዝርከብ እንተኾነኳ (ዘፍጥ.፩፡፩-፴፪፣ ፲፡፲-፴፪። ፩ዜና መዋ.፩፡፩...። ሉቃ.3፡፴፬-፴፰፣ ወዘተ. ርአ) ዕላማ ናይ መጽሓፍ ቅዱስ ሕቶታት ታሪክን ሳይንስን ምምላስ ስለዘይኮነ፡ እዙ ካብ "ኣዳም ክሳብ..." ዝብል ኣብ "ሀ" ኣቲዩ ዝርከብ ዝርዝር ወለዶ ምሉእ ብምሉእ ኰጽሪ መሥመር ጊዙ ዝመጽኦ ኢዩ ክንብል ኣይንክእልን። ይኹን እምበር ከም መሠረት ሓበሬታ ቅቡል ኢዩ። ኣብ "ለ" እንረኽቦ ተራ ዝርዝር ወለዶ ግን ናይ ቀረባ ጊዜን ብታሪክነቱ ዝፍለጥን ብኣፍ ኣቦታት ካብ ወለዶ ናብ ወለዶ እናተመሓላለፈ ዝመጸን ስለዝኾነ ካብ እንደርያስ ዳግማዊ ክሳብ ወረደምሕረት ካብ ወረደምሕረት ከዓ ክሳብ ጊዜና ዘሎ ተራ ብተራ ዝእመነሉ መሥመር ቀጽሪ ወለዶ ኢዩ።

2 - እንደርያስ ወዲ መግዲር ብዘበን ቀዳማዊ ምንጊክ ምስ ታቦተ ጽዮን ናብ ኣክሱም ከም ዝመጽኦ ዝእመነሉ'ኳ እንተኾነ፡ ብፍላይ ካብ እንደርያስ ቀዳማዊ ክሳብ እንደርያስ ዳግማዊ ዘሎ ቀጽሪ ተራ-ወለዶ ግን ምስ ኣቁፃፀራ ዘበን ስለ ዘይሰማማዕ፡ ምሉእ ብምሉእ መሥመር ጊዙ ዝመጽኦ ኢዩ ንምባል ኣየድፍርን፤ ኣብ መንጎ ዘቋረፀ ብዙኅ ወለዶ ከምዘሎ ከዓ ኣየጠራጥርን። እንተኾነ ግን ኣብ ላዕሊ ከምዝተገልፀ ብኣቦታት እዙ ሕብረተሰብ ንሓበሬታ ዝኣክል እናተመሓላለፈ ብውረድ ተዋረድ ብኣፍ ኮነ ብጽሑፍ ዝተረኽበ ንድጊ ንሱ ስለ ዝኾነ (ካልእ ብመረዳእታ ዝተደገፈ ጽሑፍ ክሳብ ዝርከብ) ኣብ ኢሮብ ከም ወዲ ብወዲ ዝተተኃኃዘ ሓረጋዊ ኣመጸጽኦ ተኣሚኑሉ ዝተኃዘ ትውፊታዊ መረዳእታ ኣብ ታሕቲ ዝተዘርዘረ ኢዩ።

- ሀ/ ኣዳም
- ሴት
- ሄናስ
- ቃይናን
- መላልኤል

ያሬድ
 ሄኖክ
 ማቱሳላ
 ላሜህ
 ኖጎ
 ሴም
 አርፋክሳድ
 ቃይናን
 ሳላ
 አቤር
 ፋሌቅ (ኃዉ ዮቅጣን)
 ራጋው
 ሴሮህ
 ናኮር
 ታራ
 አብርሃም
 ይስሐቅ
 ያዕቆብ/አሥራኤል/ (12 ወለደ፡ ሮቤል፡ ስምዖን፡ ሌዊ፡
 ይሁዳ፡ ይሳኮር፡ ዛብሎን፡ ዳን፡ ንፍታሌም፡ ጋድ፡
 አሴር፡ ዮሴፍ፡ ብንያም። ይሁዳ ናብ ናይ ክርስቶስ ሓረግ
 ይዝርዘር፡ ሉቃስ 3:33 ርአ። ጋድ ናብ ናይ ኢሮብ ሓረግ
 ይዝርዘር)።
 ጋድ
 አቅሊም
 አፍሊስ
 ሳዶቅ
 ሳሙኤል
 አብኔር
 አፍኒን
 ዘካርያስ
 አሚናዳብ
 አክኒን
 ፊንሐስ
 መግዲር ቀዳማዊ
 እስክንድር
 ሓዶ

ፋሬስ
 ንጉሥ መግዲር ዳግማዊ (ንኢሌኒ ንል ንጉሥ ዳዊት - ምንኣስ ሰለሞን - አእቲዩ አብርሃም፡ አክላብ፡ እንድርያስ ዝተብሃሉ ሠለስተ አወዳት ወለደላ)
 እንድርያስ (ቀዳማዊ) - ታቦተ ጽዮን ጊዞም ንምንጊክ ተኸተሎም ናብ ኢትዮጵያ ምስ ዝአተዉ ናብ አክሱም መጸ፤
 ...
 ...
 ...

ለ/ እንድርያስ (ዳግማዊ) - ናብ ፅራዕ/ደስአ-ወምበርታ መጺኡ መቐልድም ንል ቀሺ ብርኪ አእተወ፤
 ሔባይ ("ሔባይ-ፅራዕ")
 አይፈራሕ
 ዓሚጆ
 ወረደምሕረት (አብ ደስአ ምሥማርን ዓሚርን ወለደ። ወረደምሕረት ካብ ፅራዕ ናብ ዓጋመ መጺኡ፡ አብ ከባቢ ዓዲግራት እትርከብ ፍሉይ ሰማ ጎልዓ አብ ዝተብሃለት መንደር ሠፈረ። እታ ዓዲ ከዓ ክሳዕ ሎሚ ብሰሙ "ዓዲ-ወረደምሕረት" ተብሂላ ትጽዋዕ ኣላ። እንካብኡ ናብ ምድረ ሓረዘ ከይዱ ንቡልድም ንል ሓሪዛይ አእቲዩ እንካብኡ)
 ሠመ (+¹³ ሰንበታይ - ሸውዓተ እገላን ኮርባርያን ዝፈረየ፤ + ሓነከ - ገሊኦም ደቁ አብ ላምዛ (አከለ ጉዛይ) አለዉ ይበሃል¹⁴። ገሊኦም ደቁ ከዓ አብ ዓደቦኡ አብ ክልተ አውላዕሎ/ደስአን ወምበርታን ከምዝርከቡ ይንገር። ሠመ ለተሓዋርያት ካብ እትበሃል ሸመዛናተይቲ ሰበይቱ፡ ንል ጉዛይ ኃው አከሎም -

¹³ አብ ውሽጢ ቅንፍ ዝርከብ እዙ "+" ምልክት፡ ኃው ወይ አጎዋት ናይቲ አብ መጀመሪያ እቲ መሥመር ተጽሒፉ ዘሎ ሰብ ዘመልክት ኢዩ።

¹⁴ C.Rossini, Al Rágali, 78፡ 60። C. Rossini, Studi su Popolazioni dell'Etioopia, 78፡ 877።

ሱባላላ (+ ሱባይቶ - ንሓላላ¹⁵ ("ሓሰበላ") ዝፈረየ፣
+ ብዋርላ ከዓ ካብ ኣቕሓረት ሰበይቲ ምዉት ኃዉ
(ሰንበታይ) ንትእዛዝ "ወዲ እንኩ-ለይቶ": ቅናፍናን እምባ
ካታይን ሸውዓተ ገናሕትን ዝፈረየ ወለደ)

ጋይሶላ¹⁶

ሓይዲቢር

ቡክናይታ (+ ኣድጋዳ)

ጋፋዕታ

ዓንዳጅ ኩማኒት (+ ዓንዳጅ ኣሰሚዕ)

ኣፍርሓ በዔራ

ኣብሳዲ (+ ኣምሩ - ኣብ ኣግዓ ጥርቀ ዘሎ ዝፈረየ)

ኣውዓላ ዛቕናይ (+ ዓሳዓሊ + ቦይሊያ + ኩማኒት + ኣብርሃም
+ ዓሊሃሃ + ዒንዳኣሕማድ)

ኣውዓላ ዛቕናይ ንመርዓተ-ወንጌል ንል ኣቢብ እዳ-ዳቸም ኣእቲዩ እንካባኣ

ሃብተሚካኤል (+ ኩማኒት)

ጋዳሩማ (+ ሃብተማርያም፣ ዶቕባገርግስ፣ ዳየለ)

ተስፋት (+ ወልዶ + ኣምሳኩ - ካብ ሓጉሳ፣

+ ዕዋልጉማ + ዘረሓንስ + ዲሳ - ካብ ብሩር፣

+ ዘሥላሰ - ካብ ለተሥላሰ ንል ወልደሥላሰ (ቡኮት))

ዶቕባት (+ ዎና/ኣና ኩማኒት "ጋማ-ባህ"¹⁷)

15 ብላህ:- "ሓላላ"፣ "ቡክናይታ"፣ "ኣድጋዳ"፣ "ኩማኒት"፣ "ዳየለ"፣ ዝበሃል፡

ብትግርኛ:- "ሓሰበላ"፣ "ቡክናይቶ"፣ "ኣልገዳ"/"ኣድገዳ"፣ "ኩመኒት"፣ "ዛይለ"፣ ተብሂሉ ይጽዋዕ።

16 "....ጋይሶላ ምስ ተወልደ፡ እቶም ኣብ ዓዲ ዝጸንሑ "ዶብዓ" ዝበሃሉ ነቦኡ ነጎዋቱ ንኩሉ
ቀተሉ። ናኡ ከዓ ከምት ቢሎም ናብ ጸድፊ ደርባዎቶ።("ሙረ" ኣብ ዝበሃል ልዕሊ ወርዓትለ
ዝርከብ ጎባ) ናይ ሰስሓ ፀባ እናተቀለበ ዓበዩ።ምስ ዓበዩ "እንተርታይ" ንዝበሃል ዓርከቦኡ
ተውሓሰኒ ቢሉ፡ እንካብ ንጉሥ ኮናት ጊዙ መጺኡ ንቀተልቲ ኣቦኡ ወደኣቶም...." ዝብል ዛንታ
ኣሎ።

Conti Rossini, Studi su Popolazioni Dell'Etiopia, 78 877-879 ተመልከት።

17 ንመጀመሪያ ጊዜ እንካብ ጉንደር ሹመት ስለዘምጸኡ "ጋማ ባህ" ከምዝተብሃሉ ይንገር።
ትርጉሙ፡ "መምጸኣይ ጋማ" ወይ ከዓ "መምጸኣይ ሹመት" ማለት ኢዩ። ዎና ትንሣኤ'ውን ምላእም
ከይዶም ከምዝነበሩ ይዘንቶ። ኣብ ዓዲ ምስ መጹ ግን ብናይ ዓዲ ኢሮብን ሓዞን ናይ ሹመት
ኣጸዋውዓ "ዎና" ይበሃሉ ነበሩ። ምስቲ ሹመት ካብ ጉንደር ዝተውሃበቶም ነጋሪት ኣብ ጉንዳጉንደ
ኣላ ይበሃል።

ዓዶኣውዓላ (+ ስብሓት፣ ዘገርግስ፣ ዓሊማዓር፣ ዓሊጡዑም፣
ዑማርሩጋገ፣ ኣርዓዱ)

ተስፋ-ሓንስ /ሓተ/ (+ ወልዶ፣ ዓዶኣፍራሓ፣ ኡዳዳ፣
ዳፍሡሕ፣ ዓዶዑማር፣ ጉራ፣ ሓይላ፣ ሙሒር፣ ዓቢይ-
ዓዕዳ)

ወልደሓንስ+ዓዕዳ+ኩማኒት+ዓዕሩ (ካብ ርግባዳዊት¹⁸ እተወልዱ)፣
+ ገብረክርስቶስ+ወ/ሥላሴ+ወልዱ፣ +ፋና+ህብቱ (ካብ ኣቅልሹ-
ስርድሶ፡ ካብ ዓሳ-ፍሥሓ-ኣይዶለተይቲ፡ ካብ ሰብሎ-ዓገረለተይቲ እተወልዱ)።

"ኢሮብ" ዝብል ቃል ብርእሱ መሠረቱ ኣብ ምንታይ ከምዝኾነ
ዝተፈላለዩ ባህልታት ኣለዉ።

- ገሊኦም መሠረት'ዙ ቃል ምስቲ ኣብ ላዕሊ ዝተዘርዘረ ሓረግ ወለዶ
ብምትጎኃዝ፡ ኣቦ እንድርያስ ቀዳማዊ (መግዲር) ሮማዊ ስለብምንባሩ

18 ርግባዳዊት፡ መሠረታ ካብ ሰበያ - መርሓየሱስ ወዲ ማሕሌት ኢዩ። መርሓየሱስ
ንወልደዮሓንስ፡ ወ/ዮሓንስ ከዓ ኣገግሽን ዘሚንን ወሊዱ፣ ኣገግሽ ናብ ዓዕፋት ወዲ ቡዶ ዓሳጋርዋ
ኣቲያ ርግባዳዊትን ወልደሥላሴን ወሊዱ። ርግባዳዊት ኣብ ደገይቶ ኣቲያ መርዓዊኣ (ዛቕናይ
ገ/ክርስቶስ) ኣብ ሃልስቲ ምስ ሞተ፡

ንዕልታ:- "ኃወይ ኃወይ (መሓዛይ መሓዛይ) ዘይትብል መርዓቱ፣
ወደይ ወደይ ዘይትብል ሓማቱ፣
እዙ ኃወይ ክልተ ሻዕ ሞይቱ፣
ኣቲያቶ ዘይበዓልቲ ለይቱ፣
ኃወይስ ኣተወ'ንጋ ኣብ ኣገል እማቱ" ቢላ ኣልቀሰት።

ርግባዳዊት ከዓ ተንሢኣ መልሲ:-
"ካብ ዝሕፀ ሸውዓተ ዓመተይ፣
ካብ ዝኣቱ ሃልሰይቲ ለይተይ፣ እ
ኣነ ዳኣ ኣቶኹ ኣብ ኣገል እማተይ፣
እዝጊ ምበር ኣነይ ቕቲለልክን ኣሓተይ፣
በሉ ኣሕልፋለይ ኩኩቡለይ ከፍተይ" በለት፡ ይበሃል።

ዓዶኣውዓላን ወዶም ተስፋ-ሓንስን ብሹመት ኣብ ኣሉሉስ (እዳምሳ) ጸኒሖም ኣብቲ ቀብሪ
ተሓወሱ ሞ፡ ኣቦኡ ንተስፋ-ሓንስ "ክረግመካይ ክምርቕካ ትደሊ?" በሎ። "ክምርቕካ እደሊ" ምስ
በሎ፡ "እምበኣር ክምርቕካስ ንካ ሰበይቲ እዚኣ ኣእቱ" ተብሂሎ፡ ኣእተዋ ይበሃል። "ተስፋ-ሓንስ"
ናይ ክርስትና ስሙ እንክኾን፡ ኣቦኡ ዓዶኣውዓላ ዘውጸኣሉ ስሙ "ሓተ" ነበረ። ካብ ተስፋ-ሓንስ
ዝወለደቶም ወልደሓንስ፡ ዓዕዳ፡ ኩማኒት፡ ዓዕሩ፡ እንክኾኑ፡ ንበኹሪ ወዳ ወልደሓንስ ዝበለት ስም
ኣቦሕጉኣ ንምዝካር ኢዩ ይበሃል።

"ኢሮብ" ዝብል ቃል "ኢዮርፕ" ወይ ከዓ "ኤውሮጳ" ካብ ዝብል ዝመጸ ናይ ሓረግ-ወለዶ ገላጺ ቃል ከምዝኾነ ይገልፁ¹⁹።

- ገሊጻም ከዓ ሡመ በቦኡ መሠረቱ ኤውሮጳዊ ምዃኑ ምእንቲ ከፍለጥ ዝሠፈረሉ ኣካባቢ "ዓዲ ኢሮብ" ቢሉ ሰመየ ይብሉ።

- ገሊጻም እውን "ኢሮብ" ዝብል ቃል መሠረቱ፡ ሡመን ኣጎዋቱን መጀመሪያ ካፍና ዝኣተዉሉ ጊዜ ኣብቱ ዓዲ ምስ ዝጸንሑዎም ሰባት መጀመሪያ እንክራኹቡ፡ "ኦሮባ" ካብ እተብሃልዎ፡ "ኢሮብ" ናብ ዝብል ቅጽል ድጋር ናይ ዓለቶም መፈለጥታ ስም ኮይኑ ዝተትጋዘ ከምዃኑ ገይሮም ይገልፁ። ብቋንቋ ሳሆ "ኦሮባ" ማለት፡ ከምቱ ሎሚ ብትግርኛ ጋሻ "ከመ'ዓላትኩም" እንክብል "ይእተዉ" ከምዝበሃል፡ ከማኡ ብቋንቋ ሳሆ ብኣኹብሮት ንጋሻካ እትምልሶ ቃል ኢዩ።

ብ፲፱፻፹፯ ዓ.ም. ኣብ ኣዲስ ኣበባ ዝነበሩ ተወለድቲ ኢሮብ፡ "ሳሆ" ናይ ኢሮብ መጻውዒ ስም ከምዘይኮነ ንምግላፅ፡ "የኢሮብ ሕዝብ ስያሜ ኣይለወጥም፡ 'ኢሮብ' የኢሮብ ሕዝብ ማንነት ማረጋገጫ ነው" ብዝብል ኣርእሶቲ "ለብሔራዊ የምርጫ ቦርድ ጽ/ቤት፡ ኣዲስ ኣበባ"፡ ኣብ ዝጸሓፍዎ ጽሑፍ ተመልኪቱ ከምዝርከብ²⁰፡ ፍልሰትን ሰደትን ሕዝብታት ዝነበረን ዘሎን ክቕጽል እውን ዝኾነ ነገር እንክኾን፡ ሰብ እንክፈልስ ከዓ ታሪኩን መንነቱን ኣርጊፉ ስለዘይኸይድ፡ እዙይ ኣብ ሕዝቢ ኢሮብ ዝተሓደሰ ክስተት ኣይኮነን። ሕዝቢ ኢሮብ ታሪክ መሠረት መንነቱን ታሪክ ፍልሰቱን እናዘከረን ካብ ትውልዲ ናብ ትውልዲ እና'መሓላለፈን ዝርከብ ምዃኑ፡ ሓረጋዊ ወለዶ ብምቕጻር ሎሚ ኤውሮጳውነቱ ከረጋግጽ ወይ ኤውሮጳዊ ስም ክርስተ ቢሉ ከምዝሓሰብ ገይሮም ዝግምቱ እንተ'ሊዮም እዙ ኣተሓሳስባኦም ብጣዕሚ ጊጉይ ኢዩ። ሕዝቢ ኢሮብ ምስ ዙሎም ኢትዮጵያውያን ወገናቱ ኣብ ናይ ሓባር ህልውና ዝተሓሳስረ እንክኾን፡ ታሪካዊ ቅርሱ ከዓ ቅርሲ ናይ'ዛ ዝፈትዋ ሃገሩ ታሪካዊ ቅርስታት ኣካል ምዃኑ ኣጸቢቑ ዝፈልጥ ሕብረተ ሰብ ኢዩ።

¹⁹ Carlo Conti Rossini, Studi su Popolazioni dell'Etiopia, 78.866, 876 ተጽሑፍም ዝርከቡ ባህላታት ርኡ።

Corrado Zoli, Escursione nel Paese Degli Irob, Presso la R. Società Geografica Italiana, Roma, 1931, p.22 ርኡ። ከማኡ'ውን ኣብ ኣባ ጋስፓሪኒ፡ጉማ፡ የኢትዮጵያ ታሪክ ፡ ከረገሙ ባጭሩ የተወጣጣ፡ ኣርቴግራፊካ ማ.ቤት፡ ኣሥመራ 1945፡ ገጽ 81 ርኡ።

²⁰ ጋዜጣ ኣዲስ ዘመን፡ ሚያዝያ ጳ፡ ፲፱፻፹፯ ዓ.ም.

ጉዕዞ ደቂ ወረደምሕረት፤

ኣብ ላዕሊ ከምዝተገልፀ፡ ደቂ ወረደምሕረት ጠቕላላ ሓሙሽተ ኢዮም፤ ክልተ፡ ምሥማርን ዓሚርን ኣብ ደስኣ ዝወለዱም እንክኾኑ፤ ሠለስተ፡ ሰንበታይን ሡመን ኣነኩን ወረደምሕረት ካብ ደስኣ ክልተ ኣውላዕሎ ናብ ዓጋመ ምስ መጸ፡ ኣብ ዓጋመ ካብ ቡልድም ጓል ሓሪዛይ ዝተወልዱ ኢዮም።²¹

ሡመ ናብ'ዙ ሎሚ ዓዲ ኢሮብ ተብሂሉ ናብ ዝጽዋዕ ቦታ ዝመጸሉ ምክንያት ሎሚ ብርግጽ እዙይ'ዩ ነይሩ ኢልካ ክውሰን'ኳ እንተዘይተኸኣለ፡ ብዘይምኽንያት ነይሩ ክበሃል ኣጸጋሚ ኢዩ። ሡመን ኣጎዋቱን ካብ ዓጋመ ብቐልጥታ ገይሮም ናብ ጉቦ፡ ቢሓት ከምዝኸዱ ይንገር። ዙሉ በረኻ ኢዩ ዝነበረ'ምበር ከም ሎሚ ዱር ተወዲኡ ዓድታት ከዓ በዚጉ ኣይነበረን። ጉቦ ኣብ ዝበሃል ዓዲ፤ ሻሚን ምካዳን ዝበሃሉ ዓሌት ይቕመጥሉ ብምንባሮም፡ ኣነኩ ምንኣስ ኩሎም ስለዝነበረ ከፍቱ ኣውፊሩ ማይ ከስቲ ናብ ትሕቲ ቢሓት ኣብ ሩባ እንክወርድ የሽግርዎን ይወቕዕዎን ነበሩ። ሓደ መዓልቲ እንክወቕዕዎ እንክለዉ ናይ በዓል ሡመ ጓል-ቤት (ኣገልጋሊት) ርእያ፤ "ሡመ ዘያኡ ኣነኩዶ ይውቃዕ?" ቢላ ነጎዋቱ ነገረት። ሡመ ዋልታን ጦርን ጊዙ ምስ ከፍቲ ባዕሉ ወረዱ ንኣነኩ ከም ልማዶም ምስ ወቕዕዎ ንቱ ወቓዓይ ብጦር ወጊኡ ቀተሎ። ካብኡ ምስ ከፍቱ ናብ ምሣርሓ ተመልሰ። ዓሌት ምካዳ ተኣኪቦም ክቐትልዎም ኣብ ውዕሎ ምውሳኛም ብሓባሊ ምስ ፈለጡ፡ ሠለስቲኦም ኣጎዋት ብሚላ ካብቱ ዓዲ ከልግሱ ወሰኑ። ኣለዉ ምእንቲ ክበሃል ኣብ ኣም ኣርሓ ኣሲሮም፡ ኩዙናይ ደርሆ ምእንቲ ክንቀ፡ ኣድጊ ሁሁ ክብል፡ ሓደ ከልቢ'ውን ምእንቲ ክነብሕ፡ ሓንቲ እትጥሕን ኣገልጋሊት ኣብ ገዛ ገዲሮም፡ ዝጠሓንኪዮ ኣብ ኣድጊ ጽዒንኪ ሰዓብና ኢሎም፡ ምስ ንብረቶም ነቐሉ። ወዮም ሰብ ዝንቁ ኣርሓ፡ ሁሁ ዝብል ኣድጊ፡ ዝንቁ ደርሆ፡ ዝነብሕ ከልቢ፡ እትጥሕን ጓል-ቤት ምስ ሰምዑ ሰብ ኣሎ ቢሎም ጸንሑ። በዓል ሡመ ንታ ኣገልጋሊት፡ ደርሆ ነቆ ነርሓ ፈቲሕኪ ንሱ ከፍቲ ብዝሓለፉኡ መንገዲ እናሚነወ ከመርሓኪ ኢዮም ከልብን

²¹ ኮንቲ ሮሲኒ፡ "ኣል ራጋሊ" ኣብ ዝብል ጽሑፍ፡ ደቂ ወረደምሕረት 1)ሰንበታይ 2)ሡመ 3)ኣነኩ 4)ኣበኔር? 5)ሙሴ?! ምስ በለ፡ ኣበኔር - ላምዛ? ሙሴ - ተሮዓ?! ኢሉ ምስ ናይ ሕቶ ምልክት ጽሑፍ ይርከብ። C.Rossini, Al Rágali, 78 60 ረኡ። እዙይ ተኸታቲሎም ከጽገዕዎ ንዝደልዩ መሓበርታ ንክኹኖም እምበር፡ ኣብ ካልእ ጽሑፍ ወይ ኣፈታሪክ መረጋገጺ ኣይረኽቡሉን።

ደርሆን ሐዘኑ ንዲ፡ ኢሎም ተላበውዋ። ንሳ'ውን ከማኡ ገበረት። ወዮም ዓዲ ምስ ወረሩ ሰብ አይረኽቡ ከፍቲ አይረኽቡ ነንዓዶም ፋሕ በሉ። እቱ አርሓ ክሓልፍ ከሎ ብምንጉዳኡ ዘርከባ "አርከባ" እተባሃለት አውሊዕ ክሳዕ ሎሚ አብ ሰካራ (ሳካራያ) እትበሃል ቦታ ጥቓ ካፍና አላ ይበሃል። "አዉር ኮርማህ አለለ አሳዕቶ" (ብሳሆ "ሸዶን ብምንጉዳኡ ዘርከባ አውሊዕ" ማለት ኢዩ)። በዓል ሡመ ካፍና ገና ብዱር ተሸፊኑ ስለዝነበረ ርሑቕ ዓዲ ይመሸላቶም ነበረ፤ ናብ ከባቢ ካፍና ምቕራቦም ምስአረጋገጹ ግን "ካፍና አብዙ አፍና" ቢሎም እናተሓገሱ ናብ ካፍና አተዉ። እቱ አርሓ አሲሮም ዝገደፉሉ ዓዲ ከዓ ብዙ ምክንያት'ዙይ "ምእሳር አርሓ" ("ምሳርሓ") ዝብል ስም ኒዙ ተረፈ²²።

ሠለስተ አገዋት አብ ካፍና ብዙኅ ጊዜ ከምዝጸንሑ ይንገር። እንካብኡ ፍልልይ ኮነ።

ሓነክ : እንካብ ካፍና ቀዳሞት ደቂ ወረደምሕረት ናብ እተወለዱሉ ፅራዕ ክልተ አውላዕሎ ተመሊሱ ገሊአም ዘርኡ አባኡ ይርከቡ፤ ገሊአም ዘርኡ'ውን አብ ላዕሊ ከምዝተጠቐሰ አብ ላምዛ አለዉ ይበሃል²³።

ሰንበታይ : አብ ኤርትራ መስሓል ወደከለ ተዋሲቡ አብ ሃዘሞ ተረፈ። ሰንበታይ እንካብ አቕሓረት ዝወለዶም ፯ተ እገላ ዝበሃሉ ደቂ እዞም ዝስዕቡ ኢዮም፡-

1. ለይታይ - ዘርኡ አብ ዓደቀለይቶ ዘለዉ ዝፈረዩ፤
2. ሮይ - ንሰብ ብዘት ዝፈረዩ፤
3. ኖይ - ሰብ ደጉዛይ ዝፈረዩ፤
4. ሮብ - ፫ተ ወሊዱ፡ ጉዕዳድ - ደቂ ዓጽማይ ዝወለደ፤ ሰሊባ - እገላ ማይ ጥፃ ዝወለደ፤

²² Carlo Conti Rossini, Studi su Popolazioni dell'Etiopia, Casa Editrice Italiana, Roma, 1914, ገጽ 22 ርአ. Lecture Amhariche, Bruno Ducati, Roma, 1938, ገጽ 38-40 ርአ፤ Bruno Ducati ካብ La Leggenda Degli Irob, Editio da Carlo Conti Rossini ዝቐድሖ እዩ።

²³ C. Rossini, Al Rágali, ገጽ 60። C. Rossini, Studi su Popolazioni dell'Etiopia, ገጽ 872 ርአ።

ኃየት - ሰብ ሮብራ ዝወለደ፤

5. እገላ ሓመስ - አብዛ ብስሙ እትጽዋዕ ዘላ ዓዲ ንዘለዉ ሕዝቢ ዝፈረዩ፤

6. እገላ ደገብስ - አብዛ ብስሙ እትጽዋዕ ዘላ ዓዲ ዘለዉ ዝፈረዩ፤

7. እገላ ሓዲን - አብዛ ብስሙ እትጽዋዕ ዘላ ዓዲ ዘለዉ ዝፈረዩ። ናይዞም ሸውዓተ ከምዙይ እንክኸውን፡ ሻምናዮም ከዓ ካብ አገልጋሊቱ ዝወለዶ አድመቐም ዝበሃል - ንኮርባርያ²⁴ ዝፈረዩ ኢዮ።

ሡመ : ሠለስተ ወለደ፤ እንካብ ለተሓዋርያት ሱባይቶን ሱባልሳን፤ ከማኡ'ውን ሰንበታይ ኃዉ አብ ዓዲ አቕሓረት ሰበይቱ አብ መስሓል ወደከለ ተቐሊቱ ብዙኅ ከፍቲ ስለዝረኸበ ምስ ከፍቱ ናብ ቆላ ሃዘሞ ወሪዱ እንከሎ ገበል ነኺሱዎ ሙማቱ ምስ ሰምዔ፤ ሡመ ናብቱ ዓዲ ከይዱ ነቕሓረት ሰበይቲ ኃዉ ብዋርሳ²⁵ ከእትዋ ደለዩ። ንሳ ግን ንሰንበታይ ዝቐተለ ገበል እንክይቐተልካ አይትወርሰንን በለቶ። ሡመ ንኃዉ ዝቐተለ ገበል አርእዮኒ ቢሉ ምስ አርአዩዎ፤ አብታ ንሱ ዝአትዋ ጉድጓድ አቲዩ ሰይፊ ጊዙ ተሓብኦ፤ ሓደ ማሕሲእ አብታ ርእሲ ጉድጓድ አሰረ። ዎገበል በረኻ ውዲሉ ናብ ሠፈሩ ክምለስ ከሎ እቱ ማሕሲእ ክንቁ ኸሎ ሰምዐ፤ ረኺቡዎ ክበልዎ እንከሎ ሡመ ንቱ ገበል ብሰይፊ ክሳዱ በተኾ። ከምዙይ አቢሉ ሕነ ኃዉ ምስ ፈደዩ፤ ነቕሓረት አእተወ²⁶። እንካብኦ ከዓ ንትእዛዝ "ወዲ እንኩ-ለይቶ"²⁷ ወለደ።

²⁴ "ኮርባርያ" አብ ጥቓ ደቀምሓረ እትርከብ ዓዲ ኢያ።

²⁵ ልማድ "ዋርሳ" ("Levirate marriage law"): ሓደ ሰብአይ ተባዕታይ ውሉድ ከይገደፈ እንክሞት እንካብ'ታ ሰበይቱ ኃው-ሰብአያ ወይ አቡ-ሰብአያ አእቲዩ ክወልደላ ከምዝከኣል ዝሕብሩ ገለ ገለ ልማዳት ከምዝነበሩ አብ ብሉይ ኪዳን ንረክብ፤ (ዘፀአት 38፤ ዘዳግም 25:5-10፤ ዘሩት 4)። እዙይ ግን ሓልሓሊፍካ እቱ ልማድ ከምዝነበረ ምሕባር ኢዮምበር ብሕጊ እግዚአብሔርን ብመጽሓፍ ቅዱስን ክልኩል ተግባር ምዃኑ ምስትውዓል የድሊ።

²⁶ C. Rossini, ገጽ 877። Lecture Amhariche con Trascrizione e Traduzione, ገጽ 36-46 ርአ።

²⁷ አቕሓረት: (ብዋርሳ) ከእትዋ ዝደለዩ ንቱ ንሰንበታይ ዝቐተለ ገበል ክቐተል ዝኸኣለ ኢዩ ምስ በለት፡ ሡመ ሓነ ሰብአያ ገበል ቐቲሉ እንኩ ለይቲ ምሳኦ ሓዲሩ ናብ ዓዲ ተመልሰ፤ ብአጋጣሚ ምስ ጠነሰት ትእዛዝ-አምላኽ ኮይኑ ኢላ "ትእዛዝ" በለቶ፤ ሡመ ከዓ ካብ ሻዓ ለይቲ ስለዘይተመለሳ "እንኩ-ለይቶ" በሎ፤ ስለዙይ "ትእዛዝ" ወይ "እንኩ-ለይቶ" ብዝብል ክልተ ስም ክጽዋዕ ከኣለ።

1/ሱባይቶ

ያትኪ

ጋላባ

አፍጋራ

ሽፋረ

አፍርሓ

ሳርባ ናባ ረዳኩም (ንአስገዱ ጓል ዳማና አእቲዩ ንሓሳባላ ወሊዱ)

ሓሳባላ (ንዋራ ጓል አሕመድ አእቲዩ ሰባዕታን ቡራሱባጋዲስን፡ንዲሻ ሓዞተይቲ አእቲዩ ከዓ ንኮማግሪርን አሕማድን አውሊያይቶን ዛይለን ወለደ)

ቡራሱባጋዲስ

ሞቆሐ-ሽፋረ

ሢራዕ (ሠርዓት) መዐ ረዳኩም (+አፍጋራ+ዓዊማ+ሽፋረ)

ዳላ ሱባጋዲስ (ጓል ጋዳሩማ ዲላ አእቲዩ)

ኢልኮ ሒና ሽፋረ (+ዛይለ+ሱባ)

ሓሳብ ሱባጋዲስ²⁸ (+ኢኮ ዓጾ ኩማኒት)

ዎና (ዋን) ሽፋረ (+ዛይለ+አዘዘይ)

ዲንዳ ስብሐት (+ሹም ሱባጋዲስ)

ሹም ኩማኒት (+ዛይለ)

ሹም ዓጋመ ወልዱ ናይ ዓጋመ ገዛኢ ዝነበሩ (+ናግስ+አዳደይ+አርሴማ)²⁹

²⁸ ከምዝዘንቶ፡ "ሓሳብ" ሱባጋዲስ ዝተብሃለ፡ ገበነኛ አብ ርእሲ ምንባሩ ብመውቓዕቲ ዓይኒ አገልጋሊኡ አፍሲሱ፤ ለይቲ ሓሳብ ጎሊና አቲዩም ክንሳሕን ካብ በደሉ ክፍታሕን ናብ ካህናት ጉንደጉንደ ክደ። ገበንካ ዓቢዩ ኢዩ'ሞ ክንፈትሐ አይንኸእልን ምስ በልዎ፡ ባዕለይ ክፈርድ ኢሉ፡- ባርያይ 40 መዓልቲ ጉሓት ጉሓት 50 ሓለንጊ ይግረፈኒ፤ - ጠስምን ሜስን ሥጋን ክሓርም፤ ጨው ዘይብሉ ምግብ ክበልዕ፤ - ሲሶ ንብረተይ ንቤተክርስቲያን ክህብ፤ ቢሉ ንነፍሱ ባዕሉ ምስ ሓሰበላ "ሓሳብ-ሱባጋዲስ" ተብሃለ። ትርጉሙ ከዓ "ሓሳብ" ወይ "መስተውዓሊ" ማለት ኢዩ።

²⁹ ፍሥሓ ጊዮርጊስ ዓቢዩ እግዚእ ዘየሓ (ዓድዋ)፡ ታሪክ ኢትዮጵያ፡ ገጽ ፳፪። (አብ Fesseha Giyorgis, Storia d'Etiopia, a cura di Yaqob Beyene, Istituto Universitario Orientale, Dipartimento di Studi e Ricerche su Africa e Paesi Arabi, Napoli, 1987, p.61)። ከማኡ'ውን፡- ዎና ወልደጊዮርጊስ እንካብ ክብረ ነገሥት ዘጽሓፍዎ፡ "ወእጽሐፎ ለዝንቱ ትውልድ ዎና ወልደ ጊዮርጊስ፡ በዘበነ መንግሥቱ ለሐፀይ ዮሐንስ ንጉሠ ነገሥት ዘኢትዮጵያ" ዝብል ናይ ኢድ ጽሑፍ ቅዳሕ፡ ገጽ 13 ረአ።

ደጊያት ሱባጋዲስ ናይ ትግራይን አክለጉዛይን መስፍን ዝነበሩ (+ገዕዱ +ገብሩጉራ +ደጊያት ካሕዛይ +ፊትወራሪ ገብረአምላኽ +ጌይሉ +ስብሐት +መድኅን +ጸድቕ +ፋሲል +ሃብቱ +ታቦቱ³⁰ +ብሩር +ሓደሮ +ጸበለ +መስሉ +ንግሥቲ +እሌኒ +አቕልሽ)

ሹም ዓጋመ አረጋዊ ናይ ዓጋመ ገዛኢ ዝነበሩ (+ደጊያት ሓጎስ +ደጊያት ካሕዛይ +ደጊያት ወልደገቢኤል +ጌይሉ +ሹም ዓጋመ ስብሐት +ሱባ)

ራእሲ ስብሐት ናይ ዓጋመ ገዛኢ ዝነበሩ

ደጊያት ካህን ሹም ዓጋመ ደስታን በብጊዜአም ናይ ዓጋመን ፪ አውላዕሎን ገዛእቲ ዝነበሩ።

2/ሱባልሳ

ጋይሶላ

ሓይድቢር

ንቡክናይታን አድጋዳን ወለደ።

አድጋዳ (አልገዳ)

አፍርሓ ሩኩት (+ኤድዳርታ+ልዋይና)

አምሩ (+ናባአሕማድ+አዳ)

ዑማር (+ዓሳአሕማድ+ናፊዕ)

አሕማድ ገረይቶ

ዑማር

ናሲር ሚያኒ (+ናፊዕጉራ)

ዑማር ጋዳራ (+ዳሩይ)

ሓየሎም

አውዓላ (+ዓሚር+ስብሐትለአብ+ዑማርጎራሕ+አፍርሓ)

ኩርቢያ (+አስገዶም+ዙዋበዝጊ+ጥዑምዝጊ)

አውዓላ (+ተስፋት+ዎቕባገርግስ)

ወልደገርግስ+ዓንደገርግስ+ሓየሎም+ዳቱ+ዎና አፍርሓ (ብላታ ፍሡሕ) (ሓንታ አድጋኖም)

ቡክናይታ (ቡኸነይቶ)

ጋፋዕታ

ዓንዳድ ኩማኒት (+ዓንዳድ አስሚዕ)

አፍርሓ በዔራ

አብሳዲ (+አምሩ)

³⁰ ታቦቱ ንሥላሴ ወሊዳ፡ ሥላሴ ከዓ እኛ ሓፀይ ዮሐንስ ኢያ።

- አውዳላ (+ ግግራ + ቦይሊያ + አብርሃም + ኩማኒት + ዓሊሃሃ + ዲንዳክማድ)
- ሃብተሚካኤል (+ ኩማኒት)
- ጋዳሩማ (+ ያቆባገርግስ + ሃብተማርያም + ዳየላ)
- ተስፋት (+ ወልደ + አምላኩ + ዕዋልጉማ + ዘረካንስ + ዲላ + ዘሥላሰ)
- ያቆባት (+ ዎና/አና ኩማኒት)
- ዓዲአውዳላ (+ ዘገርግስ + ስብሐት + ዑማርሩጋገ + ዓሊጡዑም + ዓሊማዓር + አርዓዲ)
- ተስፋ-ሐንስ (+ ወልደ + ዓደአፍርሐ + ኡዲዳ + ዳፍሡሕ + ሙሑር + ዓዲዑማር + ጉራ + ገዕዳ + ማና + ሐይላ: አብ ሳዓሳ አቲያ ሀዚ አብ ዓዲግራት ካብ ዘለዉ አሰላም ብዙኃት ደቃ ኢዮም)
- ወልደሐንስ + ገዕዳ + ገዕዳ + ኩማኒት + ገብረክርስቶስ + ወልደሥላሴ + ወልደ + ፋና + ህብቱ።

3/ ትእዛዝ ቅናፍናን እምባ-ካታይ (ሃዘሞ) ዘለዉ አውዳላ: ቆራይ: ኤልሳዕ: ዝበሃሉ ሠለስተ ዓሌትን ሸውዓተ ገናሕትን ፈረዩ። ማለት:- ትእዛዝ

- ቲዕ
- ክንዲ ቲዕ
- ክንዲ ሺሕ
- ካታይ - (ግኒ-ባሕራ / ጂን ባሕራ/ እትበሃል ናል ሹም ዓጋመ አኸሐዶም (ገሊአም አውዳሎም ይብልዎ) አእቲዩ ቆራይን አውዳላን ወለደ። አውዳላ ዝፈረዮም ቅናፍና: እዳባሽጉንዶ: ዓሳምሪ: ዓዲ ሰንጉ: እዳ ፈጎራይ: ይበሃሉ)
- (ካታይ እንካብ ካልእ ሰበይቲ ከዓ ንኤልሳዕ ወለደ፤ ኤልሳዕ ዝፈረዮም አብታ ብስም ካታይ እትጽዋዕ ዘላ ዓዲ እምባ-ካታይ አለዉ)
- (ከማኡ'ውን: ካታይ - ንዓጋመ ተመሊሱ ካብ ጂን-ባሕራ ዝፈረዮም:- 1. ፀረአንበሳ፤ 2. ምሥማር አንበሳ፤ 3. ሓድጊ አንበሳ፤ 4. ባሕሪ አንበሳ፤ 5. በርበረ አንበሳ፤ 6. ትንሡእ አንበሳ፤ 7. ግርማ አንበሳ፤ አብ ገናሕትን አብ ከባቢኡን ዝርከቡ "ጌተ አንበሳ ገናሕቲ" ዝበሃሉ ኢዮም)።

ሡመ አብ ዓዲ ኢሮብ መጀመሪያ አብ ካፍና ኢዩ ዝሠፈረ፤ እንካብ ካፍና ናብ ፅራዕ (ጥቓ ዓይጋ) አተወ። ንዛ ዓዲ "ፅራዕ" ቢሉ ዝሰመያ ከዓ መዘከርታ ዓደቦኡ (ፅራዕ ናይ ደስኦ-ወምበርታ/አብ ክልተ አውላዕሎ) ክትኹን ኢሉ ሡመ ከምዝኹን ይገገር። ሡመ

"ሰረካሎ" አብ ዝበሃል ቦታ አብ አራዕ ሞይቱ: መቓብሩ'ውን ክሳዕ ሎሚ አባኡ ከምዝርከብ ይፍለጥ።

ቅድሚ ሡመን ደቁን አብ ዓዲ ኢሮብ ብዙኃት ዓሌታት ሓሊፎሙሉ ይበሃል። እዚአቶም ከዓ: ምንም'ኳ ርግጽነት ተራኦም (ቀደም-ሰዓብ) ብትኽክል እንተዘይተፈልጠ እዞም ዝስዕቡ ኢዮም:- 1. ኖባ፤ 2. ሶባ፤ 3. በላው፤ 4. ከሳው፤ 5. አስሓብ/ባ፤ 6. ዲዶ-ኩሉስ፤ 7. ዓሲንዲዲይቲቶ፤ 8. ሓመዶ (ሓመደ)፤ 9. ዶቦዓ (ዶብዓ³¹)፤ 10. ጋድ፤ መበል 11 ከዓ ንኢሮብ አብቱ ዓዲ ዝጸንሑዎም ካያይታ ኢዮም። ከምዝበሃል ኢሮብ አብቱ ዓዲ ካብ ዝሠፈሩ መበል 12 ዓሌት እንክኹኑ: ካብ ካልኦት ዝነውሐ ጊዜ ዝጸንሑሉ ኢዮም። "ጋድ" ዝበሃሉ ዓሌት ንቶም ጨርሕታት - ብሳሆ "ካራንሓሲት" - ዝኃደጉ ኢዮም ይበሃል። ጋድ - ክምለሱ ተስፋ ስለዝነበሮም ንብረቶም መሬት ኩዲቶም ቀቢሮም ከምዝኃደጉ ይዘንቶ። ዶቦዓ ግን ተስፋ ቁሪጾም ዓዲ ብምጎዳጎም: ከምቱ ቃሉ ዘስምዖ ጠቕሊሎም ብምኻዶም: ብዘይካ አብ ጎቦታትን ግድምታትን ዘሎ ደላድል ካልእ ዝኃደግዎ ምልክት የለን። ሓደ ሓደ ዘንተውቲ ግን ዶቦዓ'ውን ንብረቶም አብ መሬት ቀቢሮም ከምዝገደፉ ይዛረቡ ኢዮም። ሰብ ፀጋ-ዕድመ ከምዘዘንትዉ: ዶቦዓ ተስፋ ናይ ምቅራጾም

31 "ዶብዓ" "ሓመደ" ዝብል መጻውዕን: ዶቦዓ (ዶብዓ) ብከመይ ከምዝመጹን ብከመይ ከምዝጠፍኡን ብዝምልከት:- ኪዳነ ወልድ ክፍሌ: መጽሐፈ ሰዋሰው: ወግስ: ወመዝገብ ቃላት ሓዲስ: አርቲስቲክ ማተሚያ ቤት: አዲስ አበባ ፲፱፻፵፰ ዓ.ም.: ገጽ ፲፪ ረአ። ኪዳነ ወልድ ክፍሌ: "ትግሬው አቶ ፍሥሐዬ በታሪኩ እንዲህ ይላል" እናበለ ከምዘ- ዝስዕብ ጽሑፉ ንረክብ:- "ሓመድ" ማለት ዐፈር: መሬት ማለት ነውና: ብዛታቸውን ያስታውቃል። በኋላ የመጡ እነዚህ ሹለቱ: ሓመደና ደብዓ ትግርኛ ይናገሩ ነበር፤ በደብዓ ዘመን ከጦርነት ላይ ፯ ዓመት ምሉ ዝናም ሳይዘንም ድርቅ ሹና ነበር ይባላል። በዚያ ዘመን ቶባስ የሚባል ገያል ንጉሥ የዐረብን አገር ጠቅልሎ ይገዛ ነበረና: ኢትዮጵያንም አጥቅቷታል፤ ከዚህ የተነሣ: ሰዎች ሹሉ ወርቃቸውን እየቀበሩ በያህጉሩ ተሰደዱ። ኢትዮጵያም ሰው ስላነሳት ውድማ ሹና ነበር ይላሉ። በደብዓ ዘመን የኹነው መከራና መቅሠፍት: ዘመኑ አይታወቅም፤ እንዳልጠይቅም ለጥያቄው ምላሽ የሚሰጥ ታሪክ አዋቂ ሰው ባገር ታጣ: ብሎ ይተርካል።" እዙይ: "ዶቦዓ'ዳባን ባሊህ" ("ከም ዘበን ዶብዓ") ንዝብል: ኩነታት-ጭንቅን ስደትን ንዝገልፅ አዘራርባ መግለጻ ክኹን ይከኣል።

ምልክት፡ ዘበን ምስ ከፍአ ማይ ዘሎን ዘየሎን ንምጥላል ናብ እምባ ሳራጉምባ ደይቦም ኣብ ጉንዲ (አም) ፈትሊ ኣሲሮም እቱ ፈትሊ ምንቅስቃስ ምስ ኣበየ፡ ምልክት ንፋስ ድንገር ዘየሎ ማይ'ውን ኣይህሉን ኢሎም ዓዲ ገዲፎም ጊዲዞም ይበሃል። እዙ ፈተነ'ዙይ ምዕቡል'ኳ እንተዘይኮነ ብመጠኑ ኣብቱ ሕብረተሰብ ገና ካብ ነዊህ ጊዜ ኩነታት ኣየር ናይ ምጽናዕን ምትንባይን ሜላ (climatology) ከምዝነበረ ይሕብረልና። ደላድል-ዶቦዓ'ውን ("ዶቦዓ'ዳላዲል") ዓቢይ ትርጉም ከህልዎም ይከኣል፤ ማለት ናይ ሓመድ ዕቀባ ሜላ እንካብ ነዊህ ጊዜ ጀሚሩ ኣብ እዞም ዓሌታት ይትግበር ከምዝነበረን እዙ ብናይ ሀዚ ወለዶ ካብ ቅድሚ ብዙህ ዓመታት ኣቢሉ ዝዘውተር ኣብ ስንጭሮታትን ግድምታትን ደላድል ናይ ምሥራሕን ሓመድ ናይ ምዕቃብን ባህሊ እንካብኣቶም ዝተወረሰ ኢዩ ዝመስል። ጋድ ኣቕሑቶም ናይ ዝኃደጉሉ ቦታታት ሸነኽ መፍለጢ ከምዝኾና ዝእመነሉን ምልክታት ወይ ጨርሕታት ኣለዎ³²፤ ብናይ ሎሚ ኣዘራርባ ከም "ኮምፓስ" ማለት እንክኾን፡ ተረኣኣይቲ ኣብ ዝኾኑ ጠረፍት ኣብ ርእሲ ኳና ትእምርታ ዓዕዳ እምኒ (ጭንጭልሒት) ተኼሎም ዝኃደግዎ ኢዩ ዝመስል፤ ኣብ ላዕሊ ከምዝተብሃለ ከዓ ብሳሆ "ካራንካሳ" ይበሃል። ("ካራንካሳ" መሠረቱ፡ "ካራ" ማለት "ምልክት" ወይ ናይ ሓደ ነገር መዘኻከሪ እንክኾን፡ "ካሳ" ከዓ "ሰያብ" ወይ ከዓ "ዝግዕደወ" ማለት ኢዩ። ስለዙይ "ካራንካሳ" ማለት ብግዕዳ እምኒ እተዛዘመ ጨርሒ - "ሰያብ/ግዕዳ ጨርሒ" - ኢዩ ዘስምዕ)።

ምስ'ዙይ ኣተኃጊዝካ ክጥቀሱ ዝግብኦምን፡ ምስ'ዞም "ካራንካሳት" (ጨርሕታት) ተጠቓሊሎም ብሰብ ሞያ ናይ ጥንታዊ ነገራትን ሥልጣኔን ክጽነዑ ዘለዎምን ነገራት ኣለዉ። ንሶም ከዓ ኣብ ዓዲ ኢሮብ ብፍላይ ወርዓትለ ኣብ ዝበሃል ጣቢያ ሓሓሊፍካ ዝርከቡ፤ ከማኡ'ውን ኣብ ዓይጋ (ኣብ "ዛላ" "በክስታን") ዘለዉ፡ ሠራሒኦምን እተሠርሕሉ ዘበንን ዘይተፈልጠ ናይ ጥበብ ሥራሓት/ቅርስታት፤ ኣለዉ። ኣቕሑ-መሬት፡ ብፍሉይ እተሠርሕ እምኒ፡ ከማኡ'ውን ኣብ መናድቕ-በዓትታት ዝርከቡ ናይ እንስሳ ኣሳእልን ፅሑፋትን ይርከቡሉ። እዞም ቅርስታት'ዚኦም ብርግጽ ቅድሚ ኢሮብ ይነብርሉ ናይ ዝነበሩ ሰባት ከምኳም ብዙሎም ናይ'ዙ ዓዲ ሕዝቢ ዝእመነሉ

³² እዞም "ካራንካሳታት" ኣብ ብዙህ ቦታታት ወረዳ ኢሮብ ይርከቡ። ንኣብነት፡- ኣብ ዓይጋ፡ ኣብ ዓሊተና፡ ኣብ ዓሃዓሊይታ፡ ኣብ ታሕተዋይ ዳያ፡ ኣብ ሰንገደ (ማቂዕታ'ዳጋ፡ ዓርመድዶ፡ ዳትሶማት፡ ፋገና፡ ኣፍጅድዳ፡ ሒጋጊድ፡ ታብራኮ፡ ታሕተዋይ ማቂዕታ)፡ ኣብ ሲላሕ (ኣሎጋደ፡ ዳዳብ)፡ ኣብ ሳብዓታ፡ ኣብ ኣራዕ፡ ...

ኢዩ። ብመንን ናይ መኣዝን ምኳም ግን ብርግጽ ኣይፍለጥን። ገሊኦም ናይ በለውን ከለውን ሥራሓት ኢዮም ዝብሉ ኣለዉ ኢዮም።

- ኣብ ወርዓትለ ብኣሳእልን ፅሑፍን ዝፍለጣ በዓትታት፡-
- 1/ ኣብ ታሕተዋይ ሓምቦካላ እትርከብ፡
 - 2/ ራእሲ-ቦሎ (በዓቲ ራእሲ ተብሂላ እትጽዋዕ)፡
 - 3/ ራያ-ቦሎ (በዓቲ ራያ እትበሃል ኣብ ኣሙዕ ዳጋ እትርከብ)፡
 - 4/ ኣብ ዓዶ ዳጋ እትርከብ፡
 - 5/ ኣብ ኣሞናቢ ዳጋ እትርከብ፡ ኢዮን።

ካልኣት ብትኪ ስለዝጸለማ፡ ደቂ ዓዲ ሓዊ ኣብሪሆም ኣብ ጸልማት፡ እቱ ጸሊም መናድቕ-በዓቲ ከንጸባርቕ ከሎ "እዙይ ስእሊ ወይ ፅሑፍ ነይሩ" ኢሎም የርእዩ'ምበር ግልፂ ኣይኮነን። ኣብ ኣሞናቢ ዳጋ ዘላ ግን ሓዊ ከይግበረላ ትሕሎ ጸኒሓ፡ ብ1977 ዓ.ም. ተሰዲዶም ዝመጹ ሰባት ኣብ ኣፈታ ሓዊ ስለዝንደዱላ እቱ ደም ይመስል ዝነበረ ቀለም ሕብሩ ጽልም ኢሉ ይርከብ። ኣብ ጥቓ እዛ በዓቲ ወሰናስኑ ከም መጋዝ ዝተሠርሐ እምኒ ተረኺቡ ኣብ ኢድ ኣብቱ ከባቢኦ ዝነበሩ ሰብኣይ ይርከቡ። ኣብዛ በዓቲ ግን ኣሳእል እንስሳ ጥራሕ እምበር ፅሑፍ ኣይርከባን።

ስለዙይ "ካራንካሳ" ሠራሖም ዝገደፉ ጋድዶ? ዶቦዳዶ? ወይስ ካልኣት ኢዮም? ንቶም ካልእ ዓይነት ቅርስታት፡- ኣቕሑ-መሬትን ኣሳእል-በዓትታትን ዝሠርሑከ በለውዶ? ከለውዶ? ወይስ ካልኣት ኢዮም? መጽናዕቲ ክገብርሉ ንዝደልዩ ዓዳሚ ሕቶ ኢዩ።

ኣብ ክሊ ዓዲ ኢሮብ፡ ንካያይታ ካብ'ቱ ሕብረተሰብ ፈሊኻ ናይ ምርኣዮም ድሑር ባህላዊ ኣመለካኻታ ኣሎ ኢዩ። ካያይታ ግን ቅድሚ ኢሮብ ኣብ'ቱ ዓዲ ዝጸንሑን³³ እንካብ ጊዜ እና ፊላ-ዓሚዳን ጋዳሩማን ምስ ኢሮብ ዝተዋለዱን ሕብረተ ሰብ ኢዮም። (ማለት፡ ፍሥሓ ጓል እና ፊላ-ዓሚዳ ነና ዝበሃል ደብሪመላታይ ኣእቲዩዎ ንዋዓጋ፡ ዋዓጋ ንኣጎሳ፡ ኣጎሳ ከዓ ጋዳሩማ ኣእቲዩዎ፡ ተሰፋት፡ ወልዶ፡ ኣምለኩ፡ ተወሊዶም። ዘረኣንስን ዑዋልጉማን ዲላን ካብ ብሩር ጓል ራእሲ ዓገባ (ስቡሓ)፤ ዘሥላሰ ከዓ ካብ ለተሥላሰ ዝወለዶም ኢዮም።) ካያይታ ኣገዛዝኣኦም ብርቱዕ፡ ኃያላት፡

³³ ኣብነት፡ ብሰም "ዳምባ'ኮማ" እትፍለጥ እምባ፡ ይነብሩላ ስለዝነበሩ ብሰም እና ዳምባ ዝበሃሉ ካያይታይ ኢያ እትጽዋዕ፡ "ዳምባ'ራብና" እትበሃል እውን እና ዳምባ ዝሞከላ ቦታ ስለዝኾነት ኢዩ ይበሃል።

ምልኩዓትን ዓበይትን ዓሌት ከምዝነበሩ ይገኛል። አብ ዓዲ ኢሮብ ናይዞ ሓቂ ሓበሬታ ክኸውን ዝኸእል "ካያይታይ ከበርታይ" ዝብል ዝጸንሐ ምስላ እውን አሎ ኢዩ። ከምዝተረኸ፡ ምሳእምን አብ ከባቢኦምን ይነብሩ ንዝነበሩ ሰባት ዘይከአል ክአሉ እናበሉ ምስ አሸገርዎም፡ ብምክንያት ዘከበሩ መግዛእቶም ብዘንጸርጸሩ ዓሌት ሚላዊ ናዕቢ ተልዓሎም። "አራሑ" ዝበሃል ሓደ ሰብ ምስ ተረፎም ካልአት ዙሎም ተቐትሉ። ከምቲ አብ ካልእ ከባቢታት ሃገርናውን ጎቶም ዝደኸሙ ወይ ዝወሓዱ ንምዕብላልን ንምጽቃጥን ቢሎም ዝገብርዎ፡ ድኅሪ ብዙኅ ዘመን አብቲ ዓዲ ሰብ ጊዜ ዝነበሩ ሰባት፡ ርስቶም ከሕድጉዎምን መሬቶም ክብሕቱን ምስ ደለዩ፡ አራሑ ካያይታይ ምዃኑ እናፈለጡ፡ ዘርኢ አራሑ ንዝኾኑ ናይ ሎሚ ካያይታ "አራሑ ንሳ ካያይታ እምበር ካያይታ አይነበረን" ብዝብል ባህሊ አናአሱዎም። እዙ ዓይነት ናይ ምንሻው-ባህሊ ብምዝርጋሕ ከዓ አብቲ ሕብረተ ሰብ መውሰድኦም ኮነ ካልእ ተመሳሳሊ ድሑር ባህላዊ ጸቕጥታት ከምዝፍጠሮም ተገብረ። እዙ ኩነት ዝተረደኡ፡ አይተ ሚካኤል ገብራይ (መይዳ-ጸበቦ) ዝበሃሉ አብ አዲስ አበባ ዝነበሩ ኢሮብታይ ማሰኛ ዝበልዎ ማሰ፡ ካያይታ መጀመሪያ ካብ ኢሮብ አቀዲሞም አብቲ ዓዲ ዝጸንሑን፡ ድኃር ከዓ ኢሮብ ብዓልቶም ዝውለዱዎም ዓሌት ድኣ እምበር "ከናሸዉዎም" ዝግብኡ ዓሌት ከምዘይኮኑ ይገልፅ።

- "ታይዳባን አጊዳ ካያይታ፡
- ኢትዮጲስኮ ጊደ አክበይታ፡
- ተን ሊደ ታዲገም አይሮይታ፡
- ሳሂ ኮንቶም ሰዊ ዓርበይታ፡
- ማጋዑማከ ይሃበይታ፡
- አባ ራባም ባዳህ አስሓይታ።"

(ትርጉም)
 ካያይታ ሎሚ ዘበን እንታይ ይመስሉ፡
 ካብ ኢትዮጲስ ክፍሊቶም ዝምቀሉ፡
 ልደኦም ፀሓይ ዝፈልጦ እንዳአሉ፡
 ዓርበይታ-ሰዊ (ማጋዑማ) ክፍቲ ብሓምሳታት ዝተረያሉ፡
 ማጋዑማን ሃበይታይን እስክሉ፡
 ሞት-አቦስ ንወዱ ከም አስሓይታ እንዳአሉ። ("ማእገር"/ መከላኸሊ ይስእን)

ሁመ እንክመጽእ አብ ዓዲ ኢሮብን ከባቢኡን ሰብ ይነበር ከምዝነበረ ፍሉጥ ኢዩ። ቅድሚ ኢሮብ ካያይታ ይነበርሉ ከም ዝነበረ ኢዩ ዝገኛል። ስለዙይ ብርግጽ ጸኒሑምሉ እንተኩይኖም ብዘይካ ቅርሕንቲ ከምዝተቐበልዎ ኢዩ ዝመስል። ምክንያቱ ሁመ መጀመሪያ እንክመጽእ ሽግር ከምዘጋጠም ዝሕብር ወይ ዝገልፅ ነገር የለን። ከም እኒ ሓዞ፡ ስርድሶ፡ ወዘተ. ዝአመሰሉ ዓለታቶ እውን አብ ዓዲ ኢሮብ ውሽጢ እኳ እንተዘይነበሩ፡ አብ ከባቢ ሎሚ ዝርከቡዎ ዓድታቶም ነይሮም ኢዮም። ስለዙይ ሁመ ብምዕራብ ስርድሶ ብምሥራቅ ከዓ ሓዞ፡ አብ ማእከል እዞም ክልተ አጎዋት ኢዩ ዝሠፈረ።

ሁመን ቀረባ ደቁን ብፍላይ ምስ መን ርክብ ከምዝነበሮም ዝገልፅ ርግጸኛ አፈ ታሪክ ወይ ጽሑፍ የለን፤ እንተኾነ ግን፡

- ሁመ ዝሞተን ዝተቐብረን አብ አራዕ "ሰረካሎ" አብ ዝበሃል ቦታ፡ አብ ጥቓ ዓሊምባ እንክኾን ምናልባት ምስ ሓዞ ርክብ ነይሩዎ ክበሃል ይከአል።
- "ኢሮብን ሓዞን" ዝብል ብርቱዕ ናይ ርክብምን ነባሪ ናይ ጽቡቕ ጉርብትናኦም መግለፅን ስለዘሎ፤ ምስ ሓዞ እንካብ ሻዑ አትጊዙ ርኽኽብ ዝነበረ ይመስል።
- ብዝበለጸ ግን ሕዝቢ ሓረዘ እዳ እኖኡ ስለዝኾኑ ምስ ሕዝቢ ሓረዘ ዝጠበቐ ርክብ ከምዝነበሮ ይግመት።

ብተወሳኺ እዞም ሓደስቲ መጻእቲ/ሠፈርቲ (dwellers) ውሑዳት ስለዝነበሩ ንሰንሳቶም ከምዘይተአታተዉ ርግጽ ኢዩ። ምስቲ ናይ አካባቢ ሰብ ከምዝተዋሰቡ ከዓ ፍሉጥ ኢዩ። ምክንያቱ መዋሰብቲ ሰባት እንተዘይነበርዎም ከምዙ ሎሚ ዘሎዉ ኮይኖም አይምፈረዩን ነይሮም።

ደቂ ሁመ አብ ሓደ ቦታ ሠፈሩ ክበሃል አይከአልን። ፋሕ ብትን ኢሎም ተረፋውን ክበሃል አይከአልን። ከመይ፡ አብ ላዕሊ ከም ዝተገልጸ እንካብ ሱባልሳ ዝተወልደ ጋይሶሳ ንሓይዲቢር ወሊዱ፤ ሓይዲቢር ንቡክናይታን አድጋዳን ወለደ። ሱባይቶ ከዓ ንዘርኢ ሓሰበላ ውረድ ተዋረድ ናብ ወልዱ ሱባጋድስ ክሳዕ ሹም ዓጋመ ደስታ ወዲ ራእስ ስብሓት ወለደ። እዚኦም ከስ፡ አድጋዲ ዓረ፡ ቡክናይቲ ዓረ፡ ሓሳባሳ፡ ብትግርኛ እዳ-አልገዳ እዳ-ቡኸነይቶ እዳ-ሓሰበላ፡ ሎሚ "ሠለስተ ኢሮብ" ተብሂሎም ይጽወዑ። እዙ መጻውዒ ስምዙይ፡ ሎሚ ዝሓዞ ትርጉሙ፡ እንካብ ናይ ቀደም ትርጉሙ፡ መሠረቱን ሓሳቡን አዚዩ እናረሓቐን እናጸበበንዩ መጺኡ ዘሎ። ስለዙይ ናይ መን መጻውዒ ስም ከምዝነበረን ከምዝኾነን አስተኻኺልካ

ስለዝነበረ ንዝጸንሖ ቋንቋን ባህልን ክለምድ ተገደደ። ሓዲሽ ቋንቋ ክለምድ ዝኸአለ ኸኅ ብዝመስል ናብ መሬት ካያይታ ስለዝቐረበ ኣብቱ ዓዲ ዝጸንሖም ተዛረብቲ ሳሆኛ ስለዝነበሩ ኩነታት ጉርብትናኡ ኣገዲዱዎ ኢዩ። ሡመ ኣብ ዝመጸሉ እዋን ኣብቱ ዓዲ ዝጸንሖ፡ ን"ሣዕሪ-በላዕ" ናብቱ ዓዲ ይመላለሱ ዝነበሩ ሓዞን ደብሪ መላን እውን ከም ካያይታ ተናገርቲ ሳሆ ከምዝነበሩ ዝፍለጥ ኢዩ።

ሎሚ ናይ ትግርኛ ቃላት ኣብ ቋንቋ ኢሮብ ይዝውተሩ ኢዮም፤ ምክንያቱ ከዓ፡-

- ከባቢ ኢሮብ ተዛረብቲ ትግርኛ ስለዝኾነ፤
 - ምናልባት እናጠፍኤ ከይዱ ድኣ እምበር ካብ ቀዳሞት ነበርቲ ("ሓመዶን" "ዶቦዓን"³⁵) ትግርኛ ዝዛረቡ ነይሮም ክኾኑ ይከአል።
 - ሡመን ደቂ ሡመን ባዕልቶም ኮነ ብመውሰዮኦም ናብ ተዛረብቲ ትግርኛ ስለዝተቐረቡ ይኸውን።
- ስለ'ዙይ ክልቲኤን ቋንቋታት ብምድብላቕን ሓደ ሓደ ናይ ትግርኛ ቃላት ከም ሳሆ ተለሚዱ ይኸውን።

ቋንቋ ኢሮብ ካብ ካልእ ቋንቋ ሳሆ ዝተፈለየ ክኸውን ዝኸአለሉ ምክንያት፤

- ከም ካልእ ቋንቋ ገለ እናወሰኸ ገለ እናቐነሰ፤ ናይ ፊደላት ምልሕላሕ ወይ ምጥባቕ ጠባይ ከማኡ'ውን ፍልይ ዝበለ ወዳድቓ ድምፂ (intonation) ኣምጺኡ ክኾን ይከአል።
- እቶም ደቂ ወረደምሕረት ናብ እተፈላለየ ቦታ ምስ ከዱን ምስ ኣጠኹን ናይ በበይኑ ቦታ ፍልልይ ስለዝፍጠር ቁሩብ ክለዋወጥ ይከአል። እዙይ ንምርዳእ ኣብ ጊዜ ዕድመና'ኳ ክንደይ ናይ ቋንቋን ቃላትን ለውጢ፤ ከማኡ'ውን ስብርባር ተፈጢሩን ይፍጠርን ከምዘሉ ምስትውዓል ይከአል።
- ምናልባት ኢሮብ ብብብዓይነቱ ባህላዊ ጉንጽታት ካብ ካልእ ሕዝቢ ተፈልዮም ጸኒሖም ድኅሪ ጊዜ ምስ ተቐረቡ እንካብ እተፈላለዩ ቋንቋታት ተጸሚቑ ዝወጸ ክኸውን እውን ይከአል። ነገር ግን ኣብ ምዕባለ (evolution) ዝኾነ ይኹን ቋንቋ ብሕውስዋስ ምብራዝ ከምዘይተርፍ እውን ክፍለጥ ኣለዎ።

ሓዲሽ ቋንቋ ደቂ ሡመ ንነዊኅ ጊዜ ምስ ከባቢ እንክይተኣታተወ ወይ ብናይ ኣካባቢ ሰባት እንክይተፈልጠን እንክይተበጽሖን ኣብ እተወሰነ ቦታ ተደሪቱ ምስ እተወሰነ ባህሊ ብምጽናሖን ምስ ወሰናስን ርኽክብ ብዘይምግባሩን ናይ ሎሚ ኢሮብ ቋንቋ እውን ሳሆ ኮይኑ ቀጸለ።



³⁵ ኪዳነ ወልድ ክፍሌ፡ መጽሐፈ ሰዋስው፡ ወግስ፡ ወመዝገበ ቃላት ሓዲስ፡ ገጽ ፲፪ ረኣ።

ሐ/ ባህልን ማግባራት ነብራን

1. ባህሊ ኢሮብ

ባህሊ - ናይ ሓደ ሃገር ሕዝቢ ወይ ሕብረተሰብ፡ ናይ ሃገሩን ጠባዩን፡ ናይ ሥርዓቱን አካባቢራኡን፡ ናይ ሥራሑን አምልኮኡን፡ ናይ ስነ-ቁጠባኡን ፖለቲካኡን መግለጺ ወይ ነፀብራቕ ኢዩ። ባህሊ ናይ ሰብ ብርታዔ ኮነ ድኻምነት፡ ሕያውነት ኮነ ክፍአት፡ ትግሃት ኮነ ስንፍና፡ ሓቂ ኮነ ሓሶት፡ ቁምነገሩ ኮነ ከንቱነቱ፡ ቅንዕናኡ ኮነ ተንኮሎ ገምዘነሉ ሚዛን ኢዩ። ሕዝቢ ኢሮብ ከስ በዓል-ቤት ናይ'ቱ መምዘኒኡን መፍለጢኡን ዝኾነ ባህሊ ኢዩ።

ይኹን ድኡ እምበር፡ ማንም ሕብረተሰብ ንበይኑ ተዓጺዩ ዘይተርፍ፡ ምስ ከባቢኡን ወጻኢኡን ዝራኽብን፡ ከማኡ'ውን ሓደሓደ ባህልታት ዝለዋወጥን ብምዃኑ፡ ሎሚ ባህሊ ኢሮብ ምሉእ ብምሉእ ብሕታዊ ኢዩ ክበሃል አይከአልን። ምሉእ ብምሉእ ቅዳሕ ወይ ከዓ ዝተወርሰ ኢዩ ክበሃል'ውን አይከአልን። ስለ'ዙይ ይብዛሕ ይውሓድ፡ እንካብ አብ ከባቢኡ ዝርከቡ ሕብረተ ሰባት ማለት እንካብ ናይ ቀደም መሠረቱ ዝኾኑ ተጋሩ ከማኡ'ውን እንካብ ሓዞ ዝወሰዱም ባህላዊ ልማዳት እውን አለውዎ ኢዮም።

ሕብረተሰብ ኢሮብ ብምልኡ ብቐደሙ ናይ ክርስትና ሃይማኖት ተኸታሊ ኩይኑ ዝጸንሐ እንክኾን፡ ብፍላይ አብ ማእኸላይ ክፍለ ናይ'ዙ "ዓጺ ኢሮብ" ተብሂሉ ዝፍለጥ ከባቢ ዝነብር ሕዝቢ ብናይ ካቶሊካዊት ቤተክርስቲያን ልኡኻነ ወንጌል (ላዛሪስት) ዝተምሃሮ ናይ ካቶሊክ ሃይማኖት ዝኸተል ኢዩ። ብደቡባውን ሰሜናውን ምዕራባውን ክፍልታት ዝርከብ ሕዝቢ ግን ዝዓበዩ ኢድ ናይ ኦርቶዶክስ ተዋህዶ ሃይማኖት ተኸታሊ እንክኾውን ናይ ካቶሊክ እምነት ተኸተልቲ እውን ይርከብዎ። ከም አብ እኒ ዓሊተናን ሓሳሊስን³⁶ ቅድም ብእምነት

³⁶ አብ ዓሊተና "እንዳ ማርያም" ቤተክርስቲያን ነበረ። አብ ሓሳሊስ ከዓ ከሳዕ ሎሚ "ኪዳነ-ምሕረት" እናተባሃለ ዝገኘር አውዓላን ዓሳሳሊን ዝሠርሕዎ ቤተ ክርስቲያን ከምዝነበሮ ዘመልክት ፍርስራሕ መንገድ ይርከብ። (ገሊአም፡ ናይ ሠ-መ ቤተክርስቲያን - "ሠ-መ'ዋሶዓሪ" - ዝብሉ'ውን አይሰኡን)። አብዙ ቦታ ሎሚ ብሰንኪ ወራር መንግሥቲ ሻዕቢያ እንክይተፈጸመ ጠጠው ቤሉ ዝርከብ ካቶሊክ ቤተክርስቲያን ተሠራሖ አሉ።

ኦርቶዶክስ ሃይማኖት ዝጸንሐን ሀዚ ብሥርዓት ካቶሊካዊ ሃይማኖት ይካየዳ ዘለዋን፤ ከማኡ'ውን ከምእኒ አብ ሒዶን፡ አብ ጉንጂጉንጂን ብኦርቶዶክስ ሃይማኖት ጸኒሐን ሎሚ'ውን ብኦራ ዝቐጸላ ዘለዋ ናይ ጥንቲ አብያተ ክርስቲያናት፡ ሕብረተሰብ ኢሮብ እንካብ ቀደም አትሊዙ ናይ ክርስትና እምነት ተኸታሊ ከምዝነበረ ታሪካዊ መረዳእታታት ኢዮን። ከማኡ'ውን አብ ዓይጋ፡ "በክስታን" ወይ ከዓ "ማሓሪ አድ የለየ ጳጳ" ³⁷ አብ ዝበሃል ቦታ ቅድሚ ሠ-መ ነይሩ ዝበሃል ኩስሙ "፬ቱ እንሰሳ" ዝኾነ ሎሚ'ውን ከይተረፈ ብጅተ ሓምለ ብደቂ ዓጺ ንክብሪ እዙ ታቦት ካብ ሥራሕ አዕሪፎም ዝወዓለሉ ናይ ኦርቶዶክስ ቤተክርስቲያን ነበረ። "በክስታን" ዝብል ናይቱ ቦታ ስም፡ ምናልባት "በተክሲያን" "ቤት-ኪስታን" "በትኪስታን" ወዘተ. እናበለ "ቤተክርስቲያን" ካብ ዝብል አብ ምድብላቕ ቋንቋን ንውሓት ጊዜን፡ "በክስታን" ናብ ዝብል ዝተለወጠ ክኾን ይከአል። ብዝኾነ ቅድሚ ሠ-መ እውን እንተኾነ አብዙ ዓጺ ሃይማኖት ክርስትና ከምዝነበረ ዘረጋግጽ ኢዩ። አብ ጥቓኡ "ዛሳ" አብ ዝበሃል ቦታ ዝርከብ ናይ ቀደም ናይ መቓብር ቦታ፡ ሠረትን ፍርስራሕን ኩምራ-አእማንን ናይ ቀደም ገዛውቲ፡ ከማኡ'ውን አብ ውሽጢ መሬት ተቐቢሮም ዝተረኽቡ ቅርስታት፡ አብ ውሽጡ ናይ ብሩር ቀለቤት ሒላባትን ጢናታትን ዝኃዙ አቕሑ መሬት፡ እቶም ቅድሚ ኢሮብ ዝነበሩ ዓሌት አብ ከባቢ እዙ ቤተክርስቲያን ሠፊሮም ከምዝነበሩ ዘመልክቱ ኢዮም። አረገውቲ እዙ ዓጺ ከዓ ንቱ ቤተክርስቲያን እንተዘየርከብና'ኳ፡ ማይ እንክሰኣን አብዙ ቦታ አብ ዓመት ሓደ ጊዜ መሥዋዕቲ ዓዕዳ ጤል ወይ ዓዕዳ ላሕሚ እንክሕረደሉ አርኪብና እናበሉ ይትርኹ። ድጋር አብ ዓይጋ ናይ ካቶሊክ ቤተክርስቲያን ምስ ተሠርሐ፡ አብቱ ቦታ (ዑና) ይሕሎ ዝነበረ ታቦት ናብ ናይ ካቶሊክ ቤተክርስቲያን ክሓልፈሎም ጠይቑም

ናይ ሒሮ(ዶ) "ቅዱስ ጊዮርጊስ"፡ ናይ ጉንጂጉንጂ ከዓ "አስተርእዮ ማርያም" ቤተ ክርስቲያናት ኢዮም።

³⁷ "ማሓሪ አድ የለየ ጳጳ" ማለት ትርጉሙ "ሠራዊት እተሠወረሉ ከሳድ" እንክኾን፡ አብቱ ዓጺ ከምዝገንቶ፡ አብዙ ክሳደ መምጽኢ እም ዘይተፈልጡ ብዙኃት ወተሃደር ብማዕዶ ተርእዮም፡ ደቂ ዓጺ "ርዳእዮ" ኢሎም ንቱ ቦታ ምስ አኸበቡ ሰኣኑዎም። ብጥብቂ ምስ ፈተኹ ግን ውሽጣ ውሽጢ ዝወሰድ ጉድጓድ ከምዝረኸቡን፡ መብራህቲ ገይሮም እተወሰነ ርሕቀት ምስ ሰዓቡዎም እቱ መብራህቲ ጠፊኡዎም ንድገሪት ከምዝተመልሱን ይዝንቶ። እዙ ጉድጓድ አብ ማእኸል ፈሪሱ'ምበር ምስ መጠራ ወይ አክሱም ዘራክብ መንገዲ ኢዩ ዝነበረ ኢሎም ይሓስቡ። ከሳዕ ጊዜና ብሕይወት ዝነበሩ'ውን በዓልትና አቲናዮ መብራህቲ ምስ ጠፍእና ፈሪሕና ተመሊስና ዝብሉ አለዉ።

ብፍቻድ እቶም ሕዝቢ ታቦት ናይ "አርባዕቱ እንስሳ" ኣብ ውሽጢ ቤተክርስቲያን ቅዱስ ሚካኤል ብወገን ሰሜን ከም ሣልሳይ ታቦት ተነቢሩ ይርከብ።

ናብዙ ከባቢ ኣመጸጽኣ ካቶሊካዊ እምነት ብዝምልከት፡ ኣባ ያዕቆብ ዩስጢኖስ³⁸ (ድጋር "ቅዱስ" ኣቡነ ያዕቆብ) እንካብ ዓድዋ ናብ ዓጋመ - ጉልዓ መጺኦም ዘርኣክህነት ምስ ጀመሩ ናይ ሃይማኖት ስደት ተልዓሎም፤ ኣባ ተኸለጊዮርጊስ ዝተብሃሉ ወዲ ዓባበና (ኢሮብ) ናይ ጉንደጉንደ መነኩስ ዝጸንሑ ድጋር ግን ካቶሊካዊ እምነት ብምኽታል ኣብ ጉልዓ ምሳኦም ዝነበሩ ምስ ኣቦኦም ኩይኖም መሪሖምዎም፡ ንመጀመሪያ ጊዜ ናብ ዓሊተና ዝኣተዉ ብ 29 ሰነ 1837 ዓ.ም. ኢዩ። ስሳ ሽማግሌታት ዓድን ሽድሽተ ሚእቲ ዝኾኑ ኣጉባዝን ብመሪሕነት ኣንታ ዓዕሩ ተስፋ-ኣንስ ኣብ ዓሊተና ተኣኪቦም ብምጽናሕ ብዓቢይ ክብሪ ተቐበሉዎም። ቅዱስ ኣቡነ ያዕቆብ ምስ ደቀባት ሕዝቢ ኢሮብ ውዕሊ ተኸሎም፡ ባዕሎምን ተኸተልቶምን መሠረት ስብከቶም ዓሊተናን ጉልዓን ብምግባር ናብ ካልእ ቦታታት ሰሜን ኢትዮጵያን ኤርትራን ስብከቶም ኣስፋ-ሕፍሑ። እቲ ውዕሊ፡-
ብወገን ሕዝቢ-ኢሮብ፡ 1/ ንኣኦምን ንካህናቶምን ዓዲ ከምዘየልቅቑዎም፤ 2/ ንዝተቐበልዎ ሃይማኖቶም ከምዘይጠልሙ፤ 3/ ኣቡነ ያዕቆብን ካህናቶምን ዝሓሸ ሰፊሕን ልሙዕን ዓዲ ረኺብና ኢሎም ዓዲ ለቕቑም ኃዲጎምዎም ከይኸዱ፤ ዝብል እንክኾን፤
ብወገን ኣቡነ ያዕቆብ ከዓ ፡ "1/ ካህን ዘይብሉ ታቦት-ማርያም (ናይ ተዋህዶ) ብምጽናሕ፤ 2/ ብዝኒ ብዘለዎ ሕዝቢ ተቐባልነት ብምርካባይ፤ 3/ እተገብኤ ናይ ካህናት ሥራሕ ክግበረሉ ዝከኣል ዓዲ

³⁸ ቅዱስ ኣቡነ ያዕቆብ ዩስጢኖስ
08 Oct. 1800 (29 መስከረም 1793 ዓ.ም.) ኣብ ሳገሬላ (ዓዲ ጣልያን) ተወለዱ።
13 Oct. 1818 (4 ጥቅምቲ 1811 ዓ.ም.) ኣብ ናፖሊ ናብ ማሕበር ልኡኻን (ላዛርስቲ) ኣተዉ።
18 June 1824 (12 ሰነ 1816 ዓ.ም.) ክህነት ተቐበሉ።
10 Mar. 1839 (2 መጋ.1831 ዓ.ም.) ብር.ሊ.ጳ.ጎርጎርዮስ መበል ፲፮ "ኣዋርያዊ ሊቀ ካህናት ዘኢትዮጵያ ወዘኣድያሚሃ" ተሾሙ።
29 Oct. 1839 (19 ጥቅምቲ 1832 ዓ.ም.) ዓድዋ ኣተዉ።
10 Dec. 1844 (2 ታሕሣሥ 1837 ዓ.ም.) ኣብ ጉልዓ ቦታ ዓደጉ።
06 July 1845 (29 ሰነ 1837 ዓ.ም.) ብኣባ ተኸለጊዮርጊስን ኣቦኦምን ተመሪሖም ዓሊተና ኣተዉ።
07 Jan. 1847 (30 ታሕሣሥ 1841 ዓ.ም.) ኣብ ምጽዋዕ ብኣቡነ ማስያስ ጽጽስና ተቐብኡ።
31 July 1860 (25 ሓምለ 1852 ዓ.ም.) ኣብ ዓሊገደ (ዓሊጋደ) ዓረፉ።
26 Oct. 1975 (15 ጥቅምቲ 1968 ዓ.ም.) ብቤተክርስቲያን "ቅዱስ" ተብሃሉ።

ብምኻን፤ 4/ ብምክንያት ሃይማኖት ካብ ዝመጽእ ተጽዕኖ-መሳፍንቲ ገላሳ ዓዲ ብምኻን፤ ካብ ዙሉ ዝበጸሕኩም ቦታታት ኢትዮጵያ ብእዚኣን ኣርባዕተ ምኽንያታት ከም'ዙ ዓዲ ዝሰማመዐኒ ኣይረኽብኩን፤ ምእንት'ዙይ ከዓ 'ሃቲ ይእቲ ምዕራፍየ ለዓለም፡ ዝየ ኣጎድር እስመ ጎረይክዋ' /መዝ.131:14/ (እዚኣ ንወትሩ መዕረፊተይ ክትከውን መሪጺያ ኢዩ)" ኢሎም ብሕጉስ ልቢ ምስ'ቲ ሕዝቢ ውዕልን ኪዳንን ኣተዉ³⁹። ብዙ መሠረት ከዓ እንካብ 1837/8 ዓ.ም. ጀሚሩ ዓሊተና ቦታ ዘርኣክህነትን ዋና ገዛ ናይ ማኅበረ ልኡኻን ላዛሪስትን ገይሮም እንካባኡ እናተዋፈሩ ኣዋርያዊ ሥራሖም ኣካየዱ። ሻዑ ዝተተኸለ ዘርኣክህነት ቤት ትምህርቲ፡ ኣባኡ ብ24 ታሕሣሥ 1843 ዓ.ም. ንመጀመሪያ ጊዜ ብኣቡነ ያዕቆብ ክህነት እንካብ ዝተቐበሉ (ሰማዕት ብጹዕ) ኣባ ገብረሚካኤል ኣኪሎ ቐጸሉ ኣቡነ ኣሥራተማርያም የምሩ ኣቡነ ኃይለማርያም ካሕሣይ ኣባ ገብረሚካኤል መኩንን ዝርከቡዎም ብዙኃት ካህናት ከማኡ'ውን ብዙኃት ካቶሊካውያን ምእመናን ከፍሪ ኪኢሉ ኢዩ። እዙ ልደታ ዘርኣክህነት ቤት ትምህርትን ገዳምን ዓሊተና ከስ ኣብ ውሽጢ ኢትዮጵያ ቀዳማይ "ዘመናዊ ትምህርቲ" (academic subjects) ዝተጀመረሉ ካቶሊካዊ ቤት ትምህርቲ ስለዝነበረ ካብ ሸዋን ጉንደርን ማእኸል ትግራይን ኤርትራን እናመጹ ይመሃርሉ ነይሮም ኢዮም⁴⁰። ብ1928 ጣልያን ንኢትዮጵያ ወሪሩ ኣብ ጥቅምቲ 1930 ዓ.ም. ንላዛሪስት ፈረንሳውያን ካህናት ካብ ኢትዮጵያ ምስ ኣውጸኦም ግን ናብ ጉልዓ - ዙዳኣናይ ተዛወረ። ልደታ ት/ቤት ካብ 1928-1953 ተዓጺዩ ጸኒሑ ብሓልዮትን ትግሃትን ናይ ብጹዕ ኣቡነ ኃይለማርያም ካሕሣይን ኣባ ወልደማርያም ካሕሣይን ተሓዲሱ ብ1953 ዓ.ም. ከምብሓዲሽ ስሩዕ ናይ ትምህርቲ መደቡ ጀሚሩ፡ ብምቕጻል ሎሚ ካብ 7ይ ክሳዕ 10ይ ክፍሊ ንኣማእት መንእሰያት ናይ ትምህርቲ ግልጋሎት እናሃበ ይርከብ። እዙ ታሪካውን ብዙሉ መገዲ ንናይ ከባቢ ሕብረተሰብ ዓቢይ ጥቕሚ ዘበርክትን ቤት ትምህርቲ ከይዳኸምን ን'ቲ ኣገዳሲ ኣገልግሎቱ

³⁹ እዙ ታሪኽ'ዙይ ኣብ ሕዝቢ ኢሮብ ክሳዕ ሎሚ ብኸብሪ ዝዘከርን ዝፍለጥን ኢዩ። ከማኡ'ውን
Kevin O'Mahoney, W.F., The Ebullient Phoenix : A History of The Vicariate of Abyssinia, Book I, Ethiopian Study Centre, Asmara, 1982, pp.48-49. ርእ።

⁴⁰ እኒ ሊቀ-ጳጳሳት ኣቡነ ኣሥራተማርያም የምሩ፡ ኣባ ገብረሚካኤል መኩንን፡ ብላታ ጥገሴ፡ ወዘተ. ከም ኣብነት ክጥቀሱ ይከኣል።

ምእንቲ ክቕጽልን ከዓ ቤተክርስቲያን ኮነ ተገዳሰን ፈታው'ዙ ሕዝብን ዝኾነ ሁሉ ድጋፍ ከበርክት ይሕበር።

ሎሚ ተዛረብቲ ሳሆ ዝኾኑ ኢሮብ፡ ኣብ ሃይማኖታዊ ደኹን ኣብ ማኅበራዊ መነብብሮኦም ዘለዎም ባህሊ፡ ንኣብነት - ሥርዓታት ሕፃ፡ መርዓ፡ ወሊድ፡ ገለብ፡ ክርስትና ምልዓል፡ ቃብሪ፡ ሓዘን፡ ተዝካር፡ ብብዓይነቶም ባህላዊ ጸወታታት፡ ኣክዳድና፡ ወዘተ.፡ ምስ ናይ ዓጋመ ዶግዓታይ ትግራዊ ባህሊ ብብዙኅ ሥነ ሥርዓትን ኣገባብራን ዝመሳሰል እኳ እንተኾነ፡ ትሕት ኢሎም ኣብ ዝርከቡ ገጸት ተገሊፁ ከምዝርከቡ፡ ናይ ባዕሎም ዝኾነ መዓዛን ኣገላልፃን ዘልበዎ መፍለጢኦም ዝኾነ ባህሎም ኣለዎም ኢዩ።

መውሰዕ ብዝምልከት - ሕዝቢ ኢሮብ ኣለቫ ሽመትን ሃብትን ክብል ናባ ተሳጊሩ ናይ ምውሳብ ባህሊ ኣይነበሮን፤ የማነ-ፀጋም ምስ ዝርከቡ ከባቢኡ ኢዩ ይዋሰብ ዝነበረ። ከባቢ ማለት ከዓ ኣብ ሓደ መንደር ተወሲኑ ዝተርፍ ዘይኮነስ ኣውራጃ ዓጋመ ክሳዕ ኣውላዕሎ፡ ሰብዓ ዳሞ፡ እገላ፡ ሽመዛና ዘጠቓልል ኢዩ። ምኻንያቱ ከዓ ኣብ ጊዜ ጸገም ኮነ ኣብ ጊዜ ራህዋ ንባዕሉ ኮነ ንውሉዱ ንምትሕግጋዝን ንምርድዳእን ምእንቲ ክጥዕኑ ኢዩ። ኣጋጣሚ ኮይኑ ኣብ መንጎ ሰብኣይን ሰበይትን ምፍልላይ እንተመጸ ብወገን ዓሌት ተሰማሚዖም ከም መጠን ኣኅዋት ብሰላምን ብስምምዕን ኢዮም ዝፈላለዩ እምበር ጭቕጭቕን ሞኅትን ሁከትን ኣይፈጥሩን። መሰል ሰበይቲ ኮነ ሰብኣይ ከይተግሃሰ ሥጋኻ ደምካ ተበሃሂሎም ብትኽክል ንብረቶም ተማቂሎም ይፈላለዩ። ናይ'ዙ ፍትሓውነት ዓቢይ ኣብነት ዝኾነውን፡ ጋዳሩ ለተሥላሰ ንእትበሃል ሰበይቲ (እኖ ዘሥላሰ) እንክፈትሓ ንብረት ሁሉ መቐሎ ድኅሪ ምሃቡ ሚዶኡ ናብ ክልተ መቐሎ ክፋል ሚዶኡ እንከይተረፈ ከምዝሃባ ይዝንቶ። ምእንትዙይ ከዓ ኢዩ፡ እኖኣ (ሓማቱ) ኣብ ጊዜ ምፍልላዮም ርትዓዊ ብዝኾነ ኣፈታትሓኡ ተሓጉሳ ዝተዛረበቶ ክሳዕ ሎሚ ምስላ ኮይኑ፡ **"ጋዳሩማ፡ እንካብ ኣተኣታትዎኻስ ኣፈታትሓኻ ጠዓመና"** እናተብሃለ ይዝንቶ ዘሎ።

ሥርዓት ሕፃን መርዓን፡-

ኣብ ኢሮብ ናይ ሕፃን መርዓን ሥርዓት ከም ናይ ሁሉ ሕዝቢ ዓጋመ እንክኾን ብማእኸላይ (መማጽኢ) ኢዩ ዝፍጸም። መብዛሕቲኡ መውሰዕ ዝግበር ከዓ ብፍቓድ ወለዲ ብምዃን እዳ ወዲ ዓፅሚ ሥጋ ኣጽኒዖም ብማእኸላይ ምስ ወለዲ እታ ንል ይሰማምዑ። ብኣኡ ኣቢሎም ንጓል ክዳን ይግበር፡ ኣብ ዝበዝኅ ክፍቲውን ይወሃብ። ንዕለት መርዓ፡ ከከም ዓቕምኻ፡ ብዝበለጸ ከዓ ሚስ ኣውዲቕካ፡ ድግስ

ምስንዳው ባህላዊ ልማድ ኢዩ። ብቱ ዕለት'ቱይ፡ መርዓዊ ናብ እዳ መርዓት ቅድሚ ምኻዱ ወራድ መርዓ ኣብ እዳ ወዲ ተኣኻኺቦም ምሳሕ ምስ በልዑ፡ መርዓዊ ዓዕዳ ክዳን ተኸዲኑ ዓዕዳ ሻሽ ጋማ ይኣሥር። ካብ ቤተ ሰቡ ብዕድመ ዝገበየ ንቱ መርዓዊ ኣብ ጋዕሱ ልኻይ ለኻዩ ይምርቑ። ቀደም ሓዲሽ ዝምርዖ መንእሰይ የግዕስ ዝነበረ፡ ካብ መሓዙቱን ካብ ናይ ንእሰነቱን ነፃነቱን ዓለም ይፍለ ኣሎ ማለት ስለዝኾነ፡ ክፍለ ከዓ ስለዘይደለ፡ ብዙይን ብቱይን ኣገሪሆም ኂዞም ምስ ኣግረርዎን ኣጽኒዖም ምስ ንዙዎን ኢዩ። ንቶም ዘግዕስዎ እንተይኣዕገርገረ ስቕ ኢሎ ይገዳሰሎም ከምዘይነበረ ናይ ቀደም ባህሊ ኢሮብ ዝፈልጡ ኣረጋውያን ይናገሩ። ብዙ ሎሚ ጊዜ ግን ከም ልማድ ጥራሕ ኢዮምበር እቱ ናይ ቀደም ባህሊ ትርጉሙ እናጠፍአ ስለዝኾነ፡ እቱ መርዓዊ ከዓ ጣዕሚ ንእሰነቱ ከም ምስንግት ገይሩ ስለዘይሓሰቡ፡ ስቕ ኢሎ ኣብ ቅድሚ'ቱ ዝለኻዮ ሰብ ደኒኑ ተመሪቑ ጠዕሚ ተለኻዩ ኢዩ ዘግዕስ። እዙ ሥርዓት ኣብ'ዙ ሕብረተሰብ "ጋዳሲሶት" ተብሂሎ ይጽዋዕ። እቱ ጋዕሱ ዝቐብኦ ቤተሰብ ናይ ከፍቲ ህያብ (ሰጦታ) ምስ ኣበርከተሎ፡ ኣብቱ ዳስ እተረኽቡ ቤተሰብ ኮነ ፈተውቱን ዕዳማቱን ከከም ዓቕምም ብዕራይ፡ ላሕሚ፡ ንህቢ፡ ጤል፡ ወዘተ. ህያብ የበርክቱሎ። እዙይ ሎሚ ብመልክዕ ገንዘብ እውን ይፍፀም ኢዩ። እቱ መርዓዊ ከዓ በዕርኽቱ ተመሪሖ ኣብ ማእኸል'ቱ ዕዳም እናዞረ ምረቓ ይቕበል።

ኣብ ላዕሊ ከምዝተገልፀ፡ ኣብ መዓልቲ መርዓ፡ መርዓውን መርዓትን ኣብ ዳስ ብኽብሪ ኮፍ ዝበልሉ፡ ማእኸላይ ብክልቲኦም ወገናት ቅድሚ መርዓ ዝቐረበ ወይ ዝኃለፈ ንብረት ኮነ ገንዘብ ኣተኣማሚኑ ኃላፍነቱ የውርድ። እዳ ንል ከምብሓዲሽ ዘመድ ዳኛ ወይ ቤተሰብ ዳኛ ("ሰደኛ") ክህብዎም ንእዳ ወዲ ይሓቱ፤ እዳ ወዲ ኸዓ ንዳ ንል ዝሰማመዖም፡ ሓደ ሰብ ንዳቦኣ ሓደ ሰብ ከዓ ንዳኖኣ ክልተ ሰባት ይህብዎም። እዙ ቤተሰብ ዳኛ (ሰደኛ) ብውዕልን ፍጽምን ኃላፍነት ምስ ተቐበለ ብወገን ወዲ ደኹን ብወገን ንል ንዝፍጠር ዘይምስምማዕ ወይ ባእሲ፡ ብዘይኣድልዎ ባዕሉ ይሰምዖምን ይፈርዶምን። እዙ ፍጽሚ ክፍጽም እንከሎ ብርላ ሚስ ወይ ዋንጫ ሰዋ ኂዙ ኢዩ ዝፍጽም። ናይ ኣፈጻጽ ስነ ሥርዓት ከዓ ከከም ዓዳ ቁሩብ ዝተፈላለዩ ኢዩ ዝነበረ። ንኣብነት ብወገን ኢሮብ "ቡክናይቲ ዓሪህ/ኣዶሓ ኢሮቢህ ሠርዓታህ" ("ከም ሥርዓት እዳ ቡክነይቶ/ከም ሥርዓት ሠለስተ ኢሮብ/ ትወሓስዶ?") ፡ ብወገን ስርዐቶን መኻዳን "ከም ሥርዓት ኣብዕሊስ-ሓሪሻይ ትወሓስዶ?" ዝብል፡ ካልእ'ውን ነናይ ከባቢኡ ባህሊ ዝነበሮ እንክኾን፡ ሱባጋድስ መስፍንና ትግራይ-ትግርኛ

እንካብ ዝካተተ ንደጋር ግን "ከም ሥርዓት ወልዱን ሱባጋድስን ትወሓስዶ?" ብዝብል ውዕሊ ክሳብ ሎሚ ይፍጸም ኣሎ። ውዕልታት ምስ ተፈፀመ፡ ቀጺሉ ብወገን እዳ ንል ንመርዓውን መርዓትን ዝወሃብ ገዝሚ "ብርኪ" "ፀመር"፡ ተብሂሉ ይግለፅ፤ ብኢድ'ቱ እዳ ወዲ ዘቕረብዎ ሰብ ከዓ ይወሃብ። እዙይ ብመልክዕ ንብረት-ገዛን እንስሳ ዘቤትን ጥረ-ገንዘብን ክኾን ይኽእል። መርዓት ከዓ ንክልተ/ሠለስተ ሰሙን ዝኣክል ኣብ እዳ መርዓዊ እናተሓፀነት ቀኒያ ብመርዓውኣን በዕርኽትን ተዓጂባ ናብ እዳ'ቦኣ ትምለስ።

ምንም'ኳ ብምክንያት ምትሕውዋስ ባህልታትን ምንቅስቃስ ሕዝብን (mobility) ኩነታት ጊዜን ብዙኅ ለውጢ ይረኣ እንተሃለወ (ንኣብነት ታሕቲ ኣብ ገጽ 58 ረኣ)፡ ዓዲ ኢሮብ ዝበጽሖ ወይ ዝተቐመጠ ሰብ ብቐሊል ከስተውዕሎም ዝኽእል ከም ባህላዊ መፈለጥታታት ኢሮብ ክጥቀሱ ዝከኣሉ ባህልታት ኣሎዉ ኢዮም። ንኣብነት፡-

ኢሮብ፡- ባህላዊ ምግባም - ገዓት(-ጠስሚ)፤ ሥጋ (...ግዕዝም"፡ "ቃጣይን"፡ "ኡሉዕ-ቡይሳ"⁴¹)፤ ፀባ፤ መዓር፤ ቡርኩታ፤ (ቀደም ጣይታ ኣይነበረን)፤ ሎሚ ግን ምንም'ኳ ዋሕዲ ዝናብ ዘለዎ ኣካባቢ እንተኮነ ኣብ ካልእ ኣካባቢ ትግራይ ዝርከብ መብዝኅቶኡ ዓይነታት ምግባ፡ ጥሕሎ ቂጫ ቆሎ ገዓት እንጀራ ወዘተ. ካብ'ቶም ቀንዲ ዝፍለጡ ባህላዊ ምግብታት ኢዮም።

ባህላዊ ኣበሳሰላ ምግባ፤ ሥጋ ኣብ ሶሳ (ናይ ኣሪት)። ኣበዓዕላ ስሎም በዓላት ክርስትና ከም'ቱ ናይ ካልእ ዶግዓታይ ኩይኑ እንካብ ካልኣት ብተወሳኺ ፍልይ ብዝበለ ባህላዊ ሥርዓት ዝኽበሩ ሕዝባውያን በዓላቶም መስቀል፤ ቅዱስ ሚካኤል ህዳር፤ ቅዱስ ሚካኤል ሠነ ኢዮም፤ ሥጋ ብሶሳ - ትኪ ከም ዕጣን ናብ ሰማይ እናዓረገ። መስቀል ንቐርኒ ከፍቲ ምልኻይ፤ ከማኡ'ውን ንዝሓተ-ደም፤ (ተረፈ ኣሪት ዘውረሶ ባህሊ ኢዮ)። እንስሳ እንክሕረድ ብስመ ሥላሴ ተሰሚዮ ናብ ምብራቕ ገጹ ገይርካ ኢዮ። በዓል መስቀል

⁴¹ "ግዕዝም"፡ ኣድቂቕካ ዝተመትረ ሥጋ ምስ ውሑድ ጽፋይን ምቱርን ስብሒ ኣወሃሂድካን ቅመም ገይርካን (ከም'ቱ ናይ ፈረንጂ ግዕዝም "sausage" ዝሥርሖ ዓይነት) ዝሰናዶ እንክኾን፤ "ቃጣይን" ዝበሃል ብቀጠን ብዝተዘልዘለ ሥጋ ኣብ ነዊሕ ዓቢይን ቀጠንን መዓንጣ ተመሊኡ ዝሥራሕ ኢዮ። "ኡሉዕ-ቡይሳ" ከዓ ብደም ናይ'ቱ ሓዲሽ ሕፋድ ጠል ወይ በጊዕ ዝሥራሕ ከም መኽፈት ቃሕታ መግቢ (ዊንታ) ዝብላዕ ኢዮ።

ባህላዊ መስተኣም - ብበዓላት ሜስ፡ ብርዚ፤ (ስዋ ቀደም ኣይነበረን)። ተራ መዓልቲ ፀባ፤ ብፍላይ'ውን "ሲሲዮ" ዝበሃል ፀባን መዓርን ሓዊስካ ዝሰናዶ፡ ከማኡ'ውን "ጎራሕጎራሕ" ዝበሃል ኣብ ሓቓን-ፀባ ካብ ላሕሚ ሓዲሽ ፀባ ብቅኑዕ ይሕለበሉ እሞ ፍሉይ ዓይነትን ፍሉይ ጣዕምን ዘለዎ ኮይኑ ዝሰናዶ። (እዙይ ንቁልዑ ፍሉይ ኃይልን ጥንካሬን ዝህብ ኢዮ።)

ባህላዊ ሆራኣም - "ኣህዩ ጉ'ማይቶ"..."ጉ'ማ ሓይሳም ናዲገ"⁴²... ወዘተ. እንክኾን፡ ሆራ ኮነ ባህላዊ ደርፎም ብጉርብትና ብዝወረሱዎ ብቋንቋ ሳሆ እንተኮነኳ፡ ጥንታዊ ወገኑ ናይ ዝኾነ ናይ ትግርኛ ሆራን ደርፍን እውን ዝውቱር ኢዮ። ከማኡ'ውን "ቱታ..ቱታ..ቱታ" እናበልካ፡ ናህረኛን ሠራሕ-መስተንክርን ምዃንካ ዝገልፅ፡ ናይ ተባዕነትን ጀግንነትን ቃላት ተጠቂምካ ዝግበር ግጥምታት-ፈኽራ "ኤተሮ" ይበሃል⁴³።

ባህላዊ ጸወታኣም - ከም ናይ ስሉ ሕዝቢ ዓጋመ እንክኾን፡ ብፍላይ ኣብ ዓዲ ኢሮብ ዝዘውተር "ላቲቲያ" ዝበሃል ጸወታ ኣሎ፤ መንእሰያት ጥንክርናኣም ዘረጋግጹዎ ዓይነት ጸወታ ኢዮ፤ ከማኡ'ውን ዝላ፡ ገበጣ፡ ቅልስ፡ "ፋታና'ዳ" ("እምኒ-ኃይሊ"/"እምኒ-ፈተና") ዝበሃል ከቢድ እምኒ ብኣንቲ ኢድካ ምልዓል፡ ኣብ ቅልጽምካ ኣብትርቲ ምስባር ዝመስሉ ናይ ጥንክርና መፈተንን ናይ ውርርድን ዝኾኑ ጸወታታት ኣሎዉ። መዘናግዒ ዓይነት ጸወታታት ከዓ፡- "ዲጂ..ዲጂ" እናበልካ፡ ብዛዕባ ፍቕራ-ባህላዊ ኣነባብራኻን ሃገርካን ጥሪትካን፡ ብመልክዕ ትዝታ ምስ "ፎጂማ" (ቫምብቆ/flute) እናወሃሃድካ እትዝምሮ መዘናግዒ ኣሎ። ካልእ ናይ ቁልዑ መዘናግዒ'ውን "ጊሊ-ቃማድ" ዝበሃል ኣሎ። ከማኡ ከዓ ስነ ኣእምሮን ምምርማርን ዘጎልብት ንህንፀት-ሕፃናት ዝጠቅም ምሽት ኣብ ዙሪያ ሓዊ ብመልክዕ ሕቶን መልስን ዝግበር "ሲምቦ ሲምቦት" (ሕንቅሕንቅሊተይ) እናበሉ

⁴² ቀደም ኣብ ጊዜ ስናት-ሃገር ምስ ጸላኢ ኣብ ዝግበር ምርብራብ ክብርኻ ክደፍረካ ንዝመጸካ ጸላኢ ኣሸንፍካ ኣደዳ ጉማ ክትገብሮ ከምዝኾንካ ዘረድእ ባህላዊ ሆራ ኢዮ። ትርጉም ሓሳቡ ከዓ "ንቐል ጉማ፡ ዘዐንግል ምሳሕ ክትረክብ ኢኻ" ዝብል ኢዮ። ኣብ ትግርኛ እንተኾነ'ውን ከምዙይ ይበሃል ኢዮ፡- "ክለዓል በለ" (ሠራዊት) "ጉማ ዓለለ" (ኣደዳኡ ክረክብ ማለትዮ)።

⁴³ ንኣብነት ፡ ኣብ ማእኸል ሰባኡት/ባይታ/ መሣሪያ ወይ ጉራዴ ዓቲሩ እና'ወጣወጠ፡- "ቱታ! ቱታ! ቱታ! ዳካኒ ፋሉይቲ፡ ዓሮራ ሲላይቲ፡ ሉባክ ማዳሓይቲ፡ ዓራናል ጊራይቲ፡ ባዲል ዓሳይቲ፡ ኢናት ኣባሮሊ፡ ኡማማድ ጊደሊ፡ ወዘተ." ብምባል፡ ካብ ኩርናዕ ናብ ኩርናዕ እናተንቀሳቀሰን እናተሃንደደን ይፍክር።

ዝገናገዑሉ ሃናጊ ጸወታ ኣሎ። (እዙይ ዕድል-ትምህርቲ ኣብ ዘይነበረሉ ጊዜ ብመጠኑ ከም 'መዋዕለ ሕገናት' የገልግል ዝነበረ ኢዩ)።

ባህላዊ ኣገለልጻ ስምዒቶም - ናይ ታሕጓስ፤ ናይ ምግራም፣ ናይ ሞገት፣ ናይ ኣረኣእያ ዓለም ኮነ ናይ ኩነታት ግምገማ ዝምልከት ሓሳባቶምን እምነቶምን ስምዒቶምን ብ"ዓዳር" (ማሰ) ኢዮም ዝገልፁ። ኣብ ኃዘን'ውን ናይ ኣንሸቲ መልቀስ ሎሚ እናተረፈ ይኸድ'ኳ እንተሃለወ፡ ንቀባሮ-ኣንሸቲ ክተብኪ እተልቀስ ሰበይቲ "ዎዮ...ዎዮ" እናበለት፣ ንሰባኡት ከብኪ ከዓ መልቀሳይ ሰብኣይ "ዎዮ...ዎዮ" ይናበል። ብዛዕባ መንነትን ታሪክ-ሕይወትን ናይ'ቱ ምዉት (ናይ'ታ ምውቲ) ዘብኪ ቃና ብዘሎዎም ግጥም ታት መልቀስ ገይሮም ይገልፁ።

ባህላዊ ፀጉሮም - ከም ናይ ወገኖም ምሉእ ሕዝቢ ዓጋመ፡ ተባዕትዮ ከሳዕ ሽምግልና ጋዕሢ ምስ ሚዶ፣ ደቂ ኣንስትዮ ከዓ ኣናእሽቲ ዙሪያ ጋመ፣ ዓበይቲ ቁናኖ (ድፍኖ)። **ባህላዊ ኣለባብሳኦም** - ሎሚ ከምቱ ባህሊ ብዝበዝኖ እናተሓወደን እናተለወጠን ይኸድ ዘሎ፡ ኣለባብሳ'ውን ከም ኣብ ዙሉ ከባቢ፡ ዘመናዊ ዕዳጋ ብዘኸርቦ እናኸነ ኢዩ። ከም ባህላዊ መሠረቱ ግን መብዝኖቱ ገዕዳ፣ ጽሩይ ዓለባ፣ ናይ ሰባኡት ቁምጣ-ስረን እጅ-ጠባብን ነጸላን፤ ናይ ደቀንስትዮኦም ከም ምሉእ ትግራይን ቀሚሽን መቐነትን ነጸላን ኢዩ ዝነበረ። ሰባኡት ብፍላይ ነዊኅ መንገዲ እንክገዓዙ ኣብ ዙርያ መዓንጣኦም-ሕቕኦም-ከብዶም ዝጥምጥምዎ "ጥዎር" ተብሂሉ ዝጽዎዕ፡ (ቅርጺ "ቃጣይንታ" /ቀጢን-መዓንጣ/ ዘለዎ) ከሳዕ 5/6 ሜትሮ ዝንውኃቱ ክቢ ዝሥርሓቱ ጨርቂ መቐነት ይቐነቱ ነይሮም። እዙይ ከዓ ኣብ ነዊኅ ጉዕዞኦም ብድኻምን ጥሜትን ክይጥቅዑን ኣብ ጊዜ ውግእ እውን ብኩናት እንተተወግኡ ደሞም ክይፈስስን ኣዓርዩ ይሕግዞም ከምዝነበረ ይንገር። ንኣብነት'ኳ ኣይተ ዓዶ-መር ሓሊቦ ብምክንያት ሃይማኖት ንኣቤቱታ ብእግሪ ናብ ኣዲስ ኣበባ እንክገዓዙ ዝተጠቐሙሉ ከሳዕ ቀረባ ዓመት ከምዝነበረ ይፍለጥ።

ባህላዊ መዳኸሶኦም - ኣንስቲ ኣብ ገዛ፣ ሰባኡት "ማዳሮ" (ጽልዋ-ሓዊ/መጋድ) ገይሮም ኣብ ገበላ፤ ምክንያቱ ከዓ እንካብ ጸላኢ ኮነ እንካብ ኣራዊት ድሕንነት-ስድራን ድሕንነት-ጥሪቶምን ምሕላው ኣላፍነት ሰባኡት ስለዝኾነ ኢዩ። ለይቲ ካብ ርሑቕ ኣብ መሓድር ዝራኦ ሓዊ ኣዎንታዊ ትርጉም ኣሎዎ። "ኩጊራይቲ ባደዎዎ" - ሓው'ኻ ኣይጥፋእ - ዝብል እቱ ሰብ ወትሩ ኣብ ቦታኡን ኣብ ዓዱን ክርከብ ዝገለፀሉ ምረቓ ወይ ሠናይ ትምኒት ኢዩ። ካብ ዝግበሩ ምረቓታት ንምጥቃስ፡-

- "ኣይሮ ባሊህ ላዒስ፣ (ከም ፀሓይ ኣሙቕ)
- ኣልላ ባሊህ ኣፈስ፣ (ከም ወርሒ ኣብርሀ)
- ባድ ባሊህ ማሪስ፣ (ከም ውቕያኖስ ኣንብር)
- ሓን ባሊህ ሓይስ፣ (ከም ፀባ ኣጽግብ)
- ሱባሕ ባሊህ ኣሞ ቲክ፣ (ከም ጠሰሚ ርኢሲ ዙሉ ኩን)
- ባስካ ባሊህ ባሳክ ኤይ፣ (ከም መዓር ጥዑም ኩን)
- ላዮ ባሊህ ሲሊል ኤይ፣ (ከም ማይ ሶመም በል)
- ሲ'የ ባሊህ ላጋዕ ኤይ። (ከም ስዮ ለይለይ/ነይነይ በል)
- ጋሃናም ጊራ ማላላዒን፣ (ሓዊ ገሃነም ኣይትጸ'ሎ)
- ኣራባህ ባዕላ ማጋሪን (ንሰበይቲ)፣ (ብመልሓስ ሰብኣይ ኣይትዝበጢ)
- መዕነ ባሶድ፣ ኮህ ሱግቶይ፣ (ኣብ ቅድሚኻ ሠናይ ይጽናሕካ)
- መዕነ ላክኮ ኮድ፣ ካታይቶይ፣ (ብድኅሪትኻ ሠናይ ይሰዓብካ)
- ለላዕክ ሢልጣን ኮህ ያሓዎይ፣ (መዓልትን ሥልጣንን ይሃብካ)
- ኣዳምክ ፉን ኩታክሓኖይ፣ (ሰብን እዝግን ይፍተዉኻ)
- ኩ'ኢ.ንኪ.ኖ ሱባክ ኢ.ንኪ.ኖ ኣቦይ (ካብ ኣኅዋቱ በይኑ ንዝተረፈ)፣
(ውልቀነትካ/ሓደነትካ/ ውልቀነት ኣንበላ ይግበረልካ)
- ማላኪያ ኩ-ዋካላ ታኮይ፣ (መላእኸቲ ወኸለኻ ይኹኑ)
- ማላኪያ ኩ-መካሮ ታኮይ፣ (መላእኸቲ መኸሮኻ ይኹኑ)
- የኮ ራዕተም ማላኪያ ኣድኮሆሶይ፣ (ዝተረፈኒ መላእኸቲ ይወስኹልካ)።

ከማኡ'ውን ንቡን ምስ ተቐረቡ፡ እቶም ሰብ ገዛ ዝቐሎ ቡን ንጋሻ ወይ ከዓ ንሓደ ዓቢዮም ዝኾነ "ያባ" ብምቕባል "መርቕ" ይበሃል'ሞ፡ ንኩሉ ኩነታት-ሕይወት ዝምልከት ሓፈሻዊ ዝኾነ ምረቓን ሠናይ ትምኒትን ከም'ዙ ዝስዕብ እንክምረቕ እቶም ካልኣት ኣብ መምዕራፉ "ኣሚን" እናበሉ ይምልሱ። እቱ ምረቓን ሠናይ ትምኒትን ከዓ፡ ብናይ እቱ ውልቀሰብ ይኹን ጠቕላላ ናይቱ ሕብረተሰብ ናይ ፍትሒ፡ ናይ ግብረገብነት (ሥነሥርዓት) ኣተዓቓቕባ፡ ከማኡ'ውን ናይ ሥድራ፡ ናይ ኣዝመራ፡ ናይ እንስሳ፡ ዙሪያ መለስ ናይ ሕብረተሰብ ድኅንነት፡ ብቀደም-ሰዓብ ዝምልከት ይኸውን። ቀንዲ ዕላማኡ ከዓ ኣብ ወልፊ ቡን ዝተደረሸ ዘይኮነስ ንቡን ክቡርን ማእኸልን ብምግባር ብዛዕባ ኣገደስቲ ህልዊ ኩነታት ሓበሬታታት ንምልውዋጥን ናይ'ቱ ሕብረተሰብ ማሕበራዊ ክይድታት ንምዝታይን ኣብ ዝእከቡሉ ኣጋጣሚታት፡ ወዘተ. ዘካይድዎ ኣገባብ-ምረቓ ኢዩ። ከም ኣብነት ከዓ ካብ ብዙኅ ቁርብትለይ ምጥቃስ ይከኣል፡-

- "ያባ፡ ያባባ፡ ያባ ኣይክ ጋባ፣ ዓንገድ ሳባ፣
- ያባ ያናም ራካ፡ ያሓይኒም ሉካ(ብዙኅ) ታኮይ፣
- ያሓይኒም ጋባድ፡ ጋሕቶይ፣ ያባ ያናም ዋጋበክ ጋሕቶይ።
- ያሓይኒም ዋይቲመ ዋይቶይ፣ ሂና ያናም ኣፋድ ጋሕቶይ።
- ጋባ ጋባዳይናም ኣቢደ ዋይቶይ፣
- ኣዶኒያ ዲይሶ ታኮይ።
- ዓራን ጸሩርታ፡ ባዶ ካላይቶ ታኮይ።

ኒያ ራደ ዋይቶይ፣ ጊራ ባደ ዋይቶይ፣
 ቲላይተም ኒሢሐ ታኮይ፣ ታሚተም ፊሢሐ ታኮይ፣
 ባር አበኒም ባዓ ታኮይ፣ ለለዕ አበኒም ካይረ ታኮይ፣
 ዓሪ አፊህ ሄላኮ፣ ገዲ አፊህ ሐላኮ ሲንራዲሶይ፣
 ፊትሐ ሂን ኮጉሥኮ፣ ኢላው ሂን ሐሩስኮ ሲንራዲሶይ፣
 ማላኪያ ታውራሶይ፣ ሰጣን ያብራሶይ፣
 መዐ ሓረስታይ ያጽማይይ፣ መዐ ታስታይ ያምጸማይይ፣
 መዐ ዓውዲ ያምሓፋሶይ።
 መዐ ኮጉሥ ያንጋሃይ፣ መዐ ቃይሲ ያቃዳሶይ፣
 መዐ አቡን ያባራኮይ።
 ለሰዓድ ካፊ ያይሶይ፣ ዳባናድ ካማኒ ያይሶይ፣
 ኤል አሐዊናንቲያህ ያፋዳናይ።
 ካሓኒ ኩካ ኡጉቶይ፣ ናዓቤ ኩካ ያላዮይ፣
 ባራካ ሂናም ሲናድ አርባ ዋይቶይ፣
 ባራካ ለም ሲናክ አዕዲያ ዋይቶይ።
 ካሓንቶሊህ ኢላ ቲካ፣ ናዓብቶሊህ ኢምባ ቲካ።
 ጉቢ አማን ያኮይ፣ አጋኒ አማን ያኮይ፣
 አማንካ ኡማናህ ፉጊ ኒያዳጎይ።
 ኡማ ዳባን ማራቢና፣ ኡማ ዳዳዕ ማዳዳዲና።
 ካሓኒ ካሓኖ ያኮይ፣ ናዓቤ ካሓኖ ያኮይ፣
 ሲን ኒዒባም ዳጎይቶይ፣ ሲን ኪሒናም ታማንጎይ።
 መዐ ፉጊህ ሒገኮ፣ ሳዓል ካሓኖኮ ሲን አየዐ ዋይቶይ።
 ኮላ ጋሓ ዳባን ያኮይ፣
 ቲሲሲከህ ዳጋ አንተባ ዋይቶይ፣ ቲዕሊሲህ ባደ ራደዋይቶይ።
 ባሲካ ጋዕዳ ታኮይ፣ ሱባሕ ኢላ ያኮይ፣
 ኢላው ዒንደ ያኮይ።
 ዓዳጋ ፊዲን ቲያ ታኮይ፣
 አምዒናኒምኮ ታንም ታኮይ፣
 ራብተሚህ ጋናት ያኮይ፣ ታንሚህ ማዒል ያኮይ፣
 ዒንዳማህ ዓርሳ ያኮይ፣ ናባማህ ዳቢር ያኮይ።
 መሕረት ሮብ ባሊህ አቦይ፣
 ዱርሪ ዔር ባሊህ ያላዮይ።
 ቡን ቶሐው ጋባ አከራል አምኪሲሰ ዋይቶይ፣
 አዶኒያል አምኪሲፈ ዋይቶይ፣
 ቡን ኤድኡረየ ዓረድ ባላ ዔረ ዋይቶይ።
 ራዕተም ማላኪያ አዶሶይ፣
 ተምበረከም ታኮይ።

ባህላዊ አቀባብላ ጋሻአም - ክብርን መስተንግዶን ዝመልአ አቀባብላ-
 ጋሻ ልሙድ ባህሎም ኢዩ፤ ዘቐርቡሉ ምግቢ ገዓት-ጠስሚ መዓር
 ሥጋ ምስ ግዕዝም፣ መስተ ከዓ ፀባ ብርዚ ሜስ። ብብዙኃት አንበብቲ
 ደቂ ኢሮብ ጽቡቕ ግምት አብ ዘትረፈ መፅሄታዊ ጽሑፉ ዮውሃንስ
 ድንኩል ከምዘስፈሮ፡-

"...አብታ ዓዲ መዓር፣ ዓዲ ጠስሚ፣ ዓዲ አጅቦ፣ ዓዲ ግዕዝም፣ ዓዲ
 ብርዚ...ዓዲ አሓ እትብሃል ስምይቲ ዓዶም በዒሑ ብአቀባብላአም
 ዘይሕገዎስ የለን። ተኸበር ዝበሎ ጋሻ ናብኡ ገፅ እንተወረዱስ ድንቂ
 ደአ'ኳ።"⁴⁴

ሕዝቢ ኢሮብ፣ አብ ታሕንስ ይኹን አብ ሓዘን፣ ማሕበራዊ
 ምትእስሳርን ምትሕልላይን ዓቢይ ማሕበራዊ መፈለጥታአምን
 ባህሎምን ዝኾነ ጥመር ሕብረተሰብ ኢዮም። ይብዛሕ ይውሓድ
 ዝረኸብዎ ብሓደ ዝበልዑ፣ ንጉረቤት ገዲፍካ ምምጋብ ከም ዓቢይ
 ጽያፍን ነውርን ዝቆጽሩ ሕዝቢ ኢዮም። አብ ኢሮብ ዓቢይ ሃንደበታዊ
 ፀገም ንዝገጠዎ ወይ ከዓ አብ ከቢድ ድኻነት ንዝወደቐ "ኢዲቦ"
 (ቀለታ) ብዝበሃል ሠናይ ተበግሶ ንህቢ አጣል ከፍቲ ሂብካ እግሪ
 ከምዝተክል ምግባር ናይ ቀደም ባህሎም ኢዩ። ከማኡ'ውን አብ
 ቃሎም ጽኑዓትን አሕሊፍካ ምሃብ ዘይፈልጡን ኢዮም። ማንም ሰብ
 ብዝኾነ ይኹን ምኻንያት ዑቕባ ቢሉ እንክመጸም አብ ውዕሊ
 አእቲዮም ተንከባኺቦም ድኅንነቱ ይሕልዉሉን መቐተልቲ እንተበጽሑ
 ከዓ ከም ወዲ ዓሌት ሕነ⁴⁵ ይፈድዩሉን ኢዮም ዝነበሩ።
 ሕብራዊ መልክዖም ካብ ሕዝቢ ከበሳ ብምክንያት መነባብሮአም ፍልይ
 ዝበለ ኮይኑ መብዝሃቶአም ቀያሕትን ነዋሕትን፤ ቆላሕታ ዓይኖም
 ንህሪ መሳሊ (ቅጽል መጸውዒአም "ኢሮብ ኢንቲ ዓሶሲ" ትርጉሙ
 ከዓ "ኢሮብ ቀያሕቲ ዓይኒ" ዝብል ኢዩ።)

ቀዳሞት ዓበይቲ ኢሮብ አብ ከባቢ እዙ ዓዲ እንካብ ዝርከቡ
 ዓድታት ብባህሊ ይኹን ብካልእ ኩነታት ፍልይ ዝበለ ዓዲ ገይሮም
 ይሓስብዎን ይርእይዎን ከምዝነበሩ ዘረድኡና ማሰታትን ሆራታትን
 እውን ንረክብ ኢና፤ ንአብነት፡-

⁴⁴ መፅሔት አሰር ፩ይ ዓመት ቁ.፫/ሰነ-ነሓስ ፲፱፻፹፰ ዓ.ም.፣ ገጽ ፲፭ ርአ።

⁴⁵ "ሓነይታ" (ሓንታ/ሓኔታ)፡ ሕነ ምዉት ወገኑ ንዝፈደየ ሰብ ዝወሃብ መጸውዒ ቅጽል ኢዩ።
 "ህየንተ" "ህየንታ" ካብ ዝብል ግእዛዊ ቃል ዝተወርሰ ኮይኑ "ክንዲ" "ዋጋ" ማለት ኢዩ። ምእንትዙይ
 ክሳዕ ሎሚ አብ ባህሊ ሕዝቢ ዓጋመ ዓዲ ሓንታ እገሌ፣ ዓዲ ሓኔታ እገሌ፣ ዓዲ ሓነይታ እገሌ፣
 እናተብሃለ ዝጥቀምሉ ቅጽላዊ ቃል ኢዩ።

ሀ/ ብላታ ፍሡሕን ናይ ዓጋመ ገዛኢ ዝነበሩ ሹም ዓጋመ ወልዱን ዝተለዋወጡዎ⁴⁶ ማሰታት፤

ብላታ ፍሡሕ፡-

"ሓማደ ሱም ወልደ ራባን ማሐ፤

አጋና አምሓርቲ ኒያግናሐ፤

ጉባ ኢስላምቲ ኖድ አንዳሐ፤

ሓማደ ሱም ወልደ ራባን ማሐ።"

(ትርጉም፡ "ሕማቕ'ዩ ሹም ወልዱ (ሹም ዓጋመ ወልዱ) እንክሞቱና፤ ብላዕሊ ትግራዊይ ክገንሐና፤ ብታሕቲ እስላማይ ከናግረና፤ ሕማቕ'ዩ ሹም ወልዱ እንክሞቱና"። ድኅሪ ሹም ዓጋመ ወልዱ ከምዘይጥዕሞም ንምግላፅ ኢዩ)።

መልሲ ሹም ዓጋመ ወልዱ፡-

"ዳ'ባሊህ ኤልማርታም ማለክ፤

ሐዳ ባሊህ ሶ'ልታም ማለክ፤

አሳዕ ኢሲታ ሲኒዶህ ማደክ።"

(ትርጉም፡ "ከም እምኒ ዝነበር የለን፤ ከም አም ደው ኢሉ ዝነበር የለን፤ ጸላኢ ሹም አለሊ ሹም አሳዕ በሉዎም ብእብረኹም")።

ለ/ ብ1824 ዓ.ም. ደጃች ሱባጋድስ አብ ማይ-እስላማይ (ተከዜ) ምስ ራእሲ ማርየ እንክሞጉ ምስ ሞቱ፡ ዳት አሕማድ ዝተብሃለ እስላማይ አካል ዓሌቶም ዝኾነ ሱባጋድስ ድኅሪ ሞይቱ ኢሮብ ረዳት የብሎምን ኢሉ ሥልጣን ውስጣዊ-ምምሕድዳሮም መንጢሉ ክወስድ ካብ ጎንደር ተሸይመ ኢየ ቢሉ ምስ መጸ፡ ብላታ ፍሡሕ ዝበልዎ ማሰነ፡-

"አሆይዶ ኢሮብ ባዲ ኤልረዳካ፤

አሆይዶ ሃሉዋ ኤልወዳካ፤

ዓይጋክ ዓውዲ ረዳካ፤

ሓሳባሕ አራዕ ረዳካ፤

ዳት አሕማድ ታህ አከዋይኒ ኮህመዳካ"

ቢሎም ምቕራብ ከሊኦም ሰጉጉዎ።

(ትርጉም፡ "እንተኾነ ኢሮብታይ ይሸየሙሉ፤ ከማኡ'ውን ህበይ ይንቅወሉ፤ ዓይጋን ዓውዳን ይሸየሙሉ፤ ወይ ከዓ ሓሰበላን አራዕን ይሸየሙሉ፤ ዳት አሕማድ እዙ ዘይኸውንስ አይኾነልካን ደኣሉ")።

⁴⁶ ሹም ዓጋመ ወልዱ ዓዲ ኢሮብን ከባቢኡን ይገዝኡ እኳ እንተዘይነበሩ ላዕሊ አብ ከበላ-ዓጋመ ኮይኖም ሥልጣን ጨቢጦም አካል ወዲ ሓወቦኦም ከም ምዃኖም መጠን ንሕዝቢ ኢሮብ ደገኖም ኢዮም ዝነበሩ፤ ስለዙይ ከዓ ኢዩ ንዙ ተጠቂሱ ዘሎ ማሰ ዝተለዋወጡ ዝበሃል።

አብ ዓዲ ኢሮብ አብ ከይዲ ማኅበራዊ ሥርዓት፡ ባህላውን ሕጋውን ሥርዓት ንዘፍረሰ ሰብ (በደለይና) አብ አኸባ አቕሪቦም አብ ማእከል ውዕሎ ከከም ዕቤት በደሉ ይቐጽዕዎ ነበሩ። ብፍላይ አብ ጊዜ ከቢድ ፍርዲ ንቱ ገበነይና ብአረባ (ብኃባር) ፈሪዶም፤ ሞት ንዝግብእ ሞት፤ ካሕሣ ንዝግብእ ካሕሣ እናፈረዱ ጥፍአቱ ብምግላፅ አብ ማእከል ውዕሎ ብይንን ቅጽዓትን ይፍጽሙሉ ነበሩ። እቱ ናይ ሞት ፍርዲ ይፍጽመሉ ዝነበረ አገባብ ከዓ "ኩምቲ ዳ" ይበሃል። "ሥሙር" "ማሕበራዊ" ፍርዲ ማለት ኢዩ። አብ አኸባ አቕሪቦም ገበኑን ፍርዲን ምስ ተገልፀ፡ ካብ ቤተሰቡ ሓደ መጀመሪያ እምኒ ምስ ደርበየሉ አብቱ አኸባ እተረኸቡ ኩሎም ከዓ ኢዶም ሓዊሶም ይድብድብዎ'ሞ ቅጽዓት-ሞት ይፍጸሞ ከምዝነበረ ይንገር። እዙ "ኩምቲ ዳ" ዝበሃል አፈጻጽማ ናይ ሞት መቐጻዕቲ ግን ሎሚ ንድኅሪት ክትምልከቱ እንከሎኻ ብቱ ወጽአዊ መልክዑ ዘይሥልጡንን ጭካኔ ዝመልአን ግብሪ ክመስል ይከአል። እዙይ ከዓ ቅኑዕ ብቕኑዕ ካብ አሪታዊ ባህሊ ከምዝተወርሰ አየጠራጥርን (ዘዳግ.22:22። ሌዋ.20:20። ዮሐ.8:5)። ናይ ሞት መቐጻዕቲ ብሥርዓት ፍትሓብሄር እኳ ዝድገፍ እንተኾነ አብ ሥርዓት ክርስቲያናዊ ሃይማኖት ግን አይድገፍን። ምእንተ'ዙይ ከዓ ኢዩ ሕዝቢ ኢሮብ ብሞራላዊ ትምህርቲ ክርስትና ምስ በሰለ ንዙ ዓይነት አባታዊ ናይ ሞት ቅጽዓት ባህሉ ቀስ ብቐስ ክገድፎ ዝኸአለ። ይኹን ድኣ እምበር አዕሚቕካ ጽንሰ-ሓሳቡን ግብራዊ ትርጉሙን እንተረኣኻ አብዙ ሕብረተሰብ ፍትሕን ሕዝባውነት ማኅበራዊ ሥርዓትን ብቐደሙ ክንደየናይ ማዕቢሉ ከምዝነበረ ዘመልክትን ዘረጋግጽን አገባብራ ኢዩ ዝነበረ። እዙይ ከዓ ሕዝቢ ኢሮብ ጥራሕ ዘይኮነስ ጎረባብቱ ዝኾኑ ሕዝቢ ስርዐቶን ጉሎማክዳን "ሥርዓት አብዕልሽን ሓሪሻይን" አብ ዝብል ሕጎም፡ "ዝቐተለን ዝቐተለን ብሓባር ይቀተሉ" ዝብል ሕጊ ከምዝነበረ ዝዝከር ኢዩ። ብመሠረቱ "ናይ ሞት መቐጻዕቲ ክህሉ ይግባእዶ አይግባእን" ዝብል ሞራላዊ ክትዕ ካልእ ጉዳይ ኮይኑ፡ ሎሚ'ውን እንተኾነ አብ ሕጊ ናይ ዝበዘኑ መንግሥታት ዓለም ሠፊሩ ብዝተፈላለየ መልክዑ (ብኮረንቲ፤ ብጥይት፤ ብማሕነቕቲ፤ ብመርፍእ፤ ወዘተ.) ብግብሪ ይፍጸም ዘሎን ኢዩ።

እንካብ ጥንቲ ጀሚሩ ብ1928 ዓ.ም. ጣልያን ንኢትዮጵያ ክሳዕ ዝወርር፡ ካብ ኢሮብ ዘይውለድ አብ ኢሮብ አይሸየምን ነይሩ፤ ዝኾነ በዓል ሥልጣን ከዓ አይሸመሎምን። እቱ ሕዝቢ ሕዝባዊ ዋዕላ ገይሩ ተአኪቡ ኢዩ "እገሌ ሓቀኛ ኢዩ ብጽቡቕ የመሓዳድረና ይለኣኸልና ኢዩ" ቢሉ ካብ ደቀባት ንዝመረጸ ሰብ ይሸይም ዝነበረ። ንቱ ዝተመርጸ

ሰብ ጦፍ አቢሎም ብዕድመ ዝደፍኤ ወይ ከዓ ኣብ ሕብረተሰብ ተፈላግዶ ዝኾነ ምስ ጀመረሎም ኩሎም "ርሑስና ኩን" ኢሎም ቈጽሊ የንብርሱ ነበሩ። እንካባኡ "ዎና" ዝብል መዓርግ ይወሃቦ። እዙይ ምስ ፈጸሙ ናብ ላዕሊዎይ በዓል ሥልጣን የቕርብዎ እሞ ናይ ሰፊሕ ሕዝቢ ፍቓድን ድልየትን ምጂኑ ተፈሊጡ ይጸድቀሉ። እዙ ሰብ እንክመውት፡ እቱ ወዳ፡ ሕዝቢ እንተዘይተቐቢሉዎ "ናይ ኣቦይ ሽመት" ቢሉ ክጥይቑ ኣይክእልን። ጠቅላላ ሥልጣኑ ናይ ሕዝቢ ኢዩ። እንተበደለ እውን ሕዝቢ የውርዶ። ኣመሓዳሪ ይሸየም ዝነበረ ከስ ብዙ መልክዕ'ዙይ ኣብ ዋዕላ (ኣኸባ ሕዝቢ) ብምርጫ ሕዝቢ ኢዩ። ካብ'ዙ ሥነሥርዓት'ዙይ ንድኃር ሥልጣኑ (ሽመቱ) ሕዝባዊ ኮይኑ የመሓድር ነበረ።

ስለ'ዙይ ኣብ ዓዲ ኢሮብ ሥርዓት "ዲሞክራሲ" ብመጠኑ ካብ ነዊሕ ጊዜ ዝሥርሐሉ ዝነበረ ሥርዓት ምጂኑ ኢዩ። ኢሮብ፡ ባዕልኻ ብባዕልኻ ናይ ምምሕድዳር ልማድ እንካብ ነዊሕ ጊዜ ከምዝነበሮም እንክፍለጥ፡ ብዘበን መሳፍንቲ እውን፡ እንካብ'ቱ ሣልሳይ ኃው - ሓሰበላ ዝወረደ ዘርኢ፡ ግኑን መስፍን፡ ምሉእ ትግራይ-ትግርኛ ጠቕሊሉ ዝገዝኤ ደጊያት (ደጃች) ሱባጋድስ⁴⁷ እተመርሑ፡ ካብ

⁴⁷ ፍሥሐ ጊዮርጊስ ዓቢየ እግዚእ ዘየሓ (ዓድዋ)፡ ታሪክ ኢትዮጵያ" ኣብ ዘርእስቱ መጽሓፉ

ንዙ ዝሰዕብ ኣስፊሩ ይርከብ፡-
 "ናይ ዓጋሜ መራሕቲ፡ እንዳ ዝዋቤ ዚበሃሉ ዓበይቲ ዓሌት ነበሩ። ንዓጋሜ መራሕታን ገዛእታን ንሳቶም ነበሩ። እንካብ'ቱይ ኩመኒት ዚበሃል ወዲ ዓበይቲ ዓሌት ኢሮብታይ፡ እዳ ሓሰበላ፡ ጻል እቱ ገዛእ ዓጋሜ ዝዋበታይ ኣእተወ። እንካብእ ደቂ ተወልዱ። እንካብኣቶም እቱ ሓደ ስሙ ወልዱ ተባህለ። ንፋዕን በሃርን ነበሩ። ቅድሚት ምስ ራእሲ ወልደ ሥላሴ ተከተሉ፤ ሹም ዓጋሜ ተባሂሉም ገዛኢ ኮኑ። እቶም ወዲ ንወዲ ዚውለዱ ግን እናቂንጸቡ ከዱ። እዞም ሹም ዓጋሜ ወልዱ ፱ ዚኮኑ ደቂ ወለዱ። እንተ ገሌኦም ግን ፳ ይብሉ። እንካብኣቶም ደጊያት ሱባጋድስ ሠልጠኑ። ንሰየምቲ ትግራይ ኩሎም መለኩዎም። ምእንትዙይ ትግራይ ብድፍና ኣብ ትሕቲ ኢዶም መለስዎ። ኣውራ መቃም ጦኦም ዓድዋ ገበሩ። ..."

Fesseha Giyorgis, *Storia d'Etiopia*, a cura di Yaqob Beyene, Istituto Universitario Orientale, Dipartimento di Studi e Ricerche su Africa e Paesi Arabi, Napoli, 1987, p.61f ረእ።

ከማኡ'ውን፡- ተክለ ጻድቅ መኩሪያ፡ የኢትዮጵያ ታሪክ ፡ ከዐፄ ልብነ ድንግል እስከ ዐፄ ቴዎድሮስ፡ ብርሃንና ሰላም ቀ.ኃ.ሥ. ማተሚያ ቤት፡ ኣዲስ አበባ - ፲፱፻፷፩ ዓ.ም.፡ ገጽ 317-319።

ካልኣይ ኃው'ውን - ካብ ዘርኢ ኣልገዳ ዝወረዱ ብላተን ጌታ ብላታ ፍሡሕ ኣሺሞም ዝተመርሑ ሕዝቢ ኢዮም። ብድኅሪ ስዕረት ጣልያን'ውን እንተኾነ፡ ምንም'ኳ በቦ ወይ ብኖ ትውልዶም ኢሮብ እንተነበሩ፡ መንግሥቲ ንቱ ልሙድ ባህሊ ኢሮብ ዝነበረ ባዕልኻ ንባዕልኻ ናይ ምምሕድዳር ሥርዓት ዓብሊሉ፡ ኣብ ከተማ ዝነበሩ ተወልጀታት ኣመሓደርቲ እንካብ ላዕሊ እናለኣኸ ይገዝኦም ነበረ። ብሰንኪ'ዙይ ከዓ መደባት ሕብረተሰብ ተፈጠሮም፤ ትገዝቶ መሬት'ውን ፊዩዳላዊ ኮነ። ኣብ ዓሊተና፡ ኣብ ማእከላዊ ሥፍራ ናይ'ቱ ሕዝቢ፡ ተቋቋሙ ዝነበረ ወረዳ እውን ምእንቲ ንበዓልቶም ክቕርቡሎም እንካባኡ ኣልዲሎም ናብ ወሰን ንዛላኣንበሳ ቐየሩ።

ኣብ ዓዲ ኢሮብ ይዝውተር ዝነበረ ናይ ዓርሰ-ምምሕዳር "ዲሞክራሲ" ኣብ እዋን ሃገራዊ ሥርዓት ሓፀይነት ብምንባሩ ዓቢይ ግምት ክወሃቦ ዝግባእ ክስተት ኢዩ። መሠረት ናይ'ዙ ዲሞክራሲያዊ ዓርሰ-ምምሕዳር ብቱ ሕዝቢ ናብ ደጊያት ሱባጋድስ ዝቀረባ ናይ ውዕሊ ሕቶታት እንክኾና፤ እዚኣን ከዓ ከም'ዙ ዝሰዕብ ዝብላ ኢየን፡-

- 1/ ኣብ ዓዲግራት ዝቐመጥ ወደባት እንተዘይኮይኑ ካልእ ባዕዲ ከይትሾሙልና፤
- 2/ እቱ ወደባት ከዓ ዓሌት በዓልትና ኣሚንናሉ መሪጽና ዝሃብናኩም ክተጽድቑልና፤
- 3/ ግብሪ ኣብ ዓመት ክልተ ጊዜ፡ ሓርቢ መዓርን ስብሕትን እንተዘይኮይኑ ካልእ ዝኾነ ይኹን ዓይነት ፈሰስ ወይ ጥሪ ገንዘብ ከይትጥይቑና፡ ዝብል ኢዩ ዝነበረ። እዙ ውዕሊ ኣብ ላዕሊ ከምዝተገልጸ ብላዕሊ መንግሥታዊ ውዕልን ኣጸዳድቓ ሹመኛን ከምዙይ እንክመስል፡ ኣብቱ ዓዲ "ዎና" ብዝብል ሹመኛ ይመሓዳደር ነበረ። ክሳዕ ጊዜ ወራር ፋሺሽቲ ከዓ ክሥረሐሉ ጸንሐ።

እቱ ሥርዓት ("ኣዶሓ ኢሮቢህ/ቡክናይቲ ዓሪህ ሱግሳህ/ሠርዓታህ") "ከም ሥርዓት ሠለስተ ኢሮብ/እዳ ቡኩነይቶ/" ዝብል ሥርዓት'ውን ከም ኩሉ ሕዝቢ ዓጋመ፤ "ከም ሥርዓት ወልዱን ሱባጋድስን" ናብ ዝብል ተለዊጡ ብሥርዓት እዳቦ ኣብ መርዓ ክሳዕ

ተክለ ጻድቅ መኩሪያ፡ የግራኝ ኣሕመድ ወረራ፡ ብርሃንና ሰላም ቀ.ኃ.ሥ. ማተሚያ ቤት፡ ኣዲስ አበባ - 1966 ዓ.ም.፡ ገጽ 129 ረእ።
 ጆሚትራ ገብረ ኢየሱስ ኣባይ፡ መሠረት ዓሌት ሕዝቢ መረብ ምላሽ፡ ገጽ ፹፰።
 "ሱባጋድስ" ዝብል ስም ብርእሱ ሳሆኛ ኮይኑ፡ ትርጉሙ "ምልኪ ዘድቢ"፡ "ብላዕሊ ክኸውን ዘስከእ"፡ ኢዩ ዘስምዕ።

ሀዚ ይጥቀሙሉ አለዉ። (ናይ ከባቢኦም ስርድቦን መኻዳን እውን "ከም ሥርዳት አብዕሊሱ-ሓሪሻይ" ዝብል ናይ ብሕቶም መፈጸሚ ዋዕላ ዝነበረ ቃል "ከም ሥርዳት ወልዱን ሱባጋድስን" ናብ ዝብል ሓፈሻዊ ቃል ከምዝተቐየረ ማለት ኢዩ።)

አብ አሸያይማዝመጹ ቃላት፡ "ራእሲ" "ደጊያት" / "ደጅአዝማቸ" "ፊትወራሪ" "ቐኝአዝማቸ" "ግራአዝማቸ" "ብላታ" "ልጅ" ወዘተ. እንኳብ ላዕሊ ብትግራዋይነቱ፡ "ዎና" ("አና") ዝብል ከፃ ካብ ታሕቲ ካብ ሓዘ ዝተወሰዱ ኢዮም። "ዎና" ማለት ከፃ "ዎና" በዓል-ቁጽሊ "መላኺ" ማለት ኢዩ።

ሥሪትን መሥሪትቱን

ብጊዜ መላፍንቲ፡ ብፍላይ ብጊዜ ደጊያት ሱባጋድስ፡ ካብ "ሠለስተ ኢሮብን"⁴⁸ ጎረቤቶም ካብ ዝነበሩ ሓዘን ወኪላት ተዋጊኦም ዝተኸልዎ ሓባራዊ ሥሪት (ሕጊ) ከምዝነበረ ይፍለጥ። እቲ ሕጊ ካብ ጥንቲ ዘጽነሕዎን ዝጥቀሙሉን ዝነበረ'ኳ እንተኾነ በብጊዜኡ የመሓይሽዎ ነይሮም ይበሃል። ከሳዕ ሀዚ ከፃ ገሊኡ፡ "ሥርዳት አቦታትና"⁴⁹ እናበሉ ዝጥቀሙሉ አሎ። እንተኾነ ግን ድኃር ራእሲ ስብሓት እቲ ሥሪት (ሕጊ) ካብ ዓዲግራት ካብ ቤተ መንግሥቲ ክቐመጥ ስለዘለዎ ይምጸእ ምስ በሉ ጽሑፎም ናብ ዓዲግራት አምጸኡዎ። ካብ ዓኾራ ዙፍት ኮይኑ ምስ ተሰፃፍ አበይ ከምዝጠፍኤ እንከይተፈልጠ ቅዳሕ ከይተረፎ ጠፊኡ ቐረየ። ብድጎረኡ ነገሥታት ናይ ባዕላቶም ሕግታት እናዘርገሑ ምስ ከዱ እቲ ናይ ቃልን ባህልን ጥራሕ ኮይኑ ዝጸንሐ ሥሪት (ሕጊ) እናተረሰዐ ከደ። ቅድሚኡ ግን ብመሠረት'ቱ ሥሪት ይመሓደሩ ነበሩ፤ ቅጽዓት-ሞት'ኳ እንከይተረፈ ቀረባ ዓለቱ ከምዝጅምር እናተገብረ ብደርባ-እምኒ ካብ ማእከል አኸባ ይፍጸም ነበረ።

ከምዝበሃል፡ እዳ-ቡኽነይቶን እዳ-አልገዳን እዳ-ሓሰበላን ሓዘን ስርድቦን ብሓደ ኮይኖም ሥሪት ከውጽኡ፡ ንስርድቦ (ንወኪሎም

⁴⁸ አብዙይ "ሠለስተ ኢሮብ" ዘሰምዕ ብጠቐላላ ንሠለስተኦም ደቂ ወረደምሕረት (ሁመን ሰንበታይን ሓነን) ዘይኮነስ ንአድገዳን ቡኽነይቶን ሓሰበላን ኢዩ።

⁴⁹ ንአብነት፡- ካብ ዓዲ ኢሮብ፡ ሓደ ሓደ ባህላዊ ከይዲ ወይ ሥርዳት፡ ጥንታውነትን መሠረታውነትን ከምዘለዎ ንምርግጋጽ፡ "ሁመ ሱባይቶ ሱባልላህ፡ ጋይሶላ ሓይዲቢርህ፡ አድጋዳ ቡኽነይታህ" ተብሂሉ ይጥቀስ።

ጎይታና ገብረዝጊ) ምእንቲ ክቐርብ ኢሎም መራኽቢ ቦታ ማንጋላሎ ንይሮም ነበሩ። "ማንጋላሎ" ዝበሃል ትሕቲ ሰበያ ካብ ማእከል ሰበያን ዓሊተናን ዝርከብ ፋባ እንክኾን፡ ናይ ቀደም ትርጉሙ፡ ካብ ላዕሊ ከምዝተገልጸ፡ ካብ "ሠለስተ ኢሮብን" ስርድቦን ሓዘን ዝተዋጸኡ ሓመሽተ ሰባት ሥሪቶም ንከውጽኡን በብጊዜኡ ከፃ ንከመሓይሹዎ ክራኽቡሉን ተመሪጹ ዝነበረ፡ "መራኽቢ" / "መእከቢ" ቦታ ማለት ኢዩ። ሎሚ ግን ናይ ቀደም ትርጉሙ ተረሲዑ ናይ ክልተ ወኃይዝቲ መራኽቢ ቦታ መጸውዒ ስም ኮይኑ ይርከብ።

ድኃር ስርድቦ ምስ ተረፉ፡ መራኽቢኦም ንወኪል ላዓላ (ሓዘ) ምእንቲ ክቐርብ ኢሎም "ሓንታካር" ካብ ዝበሃል ቦታ (ማዕራባ - ካብ ማእከል ማጋዑማን አራዕን ዝርከብ ፋባ) ከምዝኸውን ገበሩ። ወኪል ናይ ላዓላ ዝነበሩ እና ዑማር ወዲ እና አሕማድ እተብሃሉ ከይተሓወሱዎም ተረፉ። ሻዑ እና ኢሰማዒል ዝበሃሉ ወዲ ዓሳዓሊላ (ሓዘ)፡-

- "ባደጃ'ለ ኩዎኮ ኤመንገምኮ፡
- አላ'ለ ኩዎኮ ዳንወምኮ፡
- ሓቢሊታም ቡሳ ራዕተምኮ"

ቢሎም ባዕሎም ንዓሳዓሊላ ወኪሎም ካብቲ ምውጻእ ሥሪት ከምዝተሓወሱ ይንገር። (ዓሳዓሊላን ላዓላን ኩሎም ሓዘ ኢዮም)። ትርጉም፡- "ለያቡ እንካባኻ እንተውሒደ፡ አጣል እንካባኻ እንተብዚሐ፡ እንተተረፍካስ ግደ።" ብማለት፡ ሥሪት ምውጻእ ንአእም አብሊጹ ክጠቅም ከምዝነበረ ብማሰ ገለጹሎም)። ላዓላ ተሪፎም፡ ንቱ ሥሪት ግን አርባዕቲኦም ቡኽነይቶን ሓሰበላን አልገዳን ሓዘን (ብወኪል ዓሳዓሊላ) ኮይኖም ካብ "ሓንታካር" ከምዝውጸኡ ይንገር። ንቱ ሥሪት አውጺኦም ዝበሃሉ ሰባት ከፃ፡-

- 1/ ካብ እዳ ቡኽነይቶ ዎና ተሰፋዮሓንስ (ወዲ ጋማ-ባህ/ዎና ኩማኒት)
- 2/ ካብ እዳ ሓሰበላ አይተ ገብሩ ጉራ (ኃው ደጊያት ሱባጋድስ)
- 3/ ካብ እዳ አልገዳ ዎና ፍሁሕ
- 4/ ካብ ሓዘ (ዓሳዓሊላ) ዎና ኢሰማዒል፡ ኢያቶም።

እዞም ሰባት'ዚኦም፡ ብቱ ጊዜ'ቲይ መጽሓፍን ጸሓፍን ተሎ ይግነ ስለዘይነበረ፡ እቲ ዝዘተዩሉን ዝወደኡዎን ነገራት ተረሲዑ ወይ ተደባሊቑ ከይተርፍ አኸባኦም እንከየቋረጹ ሥሪቶም አስተኻኺሎም ከሳዕ ዘውጽኡ ንክልተ ወርኒ ዝኣክል ለይትን መዓልትን ካብ ትሕቲ እም ካብቲ ቦታ ከይተንቀሳቐሱ፡ ምግቢ ኮነ ካልእ ዘድልዮም ነገራት ናባኡ እናምጸኡሎም ካብቲ ቦታ ከምዝጸንሑ ይንገር። ንኩሉ

ምምሕዳራዊ መምርሒታት ዘስተኻኸሉን በብሥርዓቱ ዝተመኑን፡ ናይ በደል ካሕሣ ከዓ ከከም መጠኑ ዝሠርዑን ኣብኡ ኢዩ ይበሃል። ካብቲ ሻዑ ዝሠርዑ ነጥብታት ንኣብነት ሓደ ቁሩብ ምጥቓስ ይከኣል፡-

1/ ሓደ ሰብ ንላሕሚ እምኒ ደርቢዩ እንተቐተለ ዓቢይ ዕዳ፡ ብበትሪ እንተቐተለ ግን ንእስ ዝበለ ዕዳ ይውሰኖ። ምክንያቱ ኸዓ ላሕሚ እትኸኩብ ብበትሪ ስለዝኾነ ብዘይፍላጥ ክኾን ይከኣል፤ ብእምኒ ስለዘይትኸኩብ ግን ብፍላጥ ክኾን ይከኣል ብማለት ኢዩ።

2/ ንጤል ብበትሪ እንተቐተለ፡ ብበትሪ ስለዘይትኸኩብ ዓቢይ ዕዳ፡ ብእምኒ እንተቐተለ ግን እምኒ ደርቢኻ ስለእትኸኩብ ንእስ ዝበለ ዕዳ ይውሰኖ።

3/ ሰብ ንሰብ "ኣንታ ዝብኢ" ቢሉ እንተጸረፈ፡ ድራር ዝብኢ ይኸውን ኢልካ ዝግመት፡ ሓንቲ ላሕምን ንመስተ ዝብኢ ሓርቢ ማይን ክሓሱ ይቕረታ ይሓትት።

4/ ሰብ ንሰብ "ኣድጊ" ቢሉ እንተጸረፈ፡ ጸራፋይ ንተጸራፋይ ኣድጊ ምስ ፅዕነቱ ኪሓሱ ይቕረታ ይሓትት።

5/ ሰብ ንሰብ ኣንቲዑ ደም እንተፈሰሰ፡ "መንሺዕ" ተብሂሉ ዝተመርፀ ደም ዝመልስ ምግብ፡- ሀ) ኪሎ መዓር፤ ለ) ኣቦስንቲ (ሊትሮ) ጠሰሚ፤ ሐ) ካዕቦ ጥሕኒ - 20 ምልሊኽ (ኪሎ) ኣቢሉ፤ መ) በጊዕ ወይ ከዓ ጠል ካሕሣ ይወሃብ እሞ ይዕረቕ ነበሩ።

6/ ሓደ ሰብ ንሰብ እንክብድል ካሕሣ፡ እቲ በደለኛ "ኮዎንክ ኮንቶም" (55 ቅርሺ⁵⁰) ይኸኣሥ ይበሃል እሞ "እኸኣሥ" ቢሉ በደሉ እንተኣመነ፡ "ኮራ" ወይ ምሳሕ ሽማግሌ ተብሂሉ ይገደገሉ ነበረ እምበር ካሕሣ ኣይብላዕን፤ እቲይ ከዓ ብጊደኡ ክብድሎ እንክሎ ብኣኡ ተጎዲቡ ይዕረቕ ነበሩ። ካሕሣ ምብላዕ ከም ዓቢይ ጽያፍ (ነውሪ) ይቕጽር ስለዝነበረ ተበዳሊ ጸላእኹ ጸገመኒ ቢሉ ካሕሣ ክበልዕ መሰል ኣይነበሮን፤ ምኸንያቱ ምንምኳ ውልቀሰብ እንተተበደለ እቲ በደል ናይ ምሉእ ዓሌት ስለዝኾነ ንቱ ካሕሣ ክፈልጡ ኮነ ክበልዑ ወይ ክምሕሩ ዝኸእሉ ዓሌት ኢዮም።

7/ ንል ወይ ሰበይቲ እንተተዓሚዓ፡ - ኣብ መንገዲ ወይ ኣብ በረኻ በይና እንተጸንሐት ቅልል ዝበለ ዕዳ ወይ ነፃ፤ ከመይ ንል ኣንስተይቲ በይና ክትከይድ ባህላዊ ተቐባልነት ኣይነበሮን።

⁵⁰ ብቲ ጊዜ፡ቲይ ካብ ሓደ ክላዕ ሠለስተ ወይ ኣርባዕተ ቅርሺ ሂብካ ዝደለኻዮ ብዕራይ ወይ ላሕሚ ከግዛእ ዝከኣለሉ ጊዜ ስለዝነበረ ግምት ሓደ ቅርሺ ክቡር ኢዩ ነይሩ።

- ኣብ ማእከል መንገዲ እንተተዓሚዓ ዓቢይ ጽያፍ (ነውሪ) ስለዝኾነ ዓቢይ ዕዳ፤

- መንገዲ ግድሚ እንተኾይኑ፡ ካብ መንገዲ ንዕቅብ እንተሃዲማ ነፃ፤ ከመይ፡ ንደቀንሽትዮ ንዕቅብ ምህዳም ከም ነውሪ ይቕጽር ነይሩ፡ ስሪ ስለዘይነበረን ጥራሕን ክረኣያ ድላየን ተሓዊሱም ከም ማለት ይውሰድ ነይሩ።

ካብ መንገዲ ንቁልቁል እንተሃዲማ እሞ ስዒቡዎ እንተዓመፃ ርግጽ ድላያ ከም ዘይተሓወሶ ስለዝውሰድ ዓቢይ ዕዳ ይውሰኖ።

- ወዲ (ወላ ወዲ 4 ዓመት ቁልዓ) ምሳኣ እናሃለወ እንተተዓሚዓ፡ ንኣኣ ካሕሣ ንኣኡ ከዓ ካሕሣ ይውሰን፤ ከመይ ጽባሕ ከማኡ ሰብኣይ ክኾን እናሃለወ ስለዝደፈሮ።

8/ ሰብኣይ ንሰበይቲ እንተወቐዐ፡ - ሰበይ ጸውዓይ ኢላቶ እንተኣበያ ክልተ ካሕሣ ይኸፍል፤ ማለት ንሠለስተ ሽማግሌ ስብሕቲ፡ ንኣኣ ከዓ ምሉእ ካሕሣ ይኸኣሥ።

- ብሰብኣይ እንተተወቐዐት እሞ ንሰብ እንክይነገረት ሓዲጋቶ ገዛኣ ዓጺያ ናብ እዳ ኣቦኣ እንተኸደት ወላ ትወቓዕ ሰበይቲ ገዛኣ ዓጺያ ክትወጽእ ስለዘይብላ ነፃ ወይ ከዓ ንሳ ንሰብኣይ ትኸኣሥ።

9/ ቅጽዓት ደመኛ፡ ደም ኣብ ሠለስተ ይኸፈል፤

ሀ) ጸሊም ደመኛ ("ዳታ ቢ'ሊ ባዕላ") ኣብ ሕፅይቲ-ሕፁይ ማለት ብድንግልናኣ ኣብ ዘላ ዝወለደ "ፀሊም ደመኛ" ይበሃል፤

ለ) ቀይሕ ደመኛ ("ዓሳ ቢ'ሊ ባዕላ") ኣብ ሰበይቲ-ሰብኣይ ማለት ኣብ በዓልቲ ሓዳር ዝወለደ "ቀይሕ ደመኛ" ይበሃል፤

ሐ) ዓዕዳ ደመኛ ("ዓዶ ቢ'ሊ ባዕላ") ነፍሲ ዝቐተለ ወይ ሕይወት ዘሕለፈ ማለት ኢዩ።

እንስሳ እንክሕረዳ እንተረኣና መጀመሪያ ዝፈሰሰ ደም ፀሊም ኢዩ፤ ቐጺሉ ብካልኣይ ደረጃ ቀይሕ እናበለ ይኸይድ፤ ብሣልሳይ ደረጃ ኣብ ኣጋ ሕይወት ክሓልፍ ማለት ደም ናብ ምውዳኡ ገጽ ናይ ምቕያሖ ሕብሪ ናብ ማይ ይልወጥ። ናይ ደመኛ መቕጻዕቲ ሥሪት እንክውጽኡ ብሠለስተ ደረጃ ዝኸፈልዎ ብዙ መሠረት'ዙይ ኢዩ ዝመሰል።

10/ መሰል ንል ኣንስተይቲ፡

ኣብ ናይ ቀዳሞት ምምሕዳራዊ ሥርዓት ሥሪት (ሕግታት)፡ ብዛዕባ ጋር ነፍሲ ኮነ ብዛዕባ ሕነ ምፍዳይ እውን ኣብ ባህሎምን ሕጎምን እትዊ እኳ እንተነበረ፡ ብፍላይ መቐሎ-ንብረት ወለዳ ኮነ እንክትቐተል ሕነ ሞታ ምውጻእ ብዝምልከት ብደረጃ ሕጊ ንመጀመሪያ ጊዜ መሰል ንል ኣንስተይቲ ክኸብርን ክረጋገጽን ዝተገብረ ኣብዙ ዲሞክራሲያዊ ሥሪት ኢዩ። ኣጀማምራኡ ከዓ ከምዙ ዝሰዕብ ኢዩ ዝነበረ።

ብቱ ጊዜ፣ ትይዩ ዓል አንስተይቲ ብስም ሞተት ሕነ ይፍደላ አይነበረን፤ ንብረት ወለዲ እንከማቸሉ ምስ አገዋታ ትማቸል አይነበረትን። ከምቱይ እናሃለወ፡ እንካብ ዓሌት ያቐባገርግስ (ኃው ጋዳሩማ) ብኖሮ እትበሃል ዓል ሓይላት ናብ ሓዞ አቲያ ዓሊ ዝበሃል ሰብአያ ብእምኒ ሓቐኣ ወቐዑዋ ሞተት። ሠለስተ አገዋታ (ያቐባገርግስን ተስፋገርግስን ዘገርግስን) ብርቱዓት ስለዝነበሩ ሓንቲ ኃፍቶም ብሰብ ምስ ሞተት ሕነ ክፈድዩ ደለዩ፤ እንተኾነ ግን አብ ሥሪት ስለዘይነበረ ንዓሌቶም ፈርሑ። ስለዘይደረገዎም ከሓገጉ ወሰኑ። እቶም ሕጊ (ሥሪት) ዘውጹኡ፡ መጀመሪያ አብ "ማንጋላሎ"፡ ድኃር ግን አብ "ሓንታካር" ብብጊዜኡ ይራኽቡ ስለዝነበሩ አብ መዓልቲ ቆጸራእም ናብቱ ቦታ መጽዎም፤ "ዓል አንስተይቲ ተቐቲላ ሕነ አይትርከብ፡ ንብረት አይትመቐል ዝብል ሕጊ፡ ብኣርኣያ ሥላሴ ዘይተፈጥረት እንስሳ ኮይና ዲያ ወይስ ብዘይምስትውዓል ኢኻትኩም ዝሓገግኩም?" ዝብል ሕቶ አቐረቡሎም ይበሃል። ሻዑ ንአታቶም ቆፀሮ ሂቦም፤ ንቱ ጉዳይ ብምጽናዕ ዓቢይ ጌጋ ከምዘለዎም አሚኖም "መሰላ ከም ናይ ሰብአይ ይተሓለወላ፡ ሕነ ይፈደላ፡ ንብረት ወለዲ ትመቐል" ዝብል ሕጊ አብ ሥሪት አስፈሩ። ሕነ ሓፍቶም ከዓ ክፈድዩ ከኣሉ።

እዞ ሥሪት ብመሠረቱ አብ ሕብረተሰብ ዕቤት ዋጋ ወድሰብ ዘረድእን ዝኽብርን፡ ገበን ዝቐንስ፡ ሥርዓትን ሕግን ዘስፍንን ዘጠናክርን ስለዝነበረ ንሥርዓታውነትን ምዕብልና እቱ ሕብረተሰብን ዓቢይ አበርክቶ ዝገበረ ኢዩ።

ቅድም ኢሉ ከምዝተገልፀ፡ ሕዝቢ ኢሮብ መብዝሃቶኡ ካቶሊካዊ ሃይማኖት ዝኸተል እንክኾን፡ ሃይማኖቱን ነፃነቱን ብብመንገዱ ሓሊዩ ብኢትዮጵያዊነቱ ዝኸመሰሰ ሕዝቢ ኢዩ። ንኣብነት አብ ጊዜ ወራር ፋሺሽት፡ ጣልያን ንኢትዮጵያ ክወርር እንከሎ ምንምኳ ምስ ጣልያን ብሃይማኖት ሓደ እንተነበረ ብስም ሃይማኖት ኢትዮጵያዊነቱ አየዕበረን፤ ምስ መላእ ሕዝቢ ኢትዮጵያ ወገኑ ብቐዳምነት ተሰሊፉ ኢዩ ምእንቲ ሃገሩ ደሙ ዘፍሰሰ። እዞ ሕዝቢ እዞይ፡ ብዝበዝሕ ናይ ካቶሊካዊ ሃይማኖት እምነት ዝኃዘ ብምንባሩ፡ ብላዕለዎት ገዛእቲ መደብ ባዕሉን ካህናቱን ብዙኅ ጸቕጥን ስደትን ዝገጠዎን፡ ብተደጋጋሚ ቤተ ክርስቲያኑ ዝተቐጸሎን፡ ጥሪቱ ዝተዘምተን ሕብረተሰብ እዩ ዝነበረ። እንተኾነ ግን፡ ከምቱ አብ ላዕሊ ተገሊፁ ዝርከብ፡ ፍጹም ፍቕሪ ሃገር ስለዝነበሮ አብ ጊዜ ባዕዳዊ ወራር፡ ወጽዓኡ እንክይጠመተ አብ ዝኾነ ይኹን ክብሪ ነፃነት-ሃገር

ንምዕቃብ አብ ዝተገብሩ ውግኣት ብብዙኅ ወነ ዝተሳተፈን ብኣርባዕነት ዝተዋደቐን ሕዝቢ ኢዩ። ንኣብነት፡- ስንቁን ዕጥቁን ጊዙ ከይዱ፡ ብኣፀይ ዮሐንስ ምስ ግብፂ አብ ጉንደትን ጉራዕን ምስ ራእሲ መንገሻ ኮይኑ ምስ ጣልያን አብ ኩዓቲት ንሃገሩን ንባንዴራኡን እናተኸላኸለ ዝተዋደቐ ኢዩ። አብ ኩዓቲት ዝወደቐኳ ካብ ብዙኃት ዓሊን ዓዶ-መርን ዝተብሃሉ ጀጋኑ ብስም ክጥቀሱ ይከኣል። ከማኡ'ውን አብ ውግእ ዓድዋ ከም ድሎም ኢትዮጵያውያን ወገናቶም ምስ ሓፀይ ምንሊክ ተሰሊፎም እተዓወቱ ኢዮም። ካቶሊካዊ ሃይማኖት፡ አብ መሠረታዊ መሰልን ሓቅን ማዕርነትን ዝተመሥረተ ነፃነትካን ዜግነታዊ ግቡእኻን ናይ ምኽባርን ናይ ምፍጻምን ጽኑዕ ዝኾነ ሞራላዊ ትምህርቲ ዘስርፅ ሃይማኖት ኢዩ። ንኣብነት፡ ዶ/ር አባ ሓጐስ ፍሠሕ ዝተብሃሉ ከም ሰባኺን መምህርን አብ አዲስ አበባን ደሴን የገልግሉ ዝነበሩ ካቶሊካዊ ካህን ወዲ-አባት ኢሮብ (ዳውሃን)፡ ጣልያን ንኢትዮጵያ ብወራር ጊዙ አብ ዝነበረለን ዓመታት፡ ሃገሮም አብ ፀልማት ባዕዳዊ መግዛእቲ ከም እትርከብ ናይ ኃዘኖም ምልክት፡ አብ ገዛእም ምሸት ሽምዓ እንክየብርሁ ከምዝሓለፉ ይንገር። ከማኡ'ውን መምህር ኪዳነማርያም ገብረሕይወት ዘደብረ ዓባይ፡ ርትዕት ሃይማኖቶም ለቅዱሳን አበዊነ አብ ዝተብሃለ መጽሓፎም ንዙ ሓቂ ዝድግፍ ትዕዛዝቶም ብሰፊሑ ገሊፆምዎ ይርከብ። ትኅዝቶኡ እውን ከምዙ ዝስዕብ ኢዩ። 'ንሕና ንካቶሊካውያን አገዋትና ብስም ካቶሊካዊ ሃይማኖት አይንጸልእምን ኢና፤ ምኽንያቱ ምንምኳ ካቶሊካውያን እንተኾኑ ሃይማኖት ናይ ግሊ ሃገር ግን ንዙሉን ናይ ዙሉን ስለዝኾነት ካብ ኢትዮጵያዊ ዜግነቶም ድኅር ከይበሉ፡ ምእንቲ ኢትዮጵያ ሃገሮም ብቈራዕነት ከምዝተቐለሱ አረጋጊፀ ዝምስክሮ ሓቂ ኢዩ። ንኣብነት፡ ፋሺሽት ጣልያን ንኢትዮጵያ ሃገርና ክወራ እንከሎ አብ ኢየሩሳሌም ምሳይ ዝነበሩ ካቶሊካውያን ካህናት፡ ክቡር አባ ተስፋ-ሥላሴ ወልደገሪማ፡ ክቡር አባ አጽብሓ ተስፋይ፡ ክቡር ዶ/ር አባ ገብረኢየሱስ ኃይሉ፡ ለይትን ቀትርን ብብኸያት ምእንቲ ሃገሮም ይቃለሱ ከምዝነበሩ እፈልጥ ኢየ' ብምባል አስፊሖም ገሊፆምዎ አለዉ። እምበኣር ከስ፡ ሕዝቢ ኢሮብ ብብዝኒ ካቶሊክ ምኃኑ፡ ንኸብሪ ሃገሩ ንነፃነቱ ንመሬቱን ንዜግነቱን አጸቢቐ ክፈቱን ክሕሉን ካብ ምግባር ንደኃር ዘየበሉ፡ እኳ ድኣ አጸቢቐ ዘበራተዎን ዘጠናኸሮን ናይ መንፈስን ናይ ተግባርን ባህሉ ኢዩ።

ሕዝቢ ኢሮብ ነፃነት-ሃገሩ ዘየድፍር ከምዝነበረ ዝገልፀ ካልእ ተወሳኺ ኣብነት'ውን ምጥቃስ ይከኣል ኢዩ፡- አይተ ሓሊቦ ወልደ ዝበሃሉ ሓደ ባላባት፡ ተራ ዘይተምሃሩ ውልቀሰብ እናሃለዉ፡ ወራሪ

ፋሺሽት ክላቱ እንከሎ ወራሪ ንምምካት ዝነበሮም ወነ ዝገልፁን ንብጹቶም ዘለዓዕልን ብሳሆኛ ዝገጠምዎ፡-

- "ማዲባትና ሲንበዳካ፡
- ራባን ሃኒህ ጂባ ዊን ታካ፡
- ሳዮድ ዓጅ ኢሪ ኖክራዓካ፡
- ኒባይሳህ ሳ ኖክወዳካ፡
- ማዲባትና ሲንበዳካ።"

(ትርጉም፡- "ንዋጋእንዶ በይዛኻትኩም ንሃገርና፡
 ንገገነትና እናተዋጋእና እንተሞትና ኢዩ ክብርና፡
 ኣብ ኣንሸትና ጸዓዱ ከይደቕሉልና፡
 ከብትና ተዘሚተን ኣብ ኢድ ባዕዲ እምባሕ ከይብላና፡
 ንዋጋእንዶ በይዛኻትኩም ንሃገርና"።)

ከማኡ'ውን ኣብ ቀረባ ጊዜያት፡ ሕዝብታት ኢትዮጵያ ማኅበራውን ፖለቲካውን ጸቕጥታት ከወግዱ ኣብ ዝተፈላለዩ እዋናት ኣብ ዘካየድዎም ሕዝባዊ ቃልስታት፡ ሕዝቢ ኢሮብ ዓቢይ እጃሙ ዘበርከተን መሥዋዕቲ ዝፈትዎም ደቂ⁵¹ ዝኸፈለን ይኸፍል ዘሎን ሕዝቢ ኢዩ። ቅድም ክብል ኣብ ዝተጠቐሰ ጽሑፉ ዮውሃንስ ድንኩል ንዙ ሓቂ ከምዙ ዝስዕብ ኣስፊሩዎ ኣሎ፡-

"ኣብ ምብራቕ ትግራይና ናይ ባዕሎም ከባብን ጂኦ-ፖለቲካዊ ኣቀማምጣን፡ ቋንቋ፡ ማሕበራዊ መነባብሮ፡ ባህሊ... ሒዞም ይነብሩ እዞም ሎሚ እነላልዩኩም ተጋሩ። እዞም ሕዝብታት እዚኣም ከም ኩሉ ትግራዊ ጥንታውያን ኣቦታት ኣንጻር መሳፍንትን ባዕዳዊ መግዛእትን ኣብ ዝገበርዎ ሓርበኛዊ ግጥም ታሪኻዊ እጃም ዘለዎም ኣብ ርእሲ ምዃናም ንፋሽሽት ደርግ ደርቢኻ ሕዝባዊ መንግሥቲ ንምትካል ኣብ ዝተገብረ መሪር ቃልሲ እውን ዝከኣሎም ዘበለ ኹሉ እናወፈዩ፡ ንውድቦም ህወሓት ሓብሒቦም ዘወቱ ዝተዓወቱ ኮታስ ኣብ ታሪኽ ቃልሲ ሕዝቢ ትግራይ ዝድለ እጃም ዘበርከቱ ጀጋኑ ደቂ ትግራይ፡ ትግራዎት ኢዮም። ከምቲ ካልእ ሎሚ'ውን ኣብ ልምዓት ይረባረቡ ኣለዉ።"⁵²

⁵¹ ንኣብነት ካብ ብዙኃት ሓደ ንምጥቃስ፡ ፀረ-ሕዝቢ ዝኾኑ ሥርዓታት ኣፍሪሶም ሕዝባውን ዲሞክራሲያውን ሥርዓት ንምህናፅ ኣብ ዝተኸየዱ ቃልስታት፡ ካብ ዝኸሪ ታሪክ ሃገርናን ኣበርክቶታት ዝተፈላለያ ናይ ፖለቲካ ፓርቲታትን ተረሲዮም ክተርፉ ዘይከኣል፡ ናይ "ኢትዮጵያ ሕዝቢ ኣብዮታዊ ፓርቲ" (ኢሕአፓ) መራሒ ዝነበሩ ዶክተር ተስፋይ ደበሳይ ኢሮብታይ ኢዮም ዝነበሩ።

⁵² መዕራፍት አሰር ፩ይ ዓመት ቁ፫/ሰነ-ነሓስ ፲፱፻፹፰ ዓ.ም.፡ ገጽ ፲፭-፲፮ ኣንብብ።

ብ 4 ግንቦት ናይ 1990 ዓ.ም. መንግሥቲ ኤርትራ ሃንደበት ኣብ ልዕሊ ሰሜናዊ ክሊ ኢትዮጵያ ንዝፈጸም ወራር ብዓቢይ ትብዓት እንክምክትን ልዑላውነት ሃገሩ ንምኽባር እንክከላኸልን'ውን እዙ ሕዝቢ ዓቢይ ናይ ሕይወትን ናይ ንብረትን መሥዋዕቲ ከፊሉ ኢዩ። ብዙ ምክንያት'ዙይ ከዓ ኢዩ ኣብ ታሪኩ ሪእይዎ ዘይፈልጥ ብዙጎ ዓይነት ግፍዒ⁵³ ክበጽሖ ዝኸኣለ። ኣብ ገዛእ ዓዱን ሃገሩን ካብ መረበቱን ታቦቱን ተገዲዱ ክፈናቐል ተገይሩ። ሽማግሌታት ካብ ነጽዶም ብጸውራ ክውሰዱን ኣላዩ ኣብ ዘይረኽቡሉ ዓድታት ክድርበዩ፡ ጥኑሳት ኣብ ፈቐዶ መንገድን በዓትን ክሓርሳ፡ ሓራሳት ከዓ ደም ተወዲኡዎን ክሞታ እተገብረሉ ዓድን እተገፍዐ ሕዝብን ኢዩ። ሓንጺ-ቤቱ ከብቱ ጤለ-በጊዑ ንህቡ ኣሙ እተወረሮ፡ ካህናት ካብ ቀጽሪ ቤተክርስቲያናዎም ተወሲዶም ክእውሩን ንሓዋርያዊ ሥራሖም ከይንቀሳቐሱ ተኣጊዶም ክሳዕ ኣብ ማእከል መንገዲ እተገረፉሉ ዓዲ ኢዩ። ኣብ እዋን ሰደት-ሃይማኖት'ኳ ዘይተገብረ፡ ን155 ዓመታት ማእከል መንፈሳዊ ሕይወቱን መንነቱን ኮይኑ ዝጸንሐ፡ ንዙ ሕብረተሰብ ጥራሕ ዘይኮነስ ብዓቢይ ንናይ ኢትዮጵያን ኤርትራን ካቶሊካዊ ሕብረተሰብ ናይ እምነቱ ታሪካዊ መሠረትን ኣብ ጊዜ ሰደት ሃይማኖት ከዓ መዕቕቢኡን ዝነበረ፡ ናይ ዓሊተና ታሪካዊ ልደታ ማርያም ታቦትን ገዳምን ብወራሪ መንግሥቲ ኤርትራ ተኣሺጉ ካህናትን ደናግልን በስገዳድ ዓዲ ክለቁን ክስደዱን ተገይሩ ኢዩ። እዙ ንልዕሊ ክልተ ዓመት ዝጸንሐ ኩነታት-ወራር ናይ መንግሥቲ ኤርትራ ብደረጃ ውልቅን ሰድራን ሕብረተሰብን ኣብ ልዕሊኡ ዘውረዶ ኣዚዩ ከቢድ ዝኾነ ማሕበራውን ቁጠባውን ስነልቦናውን መቐሰልቲ ንዙ ሕዝቢ ብቅኑዕ ዝጎድኦ ድኣ ይኹን'ምበር ንመንነት ትግራዊይነቱን ኢትዮጵያውነቱን ብዝበለጸ ዘጽነዑሉን ዘመስከረሉን ተርእዮ ኢዩ። ይኹን እምበር ሻዕቢያ ኣብ መንጎ ሕዝቢ ትግራይን ሕዝቢ ኤርትራን፡ ብዝኸፍኦ መልክዑ ከዓ ኣብ መንጎ ሕዝቢ ኢሮብን ኩታ-ገጠም ኣብ ዝኾና ጎረባብቲ ዓዳትን ዘይሕከኽ ነባሪ ጽልኢ ንምትካል ውሑዳን

⁵³ ናይዙ ሓቂ ምስክርነት ክኾን ዝኸኣለ፡ ኣብ ሻዕቢያ ን18 ዓመት ዝጸንሐን ኣብ ኩናት ዓይጋ ክልተ ሻዕ ብደረጃ መሪሕነት ዝተሳተፈን ድጋር ግን ንመንግሥቲ ኢትዮጵያ ኢዱ ዝሃበ ሻምበል ዑመር ኢብራሂም ኣሕመድ፡ ብ10.9.1991 ዓ.ም. ኣብ ተለቪዥን ኢትዮጵያ መደብ ቋንቋ ትግርኛ ሕቶን መልስን ኣብ ዝሃቦ ሠፊሕ መግለጺ ካብ ዝተዛረቦ፡ "ኣብ ልዕሊ ክባቢ ዓይጋን ዓሊተናን ዝነበር ሕዝብን ካህናትን ቤተክርስቲያናትን ንብረትን እዙ ሠራዊት (ሻዕቢያ) ዘውረዶ ግፍዕታት ኣብ ምሉእ ሕይወተይ ርእየዮ ዘይፈልጥን ኣዚዩ ዘስከክክኩንዮ ነይሩ"፡ ዝብል ክጥቀስ ይከኣል።

የዋሃን አሰሊፉ ከማኡ እንተፈጸመ፡ ሕዝቢ ኢሮብ ግን "ንክፉ እብክፉ እይትቃወም" ዝብል ሃይማኖታዊ ትእዛዝን "ዝገበረኒያ ክገብርስ ዱር ይገብር" ዝብል ሰብአዊ ኅሊናን ኣብ ባህርይ ሰሪፆም ስለዝርከቡ "ወሊድና ዘሚድና ድጋርከ እንታይ ክንጸዊ ኢና" ብምባል ኣርሒቕ ዝጥምትን ሚዛኑ ሓሊዩ ዝነብርን ሕዝቢ ኢዩ። ምእንት'ዙይ ከዓ እቲ ጥንታዊ ሕውነቱን ጉርብትናኡን መሊሱ ከም ጥንቱ ብሰላምን ብፍቕርን ከምዝነበር ኣየጠራጥርን።

ብድኅሪ ግዝአት ጣልያን ኣብ ባህሊ ኢሮብ ብዘይቅኑዕ ኣደሓደ ለውጥታት ከምዝተርኣየ ፍሉጥ ኢዩ። ብዝመስል ናይ'ዙ ለውጥታት ምክንያታት (ሀ) ኣብ ጊዜያት ስደታት ሃይማኖት፡ ሕዝቢ ካብ ቦታ ናብ ቦታ እናኸደ ክዕቁብን ከዐቀብን ዝነበረሉ እዋናት፡ (ለ) ብናይ ሕርሻ ኮነ ካልእ ውራያዊ ምክንያታት ምስ ጉረባብቲ ሕብረተሰብ ምትሕውዋስን ምቅርራብን፡ (ሐ) ምስፍሕፋሕ ትምህርቲ፡ (መ) ናይ ዕዳጋን ንግዳውን ምንቅስቓሳት ምዝውታር፡ (ሠ) ብናይ ብዙኃን መራኽቢ (mass media) ብፍላይ ረዲዮን ተይፕ ረኮርደራትን ኣብ ከተማን ገጸራትን ምብዛሕ ናይ ባህልታት ምልውዋጥ ምምጽኡ፤ ኢዮም። ኣብዙይ ንኣብነት ክጥቀስ ዝከኣል፡ ኣብ ዓዲ ኢሮብ ናይ ሎሚ ኣገባብራ ሕፃ ኮነ መርዓ ብመሠረቱ እንካብ ናይ ቀደም ብዙኅ ዝተፈለየኳ እንተዘይኮነ፡ ብናይ ጊዜን ኣብ መነባብሮ ናይዙ ሕብረተሰብ ዝረኣ ዘገምታዊ ለውጥን፡ ከማኡ'ውን ካብ ናይ ካልእ ሕብረተሰብ ናይ መርዓ ሥርዓታትን ዝተወሰኹ ኣገባብራታት ኣለውዎ። ንኣብነት፡-

- (ሀ) ባዕልኻ ብባዕልኻ ሕፃ ምምራጽ፤
 - (ለ) ብምክንያት ብዝኒ ሰብ እንካብ ኣመቓይ ወለዶ ንታሕቲ ቀረባ ዘመድ ምምርዓው፤
 - (ሐ) ነዊሕ ዝነበረ ናይ ሕፃናት ጊዜ ምሕፃር፤
 - (መ) ካብ ደቂ ኣዕፍኻ ኣቦ ወጻኢ ካልኣት ምዕራኽ፤
 - (ሠ) ደቀ'ንስትዮ ምዕራኽ፤
 - (ረ) ብምክንያት ሕጽረት ገንዘብ ዝግበር ናይ መርዓ ነኅታት (ንኣብነት ጭሉቕ)፤
 - (ሰ) ኣገዛዝኣን ብዝሕን ናይ መርዓት ክዳውንቲ፤ ወዘተ...።
- እዙይ ክበሃል እንከሎ ግን ምሉእ ብምሉእ ዝተፈለየ ኣገባብራ ይኸውን ኣሎ ማለት ኣይኮነን።

2. ማኅበራዊ ነብራ

ቅድሚ ሕርሻ፡ ሕዝቢ ኢሮብ ኣብ መነባብሮ ምርባሕ እንስሳ ተዋፊሩ እንከሎ ብዙኅ ናይ ሥራሕ ክፍፍል እንተዘይነበረኳ፡ እዙ ዓይነት መነባብሮ ቀሊል ብዘይምንባሩ እናተሓጋዘኑ ኢዮም ይነብሩ ዝነበሩ። ብፍላይ ሰበይቲ ናይ ምሕጃንን ምምካኽን (ጠስሚ እንካብ ልኻይ ምፍላይ - "ዳላልሶ")፤ ምሕላብ ንወዲ-ተባዕታይ እተወሰነ ሥራሕ ኢዩ ነይሩ። ሰብኣይ ናብ ነዊሕ ቦታ እንክኸይድ ገዛ ምትራፍን ብኣላፍነት ሕይወት-ገዛ ምምራሕን ነበረ። እዙይ ዓቢይ ወዲ እንተዘይኣለዩ ማለት ኢዩ። ደቂ እውን ኣብ ከባቢ ገዛ ዝግበር መጓሰ ናይ ናእሽቱ እንስሳ (መሓሰእ፡ ምራኩት፡ ወዘተ.) ከማኡ'ውን ዓበይቲ ቁልፀ እንተኮይኖም ምስ ኣቦኦም ይወፍሩን ይጓሰዩን። ሰብኣይ ወትሩ ብርትዕ ዝበለ ክፍሊ ናይ ሥራሕ ኢዩ ዝኅዝ። ብዙ ዓይነት ከይዲ ከስ ምርባሕ እንስሳ ይግበር ነበረ።

ብዝመስል ክፍፍል ሥራሕ ዝተጀመረ ምስ ሕርሻ ኢዩ። ማለት፡- ምሕራስ፡ ምዝራእ፡ ምዕፃድ፡ ምኸልሳስ፡ ምክንያድ፡ ምሽማት፡ ወዘተ. ናይ ሰብኣይ ተግባራት እንክኸኑ፤ ምጉልጓል፡ ጸህያይ፡ ሥራሕ ውሽጢ ገዛን ምምሕድዳሩን፡ ምግቢ ምሥራሕ፡ ወዘተ. ንሰበይቲ ዝውሰን ዓይነት ሥራሕ ኢዩ። ምዕጻድ ኣባራዊ ኢዩ። እዙ ክፍፍል ሥራሕ ብኣባር ክረኣ ከሎ ድኣ ኢዩ'ምበር፡ ሎሚ፡ ሥራሕ ዝካየድ "ናይ ሰብኣይ" "ናይ ሰበይቲ" እንክይበልካ ከከም ኩነታቱን ኣድላይነቱን፡ ንኣሳልጦን ረብሓ ስድራን ሕብረተሰብን ብዝሰማማዕ መገዲ ኢዩ።

ኣብ ከባቢ ዓዲ ኢሮብ ኣባይቲ ተረኣሒቑ ኢዩ ዝሥራሕ ዝነበረ። ናይ ቀደም ገዛውቲ ዝረኣሒቑሉ ምክንያት ከዓ፡-

- ሀ/ ብ'ቱ ጊዜ'ቱይ ዋሕዲ ሰብ ብምንባሩ ቦታ ሕልፍን ትርፍን ይርከብ ነበረ።
- ለ/ ከማኡ'ውን፡ ከፍቲ፡ ኣጣል፡ ወዘተ.⁵⁴ ብብዝኒ ይርከባሉ

⁵⁴ ኣስማት ኣብዑር፡- ዓላቢጳር፡ ዓይኒበል፡ ዑፋይ፡ ባይላይ፡ ቢዶ፡ ቢርቢር፡ ቦራ፡ ጀስታ፡ ፋፋስ፡ ፋሲል፡ ጋይሶላ፡ ጓንጉል፡ ሓሊብ፡ ሓመር፡ ኩሑል፡ ለቢስ፡ ሊላይ፡ መስቀላይ፡ ሰገን፡ ሠናይ፡ ሱሑል፡ ሂላይ፡ ወይናይ፡ ዋይላ፡ ዛህላይ፡ ወዘተ.። ኣስማት ኣላሕም፡- ዓጅኣቦሊ፡ ዓጥዋ፡ ዓይራ፡ ዓላቦሊ፡ ዓላዲ፡ ዓላጋሊ፡ ዓላጊራ፡ ዓራታሊ፡ ዓሬዳ፡ ዓምቢራ፡ ዓገዳ፡ ዑንዳ፡ ጥላ፡ ሶዶ፡ ኣፍዳኒ፡ ኣፍጋራ፡ ኣይናፋራ፡ ኣይላዕላ፡ ኣይቲዓላ፡ ባዳላ፡ ባሃዳ፡ ቢዳሪ፡ ቢዶ፡ ቢልዓ፡ ቦራ፡ ቦርማሊ፡ ዳዖሊ፡ ዳጋሊ፡ ዳሂላ፡ ዳሂሎ፡ ደገሊ፡ ዲርዓሊ፡ ጅማሊ፡ ጅዑሮ፡ ጋህላ፡ ጋሊ፡ ጋርባዳይ፡ ጋይላዓምቦ፡ ገርዓይ፡ ገራዓይ፡ ገራዓላ፡ ገናላ፡ ገዕመ፡ ጉምዓሪ፡ ሃሊካ፡ ሓጋሎ፡ ሓምራ፡ ሓዲምላ፡ ሓገጊዳ፡ ሓኒ፡

ሰለዝነበራ፡ ጽበት ቦታውን ሰለዘይነበረ፡ እንሰሳ ከምልበን ወፊረን ክአትዋ፡ ሓደ ቦታ ሓሊኻ እቱ ካልእ ብምብላዕ ንገንዘብ ምእንቲ ክሰማማዕ ኢዩ።

ሐ/ ብሓደ ሠፊርካ ምውፋር ዝተጀመረ ድጋር ሕርሻ ምስ ተጀመረ እንክኾን፡ ቦታ/ግራውቲ ምእንቲ ከይጣፋእ ዝተለምደ ጥበብ ኢዩ።

መ/ ገዛውቲ ኣብ ዝተረሓሓቑን ክብ ኣብ ዝበሉ ቦታታትን ክሥርሑ እንክለዉ ንጽቡቕ ይኹን ንሕማቕ ጊዜ ደሃይ ክቀበልሉ ማለት ኢዩ። ከማኡ'ውን ኣብ መንጎኦም ባዕዲ ከይአቱ መሬት ንምሕላው ኢዩ።

ሰለ'ዙይ ከስ ቀደም ገዛውቲ ተረሓሓቑም ክሥርሑ ዝኸአሉ ብዞም ኣብ ላዕሊ ዝተጠቐሱ ምክንያታት ምዃኑ ዓበይቲ ኢሮብ ይናገሩ።

ቀዳሞት ኢሮብ እንካብ ጸላኢ ይከላኸሉን ይተሓጋገዙን ዝነበሩ፡ ጸላኢ እንክመጸም ነንብዓልቶም ብዝርድእዎ ቋንቋ ወይ ከዓ ምልክት እናተጸዋውዑ ብአውያት፡ ቱልቱላ (ድጋር ጥሩምባ) ብምንፋሕ መልእኽቲ ብምብጽጻሕን ብምድምማጽን ነበረ። ተአኪቦም ከዓ ንውልቀ ገበነይና ኮነ ንናይ ሓባር ጸላኢ ብዝተሓባበረ ሓይሊ ብምምካትን ብምውቃዕን ጀግንነቶምን ሓድነቶምን የመስክሩ ነበሩ። እዙይ ከዓ እዙ ሕብረተሰብ ብታሪክ ኣብ ዘዘንትዎ ናይ ቀደም ሆራኡ ብግልፂ ንረኽቦ።

"ናኑ ኡጉነክ ኡጉተ ጉማ
" " "

ማቢና የኒም አቢነ
ማላና የን ጋደ ሳይነ
ናኑ ሳይነ ጋደ ደሮ
ናኑ ነውዐ ዳዓር ቢሎ፤

ኢምቢሮ፡ ኢናሐላ፡ ኢፊላ፡ ኢፎሊ፡ ኩሑላ፡ ኩሑልላ፡ ላዓኒ፡ ላዳኒ፡ ላቀሪስ፡ ሚላ፡ ሙራ፡ ላምባዓ-ዶ፡ ላቀታሊ፡ ሣሃላ፡ ሣህላ፡ ሱባሊ፡ ሱላ፡ ሱሊ፡ ኡጉራ፡ ኡኩላ፡ ወይዘሮ፡ ዋግሐሊ፡ ዋሕዘላ፡ ዋይላ፡ ወዘተ፡ አሰማት አጣል፡- ዓንቃርዓዲ፡ ዓንዳዲ፡ ዓላዔሮ፡ ዓላቦራ፡ ዓላጋላ፡ ዓላሎ፡ ዓላኩላ፡ አላሊ፡ ባራዲ፡ ቦራ፡ ዳዔሮ፡ ዳቦራ፡ ዳጋላ፡ ዳጋሪ፡ ዳቲያ፡ ዳቱኩላ፡ ፋራሲ፡ ጋባዓዶ፡ ጋላሙ፡ ጋሙዲ፡ ገርዓዶ፡ ገራዓዶ፡ ገሪ፡ ገርላ፡ ሑቱክላ፡ ካሓኒ፡ ካሊ፡ ካኮይቲ፡ ከነፍ፡ ኩሑላ፡ ኩሱራ፡ ላዓኒ፡ ማሕዛላ፡ ማሰ ልቶ፡ ዋሊ፡ ሙራ፡ ላላዕቶ፡ ዱጋ፡ ሲራቦ፡ ኡኩላ፡ ኡንዱድላ፡ ዋሶ፡ ዛፎሊ፡ ወዘተ።

ላብሃ ማንጎ ባደ ማሓራህ ኖጎረ
ከናን ማንጎ ባደ ካበላህ ኖጎረ
ዓሮር ማንጎ ባደ ዲጋቲህ ኖጎረ
ዓይሶ ማንጎ ባደ ጎዳህ ኖጎረ፤
ዓዶ ባደል ካራሕ ኤልነ
ዳታ ባደል ዲሚሕ ኤልነ፤
አምሓርቶ ዖና ካሊነ
ሳሆይታ ካሲርታ ካሊነ
አሊ ደጋድ ፈራ ሃይነ
ጋናታክ ዋዒና ገድነ
ጋሃናማክ ባጎል አብነ።"

(ትርጉም፡-
"ነቕልና'ሎና፡ ንቐሉ አማሩ (ጉማ)
" " "

አይትግበሩ ዝበሉና ገበርና
አይትውጽኡ ዝበሉና ሩባ ወጸእና፤
ንሕና ዝወጸእናዮ ሩባ አውያት
ንሕና ዝወጸእናዮ ጠረር ደም፤
ሰብኡት ዝበዝሕዎ ዓዲ ብኩናት ቀጥቀጥና
እሾኽ ዝበዝሐ ዓዲ ብሳእኒ ቀጥቀጥና
ተመን ዝበዝሐ ዓዲ ብዘንጊ ቀጥቀጥና
ሳዕሪ ዝበዝሐ ዓዲ ብኩዳ ረገጽና፤
ኣብ ቆላ መሬት ጸዕዳ መሰልና
ኣብ ዶግዓ መሬት ጊመ መሰልና፤
ንትግራዋይ ዑና ከላእና
ንሻሃይ ጉጂ ከላእና፤
ኣብ መቀመጫ-ነብሪ አጸብዕ መለስና፤
ንመንግሥተ ሰማይ ብማዕዶኡ ኸድና
ንገሃነመ እሳት ኣብ ከብዱ ወረድና።")

እዙ ሆራ'ዙይ፡ ካቶሊካዊ እምነት ብምኽታሎም ብናይ ከባቢ መራሕቲ ሃይማኖትን አመሓደርትን ብተደጋጋሚ ስደት ሃይማኖት ምስ

ስዊዘርላንድ፡ ካብ ናይ ሃገሩ ገባሬ ሠናይ ድርጅት ብዝረኸቦ ሓገዝ ብናይ ዓዲግራት ካቶሊካዊት ቤተክርስቲያን ናይ ልምዓት ሥራሕ (ADDA Project) መደብ ኣቢሉ ብዘንቀሳቕሶ ናይ ልምዓት ሥራሕት ምዃኑ ከይተጠቐሰ ክሕለፍ ዘይግበእ ኢዩ።

ኣብ ዓዲ ኢሮብ እንካብ ቀደም ጀሚሩ ምርባሕ እንስሳ ዘቤት (መጓሰ) ከምዝነበረ ብቱ ኣመጸጽኡን ምዕባለን ናይ'ዙ ሕብረተሰብ ዝርዳእን ዝተረጋገጸን ነገር እንክኸውን፣ ብኣቀማምጣ ናይ'ቱ ቦታን ኩነታት ሕርሻን እውን ብቐሊል ዝርዳእ ሓቂ ኢዩ። ቀደም ኣብዙ ሕብረተሰብ "መጓሰ" ተብሂሉ ይውሰድ ዝነበረ ብሥጋን ብጠስምን ብጸባን ብመዓርን ዋናኦም ከጥቀሙሎም ዝኸለል ጥራሕ እምበር ከም ኣብቅልትን ግመልን ዝበሉ ድኃር ኣብ ጊዜ ሕርሻ ዝመጹን ምስ ምክንያታት ንግድን ሕርሻን ዕዳጋን ዝተተሓሓዙን ኢዮም። ኣእዱግ እንካብ ቀደም ጀሚሩ ንምጉዓዝ ይጥቀሙሎም ዝነበሩ እንስሳ እምበር ንምርባሕ ዝምረጹ ኣይነበሩን።

ቀደም ምርባሕ እንስሳ ዘቤት ከም ቀንዲ መካየዲ ናብራ ይውሰድ ብምንባሩን (main economic source) ብቱ ጊዜ'ቱይ ከዓ ኣብቱ ከባቢ ሕርሻ ማዕቢሉ ስለዘይነበረን፣ ንእንስሳን ነናህብን ከምዝሰማማዕ ብምንቅስቃስ (ሰበኽ-ሳግም) ኢዩ ዳን ምርባሕ እንስሳ (animal farm) ይካየድ ዝነበረ። ሎሚ ግን ብምክንያት ብዝኒ ሕዝቢን ጽበት መሬትን ዋሕዲ ጥሪትን እዙ ከይዲ እምብካኡ ዝውቱር ኣይኮነን።

እዙ ዓዲ ከም ብዙኅ ካልእ ከባቢታት ኢትዮጵያ ቀደም ብብዙኅ ዝተፈላለየ ዓይነት ዝፍትን ሓፀርትን ኣእዋም እተሸፈነ ከምዝነበረ ናይ ቀረባ ጊዜ ዝኸሪ ኢዩ። ብኣጠቓላሊ ምስ ምብራሰ-ሸፋን ኣግራብ ተተኃኒዙ ዝበረሰ ኣሎ፣ ናብ ምብራሰ ገጹ ዝኾነ ኣሎ፤ ከይበረሰ ዝተረፈ እናተሓለወ ዝርከብ ከዓ ኣሎ። ሎሚ ካብ ዝርከቡ ዕፀዋት (ኣእዋምን ኣትክልትን) ንምጥቃስ፡-

- ዓድዓድ (ዓጥዓጥ)፡
- ዓላም (ኣላ/ላቲ) (ዓለም/ማጭጮ-ባይታ)፡
- ዓዳቦ (ጭጎኖ)፡
- ዓዳላ (ዓጋም)፡
- ዓዳይ (ኩሓ)፡
- ዔራ (ኣውሒ በረኻ)፡
- ዓልዓል (ደንደር ኣድጊ)፡
- ዓልጉም (ሽባኻ)፡
- ዓሙሰ (ጠጣዕሎ)፡
- ዓራኖ (ዓረኖ/ድንሽ-ዝብኢ)፡

- ዓርጋጉድ (ዓርጋጉድ)፡
- ዓርመድ/ላሓይሱ (ዓርመድ)፡
- ዓርራሓዳ (መድኃኒት ተመን)፡
- ዓዉን (ዓዉን/ዓዉን)፡
- ዔር (ጉልባብ-ኣም)፡
- ዒ'ላም (ዒ'ላም)፡
- ዒሊላ (ዕሉላ/ ሳዕራ-ጊሐ)፡
- ዒጣንባዕላሊታ (ዕጣንባዕላልተ)፡
- ዖካርታ (ሓምሊ ቕብኦ)፡
- ዑቡክ (ዕቡኽ/ቕ)፡
- ዑዳ (?) ናይ ቆላ ኣም፡

- ዑምቡሉክ (ዕንጉለ)፡
- ዑረ (ዕረ)፡
- ኡቱረ (ሸምበባዕታ)፡
- ኢንዳዳሮ (ዳዕሮ)፡
- ኢንቲ'ጊራ (ሓዊ ዓይኖ)፡
- ኣዓንደ (ዓንጉ ሻሃይ)፡
- ኣባኪዖ (ኣባኽዖት)፡
- ኣበሳ (ማዕቐር/መዓቆር)፡
- ኣዳምቢል (ዓንደል)፡
- ኣሃንሰ (ሶሮሮ)፡
- ኣካሀ (ኣኸሀ)፡
- ኣካርመ (ዶግ/ድዮግ)፡
- ኣላ-ዒቃ (ዒቃ)፡
- ኣላኪ (ኣላኪት)፡
- ኣላሚና (ጫንቁቕ)፡
- ኣሊዖ (ዓንጎ ጊሐ)፡
- ኣማከሳ (ኣማኪላ)፡
- ኣምሓራ-ዑረ (ዕቃ/ዕረ ግኒ/ግመል)፡
- ኣርዓማይ (ዘመር/ፈሲ-ዕንቐርቢት)፡
- ኣራድ (ቀረፅ)፡
- ኣርጉድ (ኣርጉዲ)፡
- ኣትዓራራብ (?)፡
- ኣሰሙ ("ኣላ-" / "ላቲ-") (ኣሻመት)፡
- ኣታሚ (ኣታመ)፡
- ኣውሐ (ኣውሒ)፡
- ኣውረር (?)፡
- ኣይኑት (ኣኒታ)፡
- ባዳና (?)፡
- ባገሱ (ጭልምልም)፡
- ባላሳ (በለስ)፡
- ቢዕራር (ብዕሪር)፡
- ቢርናሂዮ (ብርናህዮ/ሓምሊ-ጣልያን)፡
- ቦንካት (ዱቡራ/ኣኹቶምድራ/ሓርማዝ)፡
- ቆ'ባርባረ (ጸሊም በርበረ)፡
- ቆበሊፋዋ (ቱርናሃ)፡
- ቆራንደር (ዳንዴር)፡
- ቆሳድ/ላሳድ (መነስነስ ጋሻ)፡
- ቆታሐድ (ፀሊም ኣም)፡
- ቆዋይ (ረወይ)፡
- ደበላ (መመን)፡
- ደግዲጋን (ሳሳ)፡
- ደካንቀል (ድኻንቀል/ገህያይ ሸዋ)፡
- ደሊንካ (ጠነግ/ሓንጊ ሽልቦ)፡
- ደሪሪጊስ (ዓንጎ ላም)፡
- ደማ (ሳዕሪ ኣዋልዶ/ደምሃላ)፡

- ኤድዔራ/ጊኒሐድ (ዒቃ ግኒ)፡
- ኤንደርኩሒላ (እንድርኩሒላ)፡
- ጋባው (?) ናይ ቆላ ኣም፡
- ጋቦ (?)፡
- ጋላዕ (ጊንዳዕ)፡
- ጋሊሙልሒ (ሓሐት)፡
- ገልገለመስቀል (ገልገለመስቀል)፡
- ገረና (?)፡
- ጎርሓን (ጎርሓን/ንዕቢ)፡
- ጎሮይ (ሳዕሪ ጎራይ)፡
- ጉልዐ (ጉልዒ)፡
- ጉምቡዑሳ (ኣጎል)፡
- ጐንፀ (ጐንጨ)፡
- ሓዲሓምላ (ሓዞ በረኻ)፡
- ሓ'ፋ (ሓፋ/ጨጉራ-ኩዕንጉ)፡
- ሓምባካ (?)፡
- ሓንካብ (ቆቆ)፡
- ሓንላልዓሳ (በለስ-ኣድጊ/-ቁፅሊ)፡
- ሓራግ/ሓፋፍሎ (ሓረግ)፡
- ሒሊክ (ሕሊኽ)፡
- ሒግዊፅ (ሕግውፅ)፡
- ሓምር (ሓምር)፡
- ካዶ (ኮዶ/ሰግላ)፡
- ካኮይቲካበሳ (?)፡
- ካሪዖንቆዖንቆ (ዕንቁ-ዕንቆ)፡
- ካሳርዐ (ጉዲበሉ/ከሰርዐ)፡
- ኪሳዓው (ኪልዓው)፡
- ኩልዑም (ፀዶ)፡
- ኩሩድ (ድቆላ)፡
- ኩርቦ (ዓንቋ)፡
- ኩሱራ (ጋባ)፡
- ኳኩቶ (ኳኹቶ)፡
- ሳግዳ (ዕንቁፍቲ ኣሓ)፡
- ሳካ (ላኻ)፡
- ሳማይሳዔ (ጠጠም ጊሐ)፡
- ሳይኖ (ላይኖ)፡
- ሰሐታው (ማጭጮ/ሓማት ፀዶ)፡
- ሰሙን (ሎሚን)፡
- ሱባክ ታቢዲ (ሓረግ ሬሳ/ቀስታንሸቲ)፡
- ማክዓር (ማኸር)፡
- ማዳዓሳ (ጥፍሮርያ)፡
- ማደባ (መዝባ)፡
- ማድሓድ (?)፡
- ማዶር (ማዶር)፡
- ማላፍላፍ (መዘርባዕ)፡

ግሊሕ (እዝኒ ጣዕዋ):
 ግላጉ (መዘጉፍ):
 ግላዋ (ሻሕተው):
 ሚስዳድ (መስደድ):
 መጉሂያ (መጉያ):
 መስኩል (ብሽኮ):
 አኮሊ-ዳራንደር (ዳንደር አድጊ):
 አሳዕ (አውሊዕ):
 አሳል (ቆልቃል):
 አሮናት (ቆረነት):
 ቃቃ (ቃቃ):
 ቆጥ (ቆት):
 ራሳድ (?):
 ሪሃን (ሪሓን):
 ፍዑራዔ (ዝዋውዕ):
 ፍክታሎ (ምጨሎ/መሕጸብ ላጋ):
 ሳዕሪሳዕሮ (ሳዕሪ ሳዕሮ):
 ሳባባ (ሰበባ/ሳባ):
 ሳጋን (ሳሕቶ):
 ሳቻንጠ (ጨቆንጠ):
 ሳምባቆ (ሻምብቆ):
 ሳንዳባቡራ (ጠነግ):
 ሳንኪያ (ኮሶ):
 ሳራው (ሰራው):
 ሳርደ (ሰርዲ):
 ሳሪዳ (ጽሕዲ):
 ሳሳት (ታህሰስ):
 ሳዋኒት (?):
 ሰረክ (ሰርነኸ):
 ሲቢድ (ሽብጢ):
 ሲሕናን (ሰሕናን/ሽንሕናሕ):
 ሲራይ-ዔራ (መብጥዕ):
 ሲያ (ሰያ):
 ሱዑዳ (ሰዑዳ/ሰምዕዛ):
 ሱቡሳ (ሳግዳ/ሳግላ):
 ሱሐግ (ሰሐብ?):
 ሱሱሐ (ሱልሐ/ሐጭኖ):
 ሱኩሕ (ዓይነት ሰራው):
 ታሐግ (ተሐግ):
 ታምቡክ (ታምቡኸ):
 ቲኪብ (ቆንጠጦፈ):
 ቲንክ (?):
 ቱምባኮ/ሃገረሰብ (ትምባኸ/ሃገረሰብ):
 ቱርናካ (ትርናኸ):
 ጣሊያን-ዒቃ (ዒቃ ጣልያን):

ጣሰነ (ጠሰነ):
 ጣጥዔ (ጠጥዒ):
 ዒዒንዶግ (ጭዕንዶግ):
 ዒዓ (ጭዓ):
 ፀሐፍ (ፅሐፍ):
 ዋሐምዋሐ (ግርቢያ):
 ዋታ (ተበብ):
 ዋይላ (ልግዐ ድሙ):
 ያንጉሊ ማዳ (በትሪዝባኪ/ሠርበትሪ):
 ያንጉሊ ሱጉርተ (ሽጉርቲ ዝብኢ):
 ያይዲሉዕ (ሐምሊ አድጊ/ጣልያን):
 ዚሪዕሪዕ (ዝርዕርዕ):
 ድጋር ዝመጹ ከዓ:-
 ቃላሚንጦስ (ቀለሚንጦስ):
 አካሻ (አካሺያ):
 ፊረአዳም (ቱፋሕ/መለ):
 ኡማሐዳ (ዓሻገረብ/ፅላልአደይማርያም):
 ወዘተ.)

ከባቢ መሪጽካ ዝዝርኡ
 ዓይነት አእኻልን አሕምልትን
 ቅመማትን እውን:-
 ዓልቋይ (ዓልቋይ):
 ዓተር (ዓተር):
 ዓፃ (ዓፃ):
 ዒልቦ (መሸላ ባሕሪ/ዕፋን/ዕልቦ):
 ዒንዳ ዓተር (ዓይኒ ዓተር):
 ኢንጣጢዕ (እንጣጢዕ):
 አባዕከ (አባዕኸ):
 አቦሲዳ (አቦሲዳ):
 አድራ (አድሪ):
 ባርባረ (በርበረ):
 ቢርሲን (ብርስን):
 ዳፊ (ጣፍ):
 ዳጉሳ (ዳጉሻ):
 ዳምሃይ (ደምሃይ):
 ዳሪሮ (ሎቻ):
 ጉሩምባ (ካውሎ):
 ጉናዛ (ጉናዛ):
 ግሰላ (ምሸላ):
 ሳላጣ (ሰላጣ):
 ሰሰግ (ሰሰግ):
 ሰ.ገም/ኢ.ላው/ (ሰገም):
 ሰ.ምቢራ (ሽምብራ):

ሲ-ራይ (ሰንዳይ):
 ሱጉርተ (ሽጉርቲ):
 ሱምፋይ (ሽንፋእ):
 ጺዲያ (ጽድያ)

 አብ ከባቢ'ዙ ዓዲ
 ብምክንያት ምብራስ አግራብ
 ቀደም እምበር ሎሚ
 ዘይርከቡን: ሀዚ ዘለዉን:
 ናእሽቱን ዓበይትን: ብለመምታ
 ዝኸዱን: ብክንፊ ዝበሩን: ከማ
 ኡ'ውን በርባዕተ መሓውር
 ዝኸዱ አራዊተ ገዳምን እንሰሳ
 ዘቤትን ምጥቃስ ይከአል:-
 ዓፋር (ጠበቕ):
 ዓኮ (ዓኸት):
 ዓንዳዋ (አንጭዋ):
 አባዓካኪና (አባዓኸኸና/ዓረነ):
 አቦያሐራት (ጠል እነይ ማርያም):
 አብሱይታ (ገዳገዳይ ሓጎስ):
 አህለንታ (ፅሕርያ):
 አዝጋላብ (ማንቲለ):
 ዳት አሮስ (ሙጨ ጸላም/
 ሱሉሕሉሐት):
 ዳካኖ (ሐርማዝ):
 ዳኪምቢሮ (ዑፍ ዋሪ):
 ዳማዕታ/ደ'ላ (ሀበይ):
 ዳታ'ሳ (መንደላይ ተመን):
 ዶሎይ (ምጭሎቕ):
 ዱጉጉሳ (ርግቢት):
 ፈሰሰት (ኩቱ ያና/ፈሰሰት):
 ጋብቱ (ሰሰሐ):
 ጋራብዲሙ (ሐኸሊ ድሙ):
 ገዳገዳይሓጎስ (ገድገዳይሓጎስ):
 ጊርጋራ (ቆቆሕ):
 ጊለያንዱዕ (አብ ቀላይ ዝጸንሕ):
 ጉጋ (ጉጋ):
 ጉጋ (አዋራ):
 ጉማይቶ (ጉማ):
 ሐረይታ (መፍለስ):
 ሐላይሎ'ን (ሕለዋይሎ'ን):
 ኢጊድ (ዕንቁርቢት):
 ካባይና(ንሀቢ-ኩስሒ/ኩኳብምራኸት):

ካቢዕታ (ኑብሪ)
 ካኮማ (ጊሐ):
 ካኮይታ (ኳኸ):
 ኩርካምባስ (ዓቢሻይ/ጭኳ-አንባሳ):
 ላዓኒ (ሰታይ ዓውሶ/ገላል ዓን):
 ላዲና (ቅንፍዝ):
 ላሳባይ (መንካዕ/ለኳኸሩቶ):
 ሉባክ (አንባሳ):
 ፍጋገዳጊሳ (ነፋሒቶ):
 ሳሕዳድ (ትድጊ):
 ሳራሒምቦ (ምጨጨጨላ):
 ሳረት (ሳራት):
 ሳይሳራ/ሳራይ (ዓጋዘን):
 ሲሪኒሕ (ሰርኒሕ):
 ቲኮ (ሽላ/ጭግድም/ሊሎ):
 ዒ'ራዕ (ጭርናዕ):
 አሮስ (ሙጨ):
 አኩስ (ኩቱ በረኻ):
 ዋዓግ (ወዓግ):
 ዋካሪ (ወኻሪያ):
 ያንጉላ (ዝብኢ):
 ዛግራ (ዛግራ):
 አትማን ከዓ ካብ አናእሽቱ ከሳዕ
 ቀርኒ ዘለዉን አለዋ:-
 ላብዓሮራይቶ (ተባዕታይ ተመን):
 ዓርራ (ተመን):
 ጋባይ-ዓርራ (አፍዑት):
 ጋባይ (ገበል):

ዓይነት አእማን:-
 ሳሕናነ (እምኒ-ሐፃ):
 ዳታ'ዳ (ፀሊም እምኒ):
 ዓላ'ዳ (ቀይሕ እምኒ):
 ዓዶዳሉዕ (ጭንጭልሒት):
 ናቲ (ባዕኸል):
 ንርሶይ (?):
 ቱቦክ (?):
 ጋሐር/ኖራ'ዳ (እምኒ ኖራ):
 ጥሊሊዕ (ማይካ)
 አርዓደ (እምኒ መጥሓን): ወዘተ.።

አብ ዓዲ ኢሮብ አጀማምራ ሕርሻ ከመይ ከምዝነበረ ብዙኅ ግልጹ እኳ እንተዘይኮነ እዞም ዝሰዕቡ ምክንያታት አለዉ፤

(ሀ) እንካብዙ ዓዲ ከፍቲ ጊዝካ ንሳዕሪ ምንቅስቃስ እንክግበር (ንኣብነት ናብ ቆላ) አብ ዝኸድዎ ዓድታት ወይ መንገድታት ኩነታት ሕርሻ ብምርኣይ፤

(ለ) ሕርሻ እንካብ ዝግበረሉ ዓድታት ሓደሓደ ሰባት አብዑርን ጠስምን መዓርን ወዘተ. ንምግዛእ ናብ ዓዲ ኢሮብ እንክመጹ ንቱ ክእለቶምን ልምድምን ኣነባብራኦምን ብምንጋር (ብምስታፍ)፤

(ሐ) ምስ አመሓዳድራ መንግሥቲ ርኽክብ ምግባር እንክጀመር፤
(መ) ድጋር'ውን ላህሪስት ሚስዮናውያን ናብ ዓዲ ኢሮብ ምስ መጹ ኣትክልትን ኣገባብራ ሕርሻን ምስ መሃሩ ኢዩ።

ብዛዕባ ምጣነ ሃብቲ ናይ ከባቢ ዓዲ ኢሮብ እንክለግል እንክይተገልጹ ክሕለፍ ዘይግብኦ በለስን ጥቕሚ በለስን ኢዩ። ናብዙ ዓዲ በለስ ዘምጽኡን ክስፍሕፋሕ ዝገበሩን ኣብ ላዕሊ ዝተጠቐሱ ቅዱስ ኣቡነ ያዕቆብ ዩስጢኖስ ዝተብሃሉ ኢጣሊያዊ ወዲ ማሕበር ላህሪስት (ልኡኽ-ወንጌል ናይ ካቶሊካዊት ቤተ ክርስቲያን) ከምዝኾኑ ይእመን። በለስ⁵⁷ ንመነባብሮ ሕዝቢ ኢሮብን እንስሳኡን ፍረኡ ኮነ ገልዑ ዓንዲ-ሑቕ ኮይኑ ዘገልግል እም እንክኾን፡ ሎሚ ኣብ ካልእ ብዙኅ ከባቢታት ትግራይ'ውን ተስፋ-ሕፊሑ ብዙኅ ጥቕሚ እናሃበ ይርከብ። ምክንያቱ በለስ ብወሑድ ማይ ክለምዕ ዝኸእልን ተሎ ዝባጽሕን ክንዲ ዝኾነ፡ ጥቕሙ ቀለብ ሰብን እንስሳን እንካብ ምዃን ሓሊፉ ሓመድን ማይን ኣብ ናይ ምዕቃብ ልምዓታዊ ሥራሕቲ እውን ዓቢይ ኣበርክቶ ዝህብ ዘሎ ኣም ኢዩ። ከማኡ'ውን እቱ ኣሻኹ ዝኾነ በለስ ንኣፀር

⁵⁷ በለስ፡ ዓይነት ኣሙን ፍረኡን ጣዕሙን ብዙኅ ኢዩ፤ እዙይ ከዓ ኣብ ዓዲ ኢሮብ ጣዕሙን ዓይነቱን ዝገልጹ ካብ 60 ንላዕሊ ብዝኾኑ ዝተፈላለዩ ናይ ሳሆኖ ኣስማት ተገለጹ ይርከቡ፡- ሃምወዊላ፡ ላፎፍላ፡ ሒ'ንላ፡ ሒንሲሰላ፡ ሒንዘላ፡ ሓሳ፡ ሓፋውሳሓራ፡ ሓዙምየን፡ ሙዝጉሉብታ፡ ማላሒ፡ ራምዳላ፡ ሱልሑና፡ ሱባሒ፡ ሲሪይሓራ፡ ቁንፁዋ፡ ቃላምላ፡ ቡይሳይቶ፡ ባንጋዳ፡ ታምጺፍሊቂ፡ ናሃሪሳ፡ ኡርጉፋ፡ ኣላ ጊዳ፡ ኩምሐይታ፡ ኩርኩራ፡ ኪቢሓክ፡ ካሪሓራ፡ ካኮይቲሓራ፡ ቀለ-ጂዳ፡ ዓበዝጉ፡ ዓንቃር ዓጾ፡ ዓጾሓራ፡ ዓጾባላሳ፡ ዓጾሙሉሕታ፡ ዓሳሙሉሕታ፡ ዓጾላፎፍላ፡ ዓሳላፎፍላ፡ ዓጾላየላ፡ ዓሳላየላ፡ ዓጾካርቱምታ፡ ዓሳካርቱምታ፡ ዓጾኩርኩራ፡ ዓሳኩርኩራ፡ ዓጾዓሙላ፡ ዓሳዓሙላ፡ ዓዛቕታ፡ ዓጉዋ፡ ጂህ-ጾጋ፡ ጂጅሓራ፡ ጳሩዓላ፡ ዲላላ-ጳክ፡ ጳጳሓራ፡ ጳጳሓራ፡ ጳራሁሓራ፡ ጊርጋራሓራ፡ ጋሃምታ፡ ጋራዖ፡ ጋርገራ፡ ጋባሙሩዓ፡ ጋባይላ፡ ጢሕሉ-ጳጳማ፡ ጸሑፍ፡ ፊረላ፡ ፊረዓተር። (ሓደ ክልተ ምስ ተረፈ፡ ካልእ ብመምህር እምባዩ ካሕዛይ ዝቐረበ ዝርዝር ናይዞም ኣስማት፡ እብ :-

Kidanemariam Shiferaw, "Traditional Management of *Opintia Ficus Indica* /Beles/ in Eastern Zone", Adigrat, Tigray, Ethiopia, February 1997, ርእ)

ዓቢይ ጥቕሚ ኣለዎ። በለስ ሎሚ ኣብ ብዙኅ ዓድታት ዝርከቡኳ እንተኾነ፡ ንኃያሎ ዓመታት ግን ኣብ ከባቢ ዓዲ ኢሮብ ጥራሕ ዝርከብ ስለዝነበረ፡ ኣብ ጊዜ ክረምቲ ብዙኅት ጎረባብቲ ቁሸታት ንበለስ ናብዙ ዓዲ መጺእም ይኸርሙ ብምንባርም፡ ንምፍላጥ ሕዝብታትን ንብዙኅ ፍቕርን ምክንያት ናይ ምዃን ዓቢይ ማሕበራዊ ኣበርክቶ ከምዝነበሮ እውን ክግለጽ ይከኣል።

ሕርሻ ኣብ ዓዲ ኢሮብ፡ ብፍላይ ከዓ ኣብ ዓይጋ ብመጠኑኳ ቀደም ከምዝነበረ ዝፍለጥ እንተኾነ፡ ዝማዕበለ ግን ብጊዜ ደጃቕ ዉቤን ኣፀይ ቴዎድሮስን (1800-1850 ዓ.ም.) ኣቢሉ ከምዝኾነ ይንገር።

ኣብ ክሊ ሕርሻ ኣቐዲሞም እንካብ ዝፍለጡ ናይ እኽሊ ዓይነት ስገምን ሎቓን ስርናይን ይርከቡዎ። ካልእ ዓይነት እኽሊ ግን ናብቱ ከባቢ ድሒሩ ዝመጸ ኢዩ።


ቀደም ኣብዙ ሕብረተሰብ፡ ሰብ ዝሓዞን ዝረኽቦን ነገር ብነፃ ይወሃሃብ ወይ ይለዋወጥ ነይሩ፤ ምክቱ፡ ብዕራዩ፡ ጠስሙ፡ መዓሩ፡ ሸይጡ ዘድልይዎ ነገራት ይገዝእ ነበረ'ምበር ጥራ-ገንዘብ ንክረክብ ኢሉ ሸቕጥ ናይ ምግባር ልማድ ኣይነበሮን። ንግዲ ዝተለምደ/ዝመጸ እንካብ ቀረባ ጊዜ እንክኾን፤ ሕዝቢ ኣብ መቐረባኡ ምስ ዘለዎ ከተማታት ቅርርብን ምምልላስን ምስ ኣዘውተረ ኢዩ። ብሓጺሩ ግን እንካብ እዋን ግዝኣት ጣልያን ኣቢሉ ከምዝኾነ ይንገር።

ኣብ ዓዲ ኢሮብ "ሕርሻን መጓሰን ብሓደ" ዝተለምደን ዝተዘውተረን ኣብዙ ዓዲ ሕርሻን ጥቕሚ ሕርሻን እንካብ ዝተጀመረሉ ጊዜ ጀሚሩ ኢዩ። እዙይ ማለት ከዓ ፍረ ሕርሻን ፍረ መጓሰን መቐረቱ ብሓደ ምዃኑ ንቱ ሕዝቢ ኣጸቢቐ እንካብ ዝተረድኣሉ እዋን ጀሚሩ ኢዩ ክበሃል ይከኣል።

መደምደምታ

ኣብ መእተዊ ከምዝተገልጸ፡ "ኢሮብ" ዝብል ስም ኣጽቢብካ ክውሰድ ዝግባእ ስም ኣይኮነን፤ ብመሠረቱ ወረደምሕረት ናብ ዓጋመ ምስ መጸ ናይ ዝወለደም - ንሠለስቲእም ደቂ ወረደምሕረት (ሠመ፡ ሰንበታይ፡ ሓነከ) ዝሓውሰን ዝሓቀሩን መንነቶም ዝገልፁን መጸውዒ ስም ኢዩ። እኳ ድኣ ንቶም ወረደምሕረት ኣቐዲሙ ኣብ ደስኣ ዝወለደም ምስማርን ዓሚርን ንዝፈረደዎም ሕዝቢ ዝሓቀሩ መጸውዒ ስም ኢዩ። ብምዃኑ ከዓ፡ "ኢሮብ"፡ ብናይ ጊዜን ታሪክን ኣጋጣሚ ኣብዙ ሎሚ ብጉርብትና ዝወረሶ ቋንቋ ሳሆ ንዝዛረብ ውሑድ ሕብረተሰብ ወሲንካን ደሪትካን ዝወሃብ ስም እንክይኮነ፡ ኣብ መባእታ

ከምዝተገልጸ፡ ሕዝቢ ኢሮብ ባዕሉ ካብ ወለዶ ናብ ወለዶ እናኣመሓላለፈ ከም ቅርሲ ብዝሕዞን ብዝኣምነሉን ኣመጸጽኣ ዓለቱን ወለዶኡን፡ ምስ ሰፊሕ ሕዝቢ ዓጋመን ትግራይን ዘዋልዶ፡ ብኢትዮጵያውነቱ ዘሓብኖ ናይ መንነቱ መፈለጥታን መግለጽን ስሙ ኢዩ።



ትምህርቲ ዝኃዘሉ ምስላታት ኢሮብ ብሳሆኛ

ምስላታት እናተጠቐምካ ምዝራብ ካብቶም ሎሚ ተዛረብቲ ሳሆ ዝኾኑ ኢሮብ እንካብ ዘዘውትርዎ ልሙድ ባህልታቶም ሓደ ኢዩ። እዙይ ከዓ፡ ኣብ ተራ ዕላል፡ ኣብ ምኽሪ፡ ኣብ ክትዕ (ሙጉት)፡ ኣብ መደረ፡ ኣብ ዕርቂ፡ ኣብ ምትሕዝዛን፡ ወዘተ. ሓሳብን ዘረባን ኣማዕሪጎምን ኣጸቢቆምን ንክረድኡ ከከም ኣድላይነቱን ኩነታቱን ምስላ ገይሮም ይዛረቡ። እዞን ምስላታት ብዙኅ ብስለት ናይ ኣተሓሳስባን ትምህርትን ዝኃዛ እንክኾና፡ ከም ኣብ ጉሉ ካልእ ቋንቋታት፡ ትርጉም ነገራትን ሓሳባትን ብዝቐለለን ብዝዘከርን መገዲ ንምስታፍ (ንክተረድእ) ዓቢይ ደገፍን መጋበርን ይኾና።

ኣብ ቋንቋ ሳሆ ካብ ዝዘውተራ ምስላታት ከስ እዞን ዝስዕባ ክጥቀሳ ይከኣል። ትርጉሙን ከዓ ኣብ ቅንፍ ተጽሒፉ ይርከብ።⁵⁸ እንተኾነ ግን፡ ከምቲ ሓደ ቋንቋ ናብ ካልእ ቋንቋ ክትርጎም እንከሎ ምሉእ ብምሉእ ክመጽእ ዘይኽእል፡ ኣብ ቋንቋ ትግርኛ ዘይርከባ ምስላታት'ውን ናብ ትግርኛ እንክትርጎማ ኣብ ሳሆኛ ዘለወን ስነግጥማዊ ጣዕመንን ትክክለኛ ትርጉም-ሓሳብንን ተስተኻኺሉ ክመጽእ ኣይኽእልን።

- ሂንቲ' ዮያህ ኣቦ ኢሰህ ኣበም ማለ።
(ዘይብሉ ይትረፍ ንኣይ ንባዕሉ ኣይገበረን)
- ሂስ ኣክየንቲ ፍጋ ዋህ ኣክየንቲ ኣዉር ያከ።
(ሂስ ዝበልዎ ምራኽ ዋህ ዝበልዎ ብዕራይ ይኾን)
- ሃዩ ሃዩህ ዓሪ ሚያከ።
(ብሃዩ ሃዩ/ግበረለይ ኢልካ ገዛ ኣይሥራሕን)
- ጋ'ዳ ማኪይ ዓፊያት ኣካህ ኣሓየቲ ይማዓዎቲና።
(ይትረፍዶ ሃብቲ ጥዕና ዝሃብኩዎ'ውን ኣየመስገነንን በለ ኣምላኽ)
- ሆ'ኒ ሚዲ-ማሊ በዐራ።
(ሆ'ኒ'ስያ ብዕራይ-ዓሻ)
- ለለዕ ጋዳሊ ማለ ባር ባሕንታ ማለ።
(ሃብታም መዓልቲ ድኻ ለይቲ የለን)
- ለለዒድ ጋዳ'ሊ ያነ።
(ኣብ መዓልታት ሃብታም/ዕድለኛ ኣሎ)
- ለለዕለ ኣይሮ ባርለ ኣልሳ ዱይታ ሳጋ ዋይታም ማለ።

⁵⁸ ገለኣን ምስላታት እንካብ ትግርኛ ናብ ሳሆኛ እናተርጎምካ ዘገልግል እውን ኣሎዎ።

- (መዓልቲ ፀሓይ ለይቲ ወርሒ እትጓሲ ላሕሚ አይትጉዳእን)
- ሉባክ ያዲገ ማራ ማለ ሉባክ ሶዳም ማለ።
- (አንበሳ ንሓደ አይፈልጥን ነምበሳ ግን ዘይፈልጦ የለን)
- ሊካሕ በያህ ሣህለ ጰህያህ ናሕለ።
- (ልቓሕ ክትወስዶ ሠናይ ክትመልሶ ከቢድ/እንክትልቃሕ ትሑት አብ ምምላስ ግን መሸገሪ ትኸውን)
- ሊካሕ በያህ ዲሙቲዳ ጰህያህ ሉባክ'ኢዳ።
- (ልቓሕ ክትወስዶ ክንዲ ድሙ ክትመልሶ ክንዲ አንበሳ)
- ላማ ጎቦህ ሚያሚኪቲን ላማ ዲጋህ ሚያሙጉቲን።
- (ብክልተ ዋልታ አይምክቱ ብክልተ ዘንጊ አይምጉቱ)
- ላማም ጉረ ዲክ ላማምጉ ራዓ።
- (ክልተያ ዝደለየሰ ሓንትን አይረክብ)
- ላዲኒ ባዲ ሱልሑን ኢርከ ማለ።
- (ወዲ ቅንፍዝ ለማጽ የብሉን)
- ላ' ካአናዳ ካ'ታስጊሪሪ / ላ' ካጋኖይቲ ካያስጊሪሪ/።
- (አሓስያ ብቐርበተን ይግረራ /ማሕለኻ/)
- ሐራ አብተምጉ ጋባዕተም ኡማ።
- (አድጊ ካብ ዝገበረቶ ዝደገመቶ ይኸፍእ / አድግስያ እንክትሸን ትኸፍእ)
- ሐራህ የመተቲያጉ ሐራ-ሐራ አይክ የመተቲያ።
- (ካብ አድጊ ዝደለሰ አድጊ ዝበለ /ይረክብ/)
- ሐራት'ኤርማንቶ አክ ኢኪፋርተ ዲክ አካህ አሮብተ ዲክ ላም።
- (እተጥቡ አድጊ ዝኸደቶ ገዛን ዝአተወቶ ገዛን ዡአም ሓደ)
- ሐጋይቲ ሓነክ ሓንጾዋይቲ ሓነ።
- (ሕነ ጎረበትን ሕነ ጠባዋይን)
- ሐጊ ላ ሚዶ ሚዶህ ዳላ።
- (አሓ ጎረበትስያ ብብእብሪ ይወልዳ /ጉሉ መመዓልቱ አሎዎ/)
- ሓሊዮ ማሊ ሓጊድ ፎዲያ።
- (ሓሳብ ዘይብሉ አብ ሓርኢ ይፋዲ)
- ሓሚተኒ ሓ'ሚቲመና።
- (ሓማይስያ ተሓማዪ)
- ሓሚከ ዐዶ ሳራቱላል ራዕታ።
- (ሒመታን መቀመጫን ንድጋር ይተርፉ/ይውዕሉ)
- ሓቀ ጉርተምጉ ያኒሊህ፡ ሓውዶ ጉርተምጉ ራብቲያሊህ።
- (ሓቂ እንተደሊኻ ምስ ዘሎ ዘይሓቂ እንተደሊኻ ምስ ዝሞተ)
- ሓቀ ሂን አራብ ዓዶል ጎምፎይታ።

- (ሓቂ ዘይብላ መልሓስ አብ መኸለስ /አፍ/ ትመላለስ)
- ሓቀ ኢቢዳይ አራሕ አዳል ዲን።
- (ሓቂ ሒዝካ አብ መንገዲ ሃርስ)
- ሓቂ ፋትሊ ሓሞማካህ ሚያጊሪሪ።
- (ፈትሊ-ሓቂ ትቐጥን እምበር አይትብተኸን)
- ሓን ቁሉሕ አድየኒምጉ ቢሊ ቢሶ ላ።
- ፀባኳ ተመላሊስካ እንተጠመትካዮስ ደም /ወጮ/ ይመስል።
- ሓን ያሚነ ጋርባ ላ።
- (ፀባ ዝአምኖ ከብዲ አለዎ)
- ሓነ ሓጋይ ሙራጉ ዳዓም መዐ።
- (ሕነ ካብ ፀባ-ሓጋይ ይምቅር)
- ሓዳ ኤልቲነል ሓዳ ዓርታ።
- (አም አብ እነበረታ አም ትትካእ)
- ሓዳ ኢሲ ጋለ ሓብታህ አኪርክ ጸላሊሳ የ።
- (አም ቲሕቲኢ ገዲፋ ንካልእ ተጽልል)
- ሓራመይቲ ባዲ አብ ቆጶራጉ ያላየ፣ ሓላለንቲ ባዲ አብዋየ ቆጶራል ያሚተ።
- (ወዲ ሓራም ቁጶራጉ ይጠልም ወዲ ሓላል አብ ዘይገበሮ ቁጶራ ይርከብ።
- ክልተ ሓራማት ተቐጺሮም ይጣፍኡ ክልተ ሓላላት ብዘይ ቁጶራ ይራኸቡ)
- ሓርጊ ማዳላ ማዳላሲሳ።
- (ተስታይ አይወልድ አየውልድ)
- ሓሲኒ ዳ'ሞ ኢካህ ራጎ ሚያከ።
- (ሲበት የምስል'ምበር ፍልጠት አይኸንን)
- ሓጢአተ አዶ ሶኒተሚል ማሕታ።
- (ዝሓጥአ አብ ዝሓለዎ ነገር ይውዕል)
- ሓቶ ገይተ ዓሪባዕላ ሞ'ዶድ ታዑረ።
- (ሓጋዚታ ዝረአየት ጓልቤትስ መዲዳ ትሓብእ)
- ሓይተካህ ማፍዲታን ፍዲተካህ ማቢያኪታን።
- (ከይጸገቡ አይዘሉ ከይዘለሉ አይስበሩ)
- ሓይተም ታዳንክ ላየ ኤል ኡዑብ።
- (ምጽጋብካ ክተጣልል ማይ ስተየሉ)
- ሓይተቲ ሉወቲ'ህ ኪትፈና ሚያከ።
- (ጽጉብ ናይ ጥሙይ መታር-ሥጋ አይኸንን፤ ጽጉብ አይምተረልካ ህሩፍ አይዕኸተልካ)

- ሐይተ የቴያክ ማይሲተ የቴያ ማዳጋራግግ።
(ጸጊባ ገዝበለን ፈረሐ ገዝበለን አይተለምን)
- ሐይቶ ሳማጋባህ ማባቲ።
(ከትጸግብ ኢልካ ብክልተ ኢድ አይብላዕን)
- ሐ'ዳ ሐ'ዳ ሳ (ሐኸሊ)።
(አም ከትቈርጽ አም ሒዝካ)
- ሐላ ማሊ ባዕላ ማዋይታ።
(ዘይሓፋርስያ ሰብአይ አይተስእንን)
- መዐም አባቲ' መዐም ገያዶ አወር ዳቃ አዑብ ሳረ።
(ጽቡቕ ዝገበረ ጽቡቕ እንተዝፍደ ብዕራይ ዳቃ ምስተየ)
- መዐ ካርማክ መዐ አባ ሐብሐብ መዐ።
(ጽቡቕ ከረምትን ጽቡቕ ወላድን ድሕር የጸብቆ)
- መዐም ባኪተካህ ኡማም ሚያን።
(ጽቡቕ እንከይተወድኤ ሕማቕ አይዝረብን)
- ሚሐ ማምፊዮል ታሚኪሐ።
(ሚሐስያ አብ መንፈት ትምካሕ)
- ሚህርኮ አእሚር።
(ካብ ምህርስያ አእምሮ)
- ሚናዳም ኢሲሲ ሃመ ሰ፡ ሐረይቲ ባዲ ኢሲአባህ አፍ ሰ።
(ወድአዳም ቀቀልቡ፡ ወዲ መፍለስ አፍ አቦኡ አለዎ)
- ሚናዳምቲ ያሒሲነ ፋጊ ያፊጺመ።
(ሰብ ይገልን አምላኽ ይፍጽም)
- ሚደ ዋናምኮ ጋ'ዳ ዋናም።
(ውኆ ካብ ምስኣን ሃብቲ ምስኣን)
- ሚሲሊ ዋኒ'ዳራት።
(ምስላ ደረት ዘረባ)
- ሚሲላ ማሊ ሚሳል ማላ።
(ዘይምስል አብዲ፡ / +ዘይምኸሰዕ አድጊ)
- ሚሲሊ ዓዳጋል ሱጋ።
(ምስልስያ አብ ዕዳጋ ይጸንሕ)
- ሚያኮሪክ ሚያስኮሪ።
(ዘይቐብጽን ዘየቐብጽን፡ / +ሐደ ኢዮም)
- ማባኮ መዐ ኑምክ ቦዲ'ና መዐ ኑም አቡሊክ ገዲታ።
(ጽቡቕ ዝልደኡን ጽቡቕ ዝሰኑን እናሰሓቆ ይጉዓዙ)
- ማልዓ በተ ባዶ'ክ ዳሪ በተቲያ ዓማል ማላ።
(መልሕስ ዝበልዎ መረተን ሕማም ዝበርተዎ ሰብን ዓቕሚ የብሎምን)

- ማሳድ ማል ታሐየክ ሚጋዓድ አይም ታሐየ።
(አብ ክንዲ ገንዘብ ገንዘብ ትህብ አብ ክንዲ ስምክ እንታይ ትህብ)
- ማል ቱብሰ ኢንቲ ጋሃናም ማማይሲታ።
(ገንዘብ ዝረአየት ዓይኒ ገሃነም አይተፈርሕን)
- ማማይሲቲኒህ ማይሲ ማራዕታ።
(አይተፍራሕ ብስም በሉኻ ፍርሒ አይተርፍን)
- ማዳጋል ኤልቦዲስ ዳዳል ኤልዓዶስ።
(ንለባም አምተሉ ንዓሻ ደርጉሐሉ /
ንለባም አምተሉ እንታይ ክስሕቶ፡ ንዓሻ ደርጉሐሉ እንታይ ክፈልጦ)
- ማረ ማዳርክ ማይዳይ ማማዳ።
(ልደኻ ዝበጽሖስያ ሽምጢ አይበጽሕን)
- ማራ-ኮሃቦ ኡምነክ ማሰ መዕነክ ማሰ።
(“ካልአት ዝገብሩልካ” - አይጽቡቅ አይክፋእ)
- ማስቃል ዳንጊል ቱብሰህ ማአሳሲን።
(ጓል-መስቀል ርእየ ኢልካ አይተተሐፀ)
- ማንጋዲ ይማማይሲሳይ ማሐዱ ይማይሲሳ።
(ካብ ተበአሳይ ለጋሳይ የፍርሐኒ)
- ማናዲገ አኒህ ሓጢአታድ ሳን።
(እንድዲያ/አይገፈልጥን/ ከይብሉስ ናብ ሓጢአት ይኣትዉ)
- ማጸጋዎ ማሊ ሚላደል ያጺጊዐ።
(መጸግዲያ ዝሰአነስ አብ ምላጸ ይጽጋዕ/
ዝጨነቐስያ ጥንስቲ የእቱ)
- ማይሮ ማታንገዐይ ታስገዐ።
(ቃውጭ ተባእስ'ምበር አይተበአስን)
- ሠርዓት ጎዶሎ ማሰ፡ ሐራ ወይዘር ማሰ።
(ካብ ሥርዓት ጎዶሎ፡ ካብ አድጊ ወይዘር፡ የለን)
- ሢ'ራይ ተ' የ ገዳን።
(“ስርናይዶ በልካ” በለ ጋውና)
- ሢራ ማዲገይ ሢራይ፡ የ ገዳን።
(ድሕር እንድዲ'ምበር ስርናይ፡ በለ ጋውና)
- ራባህ ማኪይ ኤምዐሊህ ሱጋን የ ሉባክ።
(“አሽንዲ ንሞትስ ንእርጋንኳ ትጸንሕ” በለ አንበሳ)
- ራባክ ገደንታ ኢሳለ ዋይተባር አሮብታ።
(ሞትን ጋሻን አብ ዘይተጸበኻዮም መዓልቲ ይመጹኻ)
- ራባኮ ራዕታም ማላ ሚጋዕ ሱዑሳም ማላ።

- (ካብ ሞት ዝተርፍ የለን ንስም ዝሓብእ የለን)
- ራቢ ዓያጉል የለየሚህ ኢጊዳ።
(ሞትያ እንተደንገብኩ ዝጠፍኤ ይመስለካ)
- ራቢ ሓነ ጳላይ።
(ንሞትስያ ውሉድ ሕነኣ)
- ራቢ ሳዓልማሊ ያኩመ ባሓ ኢሲምማሊ ታኩመ።
(ሞት ንው ንዘይብሉ ይወስድ/የቐድም፡ ድኽነት ናይ ባዕሉ ንዘይብሉ የጥቅዕ/የቐድም)
- ራቦና ያጸሚኒ የ ገዳን።
(ክሞቱዶ ይጸመ በለ ጋውና /ክሞቱዶ የማርቱ/የፋልዩ)
- ራይሳክ ገደንታ ኢሲናኒም ታከ።
(ሬሳን ጋሻን ዝገበርካዮም ይኾኑ /ጋሻስያ ዓሻ)
- ራጎሊ ኮህዮናክ ተም ኮህታኮይ።
(ፈላጥያ ክብሉልካስ ዝበልካዮ ይኹንልካ)
- ሰገሊተ ዓንዳዋ ጳሙማጳዋ ታንሑየ።
(ዝአዘዘላ /ዝጸገበት/ ኣንጭዋስያ ማእሰር-ድሙ ትፈትሕ/ ሞትያ ዝአዘዘላ ኣንጭዋስ ኣፍንጫ ድሙ ተሸትት)
- ሱባሕ ሓዲተምክ ሓዲተሚህ ኩዳግሓድ ኮህ ሓዲቶይ።
(ጠስምኻስያ ካብ ፈሰሰስ ናብ ገፍትካ)
- ሱባሕ ካሪ ጋርባድ ማሳ ማማሓ።
(ጠስሚ ኣብ ከብዲ ከልቢ ኣይውዕል ኣይኃድር/ ኣብ ኣፍ ከልቢ ኣይኃድር ጠስሚ)
- ሱዳር ጋርቢ ሳየ'ለ።
(ከብዲ-ደመና ማይ ኣለዎ)
- ሱዑታናህለ ሶኖይታን ሓያው ያስከህሊኒህለ ኡላሊታን።
(ተሓቢኤን ይጠንገኣ ሰብ ኣኪበን ይሓርሳኣ)
- ሱጉም ሮብ ሳጋት ጋይሳ ሓዲላ።
(ማይ ኣዝመራ ቀርኒ-ላሕሚ ይፈሊ)
- ሲ'ሕቲ ዳክ ሰሐና ሚያከ።
(ዓዲ ሺሕ ሽሐና ኣይኾንን)
- ሲ'ሕቲ ሎይኒ ራባምኮ ሲ'ሕ ራቦይ።
(መሕደር-ሺሕያ ካብ ዝሞትስ ሺሕ ይሙቱ)
- ሲኑህ ኣባክ ይኒኒሚል ጳላይ ያጉሪን።
(ባዕሎም ይገብርዎ ኣብ ዝነበሩስ ንደቆም ይወቕዑ)
- ሲነ ሓበኒህ ኣካህዮሓይን ገደንቲ ኣይም ዋየኒህ ሕያዎክ ያ።
(ኣፎም ሓዲጎምያ ዝሃብዎ ጋሻስ እንታይ ሲኢኖም ይብል)

- ሲን ያገለክ ባሕተህ ማ-ራቢና፡ ማ-ዳዲቲና፡ ማ-ካላሒና።
(ከይለምደኩምስ ብባሕቲ ኣይትምቱ፡ ጸምኩም ኣይትውዓሉ፡ ኣይትግሹ)
- ሳምባቲ'ዳዲ ያነካህ ሳኒይቲ ዳዲ ሚያነ።
(ዓሻ-ሰንበት እምበር ዓሻ-ሰኑይ የለን)
- ሳያሊናኮ ሓጋየ።
(ካብያ ኣሃማድስ ኣላማድ)
- ሳራ' ኑማክ ሳራ' ጸብሐ።
(ዳሕረወይቲ ሰበይትን ዳሕረዋይ ጸብሕን/ጥዲመን ኣይጥዕማን)
- ሳሮ ማ'ደም ሳርባ ማዳ።
(ክዳን ዝበጽሐስ ሳርባውን ይበጽሕ)
- ሳጋ'ጋይሳ ሳጋል ማዲሊሳ።
(ላሕምስያ ቀርና ኣይትኸብዳን /ቀርንና ኣይኸብደናን)
- ሳጋህ ሓራይ ኣካህ ጳይህ ሳካህ ሓኮኪታ።
(ላሕምስያ ኢዳ እናቐረባስ ብእግራ ትሓክኽ)
- ሳጋ ተገለልኩህ ኣጊሮ።
(ላሕምስያ ናብ ዝለመደቶስ ሉባ)
- ሳጋ ኣብዳኮ ቱክሉሰህ ኣብዳኮ ማ'ዓግታ።
(ላሕሚ ፍርቃ ሰቢሓ ፍርቃ ኣይትግብርን)
- ሶ'ልተህ ኳብለዋየ ኑም ዳፈይተህ ኩሚያብለ።
(ደው ኢልካ ዘይረኣየካስ ኮፍ ኢልካን ኣይርእየካን)
- ቁርሲ ሚጋዕክ ቃይሲ ሚጋዕ ኣምቢዲለካህ ማራ።
(ስም ቁርስን ስም ቀሺን ከይተቀየረ ይነብር)
- በተም ኩታሕሊከ።
(ዝበላዕኻዮ ይሓልከካ)
- በታም ኡቡላይለ ታዑብም ዳጎስ፡ ታዑብም ኡቡላይለ በታም ዳጎስ።
(ንትበልዎ ሪኢኻ እትሰትዮ ኣውሕድ፡ ንትሰትዮ ሪኢኻ እትበልዎ ኣውሕድ)
- በታህ ዮድቃሚዐቲ' በት ዮክዮዋ ሓብ ዮክዮዋ ሶደ።
(እናበላዕኩ ዝቐንጥወኒ ብላዕ ክብል ሕደግ ክብል ምዃኑ ጠፍኣኒ)
- ባደ ኣዉሪህ ዋዶህ ያነ ኣዉር ሚያምሩሑደ።
(ባይዛ ምዉት ብዕራይ ጥዑይ ብዕራይ ኣይሕረድን)
- ባደ ዳናን ቃሚያህ ሙጉታ።
(ዝሞተ ኣድጊ ቆንጢኻ ኣይትንሥእን)
- ባድ ካሪ ሓይሱህ ማዓይኒታ።
(ባሕሪስያ ብሸንቲ ኸልቢ ኣይበላሾን)

- ባሕ ሳጺ ዋይቶ ማኪይ ሳጻል ዋይቶ።
(ድኻነት ሰአኖ-ጥሪት ዘይኮነስ ሰአኖ-ኃው ኢዩ)
- ባሳሶድ ቲጺጊዐ አላልቶ ወ'ዓክ ማርታ።
(አብ ዓጋም እተጸገዐት ቆልቋል እናነብዐት ትነብር)
- ባዳ ሶ'ል ተ-ጉራ፡ ቲ ተ-በያ።
(ጓልስያ ደላይኣ ብዙኅ ወሳዲኣ ሓደ)
- ባዳክ ናብሲ ዋኒድ ኡማም ማዳጊን።
(አብ መውሰድን ዘረባ-ነብስን ሕማቕ አይትሥራሕ)
- ባደዳይቲ ባደዳይቶ አክታምቦ ያኩመህ ባደዳይቶ ኮክያ።
(ለይባስያ ለይባ ከይትብሎስ አቐዲሙ ለይባ ይብለካ)
- ባርካት ማሊ ባራካ ኮልሓባ።
(በረኽት ዘይብሉ በረካ/ቡን/ ገዲፋልካ ይኸድ)
- ባደ-ሶር ባደ ማሑልሑላ።
(መረት ዘይፈልጥ መሸለኹ አይረክብን)
- ባርቲ'ገደ ጋራዓህ አከከ ማርዓህ አከ።
(መገሻ-ለይቲ ወይ ንስርቂ ወይ ንዘመት)
- ባርቲ'ጉንዲ አይሚጊዲናኒሚህ ኢጊዳ።
(ጉንዲ ለይቲ ዘምስልካዩ ይመስል)
- ባሳሮ ኢሲ ዔቢ ማታብለይ ማሪን ዔቢ ታብለ።
(በስሮ ሕመቓ አይትርእን ሕመቓ እማታ ትሪኢ)
- ባሳሮ በተም ማታምቡሉወይ አልበተርክ አክታምቡሉወ።
(በስሮ ዝበልዓቶ አይረክን ዝበልዐትሉ ቦታ ይረክ)
- ቦሉድ ሳ-ናህ ሰጣን አበሞ ያን።
(ናብ ጸድፊ አቲዮምስ እንተጸደፉ ሰይጣን ዝገበረና ይብሉ/በለ ሰይጣን)
- ተመተ ዓሉመ ሱግተ ዓሉመ ኡጉሳ።
(ዝመጹ አማሩ ንዝጸንሑ አማሩ ይሰጉ)
- ተንገዐም ዳኒያ ባደሳ፡ ካሎ ወዲ ሓዲላ።
(ዝተባኣሱ ብዳኛ መሬት ከዓ ብውሒዝ ይምቀል)
- ተይመመንገም ደላ ታግዲለ።
(ካብ መጠን ዝሓለፈ ማይ ሓውጊ ይፈግር)
- ቱ ኤድዲዐ ዋን ዲባ ዋናዋጽዓ።
(ዘየስልጥሉ ባእሲስያ ወጽዓ ርእሲ)
- ቱምቱኩሰም ዋካለ ማለ፡ አባሕተም ሳካዩ ማለ።
(ትኩስ /ሕማቕ/ ወኸለ አይኾን ዝበስበስ ስንቂ አይኾን)
- ቲሚኪሐምክ ቲሊኪሐም ኮህ ሱግታ።

- (እተመካሕካዮን /እተለቃሕካዮን/ ይጸንሐካ)
- ቲታ ገንሃኒህ አንዳ ቲታ ገይኖ ያን።
(ተራኺቦምያ እንከለዉስ መአዝ ክንራኸብ ይብሉ)
- ታርዶ ጉርተምቦ ቲቢደ ጋብቱ ዲዲይ።
(ክትጉዩ እንተደሊኻ ዝሓዝካያ ሰስሓ ልቀቕ)
- ታይቡሱሰም ኮክየቲያክ ታይዲሉዐም አከይ።
(ዘፍሱ ንዝበለካ ዘጸሕጽሕ በሎ፤ ዘፍርሕ እንተነገረካስ ዘምውት በሎ)
- ቶብ አይቲቦ ቲብለ ኢንቲ።
(ካብ ዝሰምዐት እዝኒ ዝረአየት ዓይኒ)
- ነፍቲ ፋይላ ዓዲኡትካ።
(አብ ቅድሚኻ ናእዳስያ ምጽፋዕ ገጽካ)
- ኑጉሥ ያፍራዶ ኪናምክ ሶኒያ ዳልቶ ኪናም ማታሚዲገ።
(ንጉሥ ዝፈርዶን ጥንስቲ እትወልዶን አይፍለጥን)
- ኑመክ አብ አክሚናይ ባሶድ አካብ።
(ንሰብ ግበር አይትበሎ ገይርካ አርእዮ)
- ኒቅ ያ ጉንደኻ መዐ ሃሳዋ ሓራ ኳራሳ።
(ነቕነቕ ዝብል ጉንድን ጥኹም ዕላልን አማስዩ ይሰደካ)
- ናባ ዳዩ ኤልራዳዶ ኮህኡማ ኮልራዳዶ ኮህኡማ።
(ዓቢይ እምንስያ እንተወደቕካዩ ይጉድኤካ እንተወደቕካ ይጉድኤካ)
- ናባቲ'ህ ባሶድ ማዳይን ኅምፎይታክ ዒንዳቲህ ባሶድ ማዓቢን ሲዲዲታክ።
(ቅድሚ ዓቢይ አይትኺድ ከይትዕንቀፍ ቅድሚ ንኡስ አይትስተ ከይትስርነቕ)
- አደዶይታ'ሎይኒ አሮዳ ካባታ።
(ጀማራይ ንሳ መደርጋሕ ይመስል)
- አድኩሓሚተን ጉላድ አድዲን።
(እተሓመኻላ ወጮስያ /ደቅሰላ/ተጋሃደላ)
- አል ካፊሲተዋይታል ማዓካልሲቲን፡ አል ባኪሲተዋይታል ማዋንሲቲን።
(አብ ዘይተንቅጸሉ አይትሕጸብ አብ ዘይተውድኤሉ አይትዛረብ)
- ኡላሎ ዳጎ-ዔቢ ዩ አጋቢ።
(ሕርስስያ ቁሩብ ጸገም በላ አንሸቲ)
- ኡብለም ማዋኒሳ ተ ያዓደና።
(ዝረክኹዎ አይዛረብን በለት ምዕጣን፤

- ዝረአናዮ አየዛርባና በለት ምዕጣን)
- ኡኩስ ባዲ ኡኩስ አፍ ለ።
(ወዲ ኹቱስ አፍ ኹቱ)
- ኡማ ዳላይኮ መዐ ዓዳር።
(ካብ ሕማቕ ውሉድስያ ጽቡቕ ማሰ)
- ኡማ ዳባን ኡማ ሚጋዕሊህ ኩሓባ።
(ሕማቕ ዘመን ምስ ሕማቕ ስም ይገድፈካ፤
ዝሓልፍያ ዘመንስ ዘይሓልፍ ስም ይጋድግ)
- ኡማዳባናህ ማርዓ መዐዳባናህ ዓረ አብ።
(ሕማቕ ዘመን መርዓ ግበር ጽቡቕ ዘመን ገዛ ሥራሕ)
- ኡማም ቶብ አይቲ ማዲንታ።
(ሕማቕ ዝሰምዐት እዝኒ አይትድቅስን)
- ኡማማል አሱለክ ወዐ።
(ሕማቕ ነገር የሰሕቕ ወይ የብኪ)
- ኡማ ሚጋዕ ራዓምኮ ኡማ ሮሒ ያውያይ።
(እንካብያ ሕማቕ ስም እትወጽእስ ሡር/እስትንፋስ/ ትጸእ)
- መዐም ያኒ ኡማም ያኒ ኢሰ ያካለ።
(ጽቡቕ ዘሎ ሕማቕ ዘሎ ይመስሎ)
- ኡማቲ ኩያይላመ፡ ኢንኪ አደንቲ ሓዶ ያይላመ።
(እንኮ ክፋእ የኸፍአካ እንኮ ኩራ ሥጋ የበላሽወልካ)
- ኡማ ኢና ሚጋዳድ ኩኤሪዕታ።
(ሕማቕ እኖስያ አብ ስም ትውጽዕ)
- ኡምነ ዳግናድ መዐ።
(ክፋእ አብ ዋሕዲ ይሓሽ)
- ኡምነ ኮህኒዲብ ኑም ሰሊት ኮክያ።
(ክፋእ ዝጸልአልካስ ተጠንቀቕ ይብለካ)
- ኡምነ ዋናህ ጋሕታርከድ መዐርከ ለ።
(ክፍአት ናብ ገባሪኡ ዝምለስ ብምዃኑ ጽቡቕ አለዎ)
- ኡዑብ ለ ጋርባ ሓንጋዳ ማራምሒላ።
(ንእተቐየመ ከብዲ ዓውሶ/ሑቓን አየዝሕሎን)
- ኢኮ ታንም ፋናህ ታሱለ።
(ሰኒ ክሳዕ ዘላ ትስሕቕ)
- ኢላልተ ባዳህ ላየ ታዕሉለ።
(ንእተጸበየት ጎል ማይ ይረግአላ)
- ኢሎ ዲትሮኮ በሓም ኢንኮህ ታይጺሪየ።
(በትርስያ ዘይንዕትሮ ንኹሉ የልዕቶ)

- ኢና አቡኪህ ኩታብሊህ ኩዳይታ።
(እኖኻስያ እንክትውለድ ርእያ ትንዕቕካ)
- ኢና ታሓየህ ዳዲምታ።
(እኖስያ ሂባ ትልምን)
- ኢና ኢኮ'ጋፋክ ኢንቲ'ጋፋኮ በሓም ሱዑሳ።
(እኖኻስያ ዘይሓበላ ዓይነ-ሰኒ ንኹሉ ትሓብአልካ)
- ኢናከ ባዳ ኡንዳዳ ቲታክ ማጋርዲታ።
(እኖን ጎልጎዶ ዕንቁ ይሳረቓ)
- ኢናሊ ወዓም ኢናማሊ ወዲሶ።
(እኖ ዘላቶያ ዝበክስ እኖ ንዘይብሉ ኩብኪ)
- ኢና ታሳሶ ጉርተባዳክ አዶባሊ ታ።
(እኖ ክተጉንዐሉ ንዘደለየት ወዳ ስሱዕ ትብሎ)
- ኢና ቲግዲፈ ባዲ ዓውና ማለ፡ ዋና ሱዑሰ ቢያክ ሓዳ ማለ።
(እኖ ዝቐተለቶ ወዲ አውያት፡ ዋና ዝሓብአ ቍስሊ ፈውሲ የብሎን)
- ኢና ቶዋ ኪክቲነም ባራ ታጉል ኢና ታም ማገይታ።
(እኖ ክትብሎ ዝነበረት ጎላ እንተበለት እኖ ዝበሃል ትስእን)
- ኢንኪ ሒያውቲ መላ፡ ኢንኪ አደንቲ ሓዶ ዓይኒሳ።
(እንኮ ሰብ ንዓሌት እንኮ ኩራ ንሥጋ የበላሹ)
- ኢንኪ ማዳጊ ያንገዮ ጉል ሲ'ሕ ያንገዮ።
(ሓደ ለባም እንክጋገ ሺሕ ይጋገዩ)
- ኢንኪ አጊሮኮ ሳማ ደጊ ያይሰ።
(ካብ ሓደ ሉባ ክልተ ሕማቓት)
- ኢንኪድ ዩብሱሲን አብሳ ሙ'ረይታ።
(ብሓደ ዝፎሰኻዮስ አይጮንን)
- ኢንቲ ኮሊህ አኒህ ቃሊል።
(ዓይኒ ምሳኻ እንከላ ቀላል)
- ኢንቲ ማጋኒታ።
(ዓይኒ ትወሓስ/መልአኽ-ዓይኒ ጽቡቕ)
- ኢንቲ ናባድ ራዳ፡ ቁዋ ዲንዳድ ራዕታ።
(ዓይኒ ናብ ዓቢይ ትወድቕ ቁምነገር አብ ንእሽተይ ይተርፍ)
- ኢንቲ ዋናኮ ጎላድ (ዔልቶድ) ታነ።
(ዓይንስያ ንባዕላን አይተርኢ)
- ኢድጋ፡ ቁልጺም፡ ዕድመ፡ ኢንኪድ ሚያሓየ።
(አእምሮን፡ ቅልጽምን፡ ዕድመን፡ ብሓደ አይግነያን)
- ኢሪ ኢኖኒታፍ ያ'በ።
(ቁላዑ አፍ እኖታቶም ይሰምዑ)

- ኢራ-ዋኒክ ዓባር /ግጊን/ ሐዳኮ ዲዳናም ማንጎ።
(ካብ ዘረባ-ቁላዑን ሥጋ-ዕባራን ዝድርብ ይበዝሕ)
- ኢራ ቡልኩዓል ያንጋዐ፡ ቡልኩዓል ዋጋራ።
(ቁላዑ ኣብ ሓመድ ይበኣሱ ኣብ ሓመድ ይዕረቑ)
- ኢራ ኢሮ ኩኣባ።
(ቁላዑ-ስያ ቁላዑ ይገብሩኻ)
- ኢሮብ (ፀዋት) ኢንቲ ዳዕርታ።
(ዓይኒ ወዲ ኢሮብ /ጨዋ/ እምኒ ይሰብር/ኃያል ኢዩ)
- ኢሲ ኑማ ሲደት ኢሲ ሳጋ ዳዳዕ ማይባላይን።
(ንሰበይትኻ ስደት ላሕምኻ ዘዛዕ ኣይተርኢ)
- ኢሲም ዋየቲ ሳጋት ኣፋድ ዋጊያ።
(ናይ ባዕሉ ዝሰኣነ ኣብ ኣፍ ላሕሚ ይእልኻ፤
ናቲያ ዝጠፍኣሰ ኣብ ቀርን-ጠል ይእልኻ)
- ኢሲቲያ ኢሲቲያሊህ ሓሚት።
(ንናትካስያ ምስ ናትካ ሕመዮ)
- ኢሳፍ ኢካህ ኢሲ ኣባህ ኣፍ ቱብላ የ ገዳን።
(ኣፍካምበር ኣፍ ኣቦኻዶ ርኢኻ በለ ጋውና)
- ኢሳውካ ኣባሮኮ ኢሲ ሳያ ዳምሒን ሮብኮ ራዲስ።
(ቁልዓኻ ካብ መርገም ከብተኻ ካብ ጥሚቕ /ንፍኒፍታ/ ኣትርፍ)
- ኣባት ባዳክ ዊን ሳካህ ዳፊ'ዓውዳድ ኣክ ኢዲት።
(ንወደቦ ብርሑስ እግርኻ ዓውዲ ጣፉ ርገጸሉ)
- ኣባ ሚያምኪሲስ፡ ዓራን ሚያምሑሩስ፡ ሳየ ማታምሑሩስ።
(ወላዲ ኣይኸሰስ ሰማይ ኣይሕረስ ማይ ኣይሕፈስ)
- ኣባ ኢሲ ገበኒህ ያምኪሲስ፡ ዓራን ኣንካራህ ያምሑሩስ፡ ሳየ ጋማዳህ
ታምሑሩስ።
(ኣቦ ብገበኑ ይኸሰስ ሰማይ ብበርቂ ይሕረስ ማይ ብመኽደን
ይሕፈስ)
- ኣብሳ ሓጊ ኣደድ።
(ፎስስያ መሪሕ ሓርኢ)
- ኣብተ ጋባ ኮህ ሱግታ / ጋባ ሓደም ታሱኩቱየ።።
(ኢድ ጸናሒት)
- ኣብተህ ማዳዊትን ኣበዋይተህ ማዳዊትን።
(ገቢርካ ኣይትምሓል እንተዘይገበርካውን ኣይትምሓል)
- ኣቡሱማክ ሲብሲብ ሳራ ኡማ።
(ኣንስማን ሽብሽብን መጨረሻእም ይሓምቕ)
- ኣዶባሊ ማግጊ ሲረ።

- (ሰሱዕስያ ኣብ ዓዱን ኣይቕበር)
- ኣፊ ባደዳህ ኣብተም ማላ።
(ህጾ ንውሃ /ዋህዮ/ ኣይጠቐመን)
- ኣፍቲ ቢሎክ ቱፊያናምኮ ያንዱዲኒም ማንጎ።
(ካብ ደም-ኣፍስያ ቱፍ ካብ እትብሎሰ እትውሕጦ ይበዝሕ)
- ኣፍዓዶ ማኪተካ ጉሉብ ማማኪታ።
(ልቢ ከይተጠወየ ብርኪ ኣይጥወን)
- ኣፍከ ጋባ ቲታክ ማታላየ።
(ኣፍን ኢድን ኣይሰኣኣኑን)
- ኣጋቢ ባዕላ ሰም ኢካህ ተን ባዕሊ ባዕላ ሰም ሚያካላ (ፀገም ለም
ሚያካላ)
(ኣንሸቲ ሰብኣይ ከምዘለወን እምበር ንሰብኣየን ሰብኣይ ከምዘለዎ
ኣይመስለንን / ፀገም ከምዘለዎ)
- ኣጋቢ ሓን ዳይቶ ሓን ሓዳ።
(ኣንሸቲ ፀባ ከንዕቓስ ፀባ የፍሰሳ)
- ኣጋቢ ማዳን ዔቢ ያያዎ ኢሲ ዔቢ ያያዎ።
(ኣንሸቲ ሕመቕ እማተን ከውጽኦ ሕመቕን የውጽኦ)
- ኣጊሪ ሚያሙዑገይ ኣጊሪ ሳዓል ያሙዑገ።
(ሉባ ኣይቕበርን ኃው ሉባ ይቕበር)
- ኣጊሮ ኣከከ ደጋ ኣከ ማኒዲቢዮይ ሆይከፋን ኒዲቢዮ የ ሉባክ።
(ሉባ ወይ ሕማቕ ኣይጸልእን፡ ኣይሉባ ኣይሕማቕ እጸልእ በለ
ኣንበሳ)
- ኣኩማ'ዳዓባህ ዳባዕነ የ ያንጉሊ።
(ከንበልዕ ኢልናስያ ጸምና ሓደርና በለ ዝብኢ)
- ኣላ'ዲግሎክ ኣሎ'ዲራር ኢፋኒህ ያይሰ።
(ምሕላብ ኣጣልን ድራር ቆሎን ብእዋኑ ይሓሽ)
- ኣላ'ሎይናክ ዓራድ ኣክሃየክ ዓዳል ኣክሃየ።
(ንገሳ-ኣጣል ናብ ኣፋ ግበረሉ ወይ ገጹ ውቕዓዮ፤ ኣኹልሶ ወይ
ጸፍዓዮ)
- ኣላ-ሎይኒ ማሕላካቲዳ ያዳዎ ዋክ ሶሮቲዳ ያዳየ።
(ገሳ ኣጣልስያ ከንዲ ማሕላካ ከይኸድስ ከንዲ መጽዓን ይኸድ)
- ኣማጣጣራህ ሚያደዳን።
(ብምምጥጣር ኣይንዋሕን)
- ኣሞ በታክ ቲነምኮ በቲምታ።
(ርእሰስያ ብልዕ ነይራ ትብላዕ)
- ኣንገዕካህ ማሮ መልኣክ ማኪዮ፡ ዋጋረካህ ማሮ ሰጣን ማኪዮ።

- (ዘይብኣስ መልኣኽ ዘይዕረቕንከ ሰይጣን /አይኮንኩን/)
- አንጉ ሓበንታከ ባሮ ሓበንታ።
(ጡብ ዝገደፈን ዓዲ ዝገደፈን)
- አራብ ሳፋ ማለ'ሃኒህ ሳፋ ያግዲለ።
(መልሓስ ዓጽሚ ዘይብሉ እንከሎስ ዓጽሚ ይሰብር)
- አራብ ዓካልኖይ'ላያ ዓካለካህ'ላ ራዓ።
(መልሓስስያ ንተሓጸብ ንተሓጸብ ይብል ግንከ ከይተሓጸበ ይተርፍ)
- አራይ ኮከማይ አራይ ታ ዳጉድ ኮልአላየ።
(ኪድ/አይትሕደር አይብለካን ግን ኪድ/አይትሕደር እትብለካ ንጉድ እህበካ፤
ኪድ አይትብሎ ከምዝኸድ ግበሮ)
- አርዳብ አርዳህ ማባኪታ።
(ሽግር ብጉያ አይሓልፍን፤
ንገዊሕ ዘረባ አይትህጸጸሉ ንገዊሕ መገዲ አይትጉየሉ)
- አርዳቦ ማሊ ጉራደል ያጺጊዐ።
(ናተይ ዝብሎ ዘይብሉስ አብ ጉራደ ይጸጋዕ፤
ዝጸገሞስያ ጥንስቲ የእቱ)
- አሳሓታት ይዓዳሪሳ፡ ዲተሰ ባር ይሚራዲሳ።
(ዘሰደምም ነገር ማሰ የብለኒ/የቐዝመኒ፡ አብ ጸልማት-ለይቲ የገሰግሰኒ)
- አሰዳሊኮ-ሳራህ-ቡን ሳዎይሲና።
(ድጎራ-አቦል ቡናስ መጥፍኢ-ጊዜ)
- አሱሊክ በታናም ሲኒዲሎህ።
(እናሰሓቕካ ምብላዕ ምእንቲ ጥቕምኻ)
- አቲያ ሚናይ ኩዓዲ አቲያ አረሕ።
(መን ኢኻ አይትብሎ ዓርክኻ መን ኢዩ በሎ)
- አዉር ኢሲዲኮ በሓል ሳጋት ዳውሊ።
(ዓዲ-እማቱያ ዝኸደ ሽዶንስ አናቕዋ-ላሕሚ ይንቁ)
- አዉርማሊክ ዓራማሊ ቱብለምኮ ቢዶይታ።
(ብዕራይ ዘይብሉን ኩርምቲ ዘይብሉን ካብ ዝረአይዎ ይተርፉ)
- አያህ አከከ አያማህ አከ።
(ወይ ብአያ ወይ ብእዋን/በዓል እዋን)
- አይህ ዶይታ፡ ተ ዓሪዶይታ።
(እናበልካዶ ትልሑኽ በለት ምንጋጋ / እናበልኩኻዶ ትጋገ)
- አይናህ ታነ አክሚናይ ነፊድ ቁሉሕ አከይ።
(ከመይ አሎኻ አይትብሎ ገጹ ርአዮ)

- አይራዕከ አባሮ ማሳካሃሊን።
(ካፋን መርገምን አይትአክብ)
- አይቲ አ'ቨዋይተም አራብ ማደሀያ።
(እዝኒ ዘይሰምዐት መልሓስ አይዛረብን)
- አይቲ ባሶ-ማሪህ ፊዒምቶ።
(እዝንስያ መሓዛ ቐዳሞት)
- አኮሊ ያመንገጉል አሱታም ሚያካላ።
(አድግስያ ሳልሓይ ርእሳ እንተኾነትስ ዝብኢ ዝኸእላን አይመሰላ)
- ኩሑጋይቲ ኩያጋ'ዶ ማሪገይ ኳዳ ማሶራ።
(ጎረበትካ ክዕዘበካ እንተዘይኮይኑ ውሽጥኻ አይስሕትን)
- ኩማል ባደ/ተለየ ዋኒ ያይለዕሊኒም ካፊ-ዋኒ ያይላዮና።
(ትማሊ ዝሞተ ዘረባ ምልዓል ናይ ሎሚ ዘረባ ንምጥፋእ)
- ኩአይቲ ኡማም አቢህ ኩኢንቲ ማዲንታ።
(እዝኒ ሕማቕ እናሰምዐት ዓይኒ አይትድቅስን)
- ኩኪሒን ኩሰራ፡ ኩኒዒብ ኩሰራ፡ ሆይኮ'ፋን ኩመሰራ።
(ፈታዊኻ ይጥይቐካ፡ ጸላኢኻ ይጥይቐካ፡ አንጉለኛ አይጥይቐካን)
- ኩዋኒ ኳፋድ አኒህለ ኩጊለዋይቶ፡ ኳፍኮ ተውዒምኮለ ኩረዳንቶ።
(ዘረባኻስ አብ አፍካ እንከላ አገልጋሊትካ፡ ካብ አፍካ ምስ ወጸት ግን ጎይተይትኻ)
- ኩዳላይ ጉፋ ዳሒነ ኩ ራ'ጊ ባ።
(ውሉድካ ክባጽሑ መዓልቲ ፍልጠትካ ይውረር)
- ኩትዩ አድያነድ ኩሮሒ ያነ።
(ናትካ አብ ዘሎዎስ እስትንፋስካ አሎዎ)
- ኩያክሓናኮ ኩማይሲቶና።
(ካብ ዝፈትዉኻስያ ክፈርሑኻ)
- ኪባ'ል ማሊ ፈሎ ኪባ'ል ለማሪ በታ።
(ሺሻይ-በቃቕስያ ቆራጸት ይበልዕዎ)
- ካዓይ የመንገሚህ አይኒ ማፋካ።
(ጸናጹ ናይ ዝበዝኑስ ላጋን አይኸፍቱ)
- ካረከ ለለዕ ደዐካህ ያሚቲን።
(ከልብን መዓልትን ከይጸዋዕኻዮም ይመጹ)
- ካረከ ገደንታ አክአቢናኒም ታከ።
(ከልብን ጋሻን ዝገበርካዮም ይኾኑ)
- ካረሊህ ማሱዑቲን ኢሮይታሊህ ማፋይትን።
(ምስ ከልቢ አይትተሓባእ ምስ ቆልዓ አይትምከር)
- ካረ ደዓናህ ያጉሪን።

- (ንኸልብስያ ጸዋያም ይዘብጥዎ)
- ካሪ አዋል አክታነ መጽዋ/ኢሎ ሚያብላይ ዳባል አክያነ ዓጉን ያብላ።
(ከልቢ አብ ትሕቲኡ ዘሎ ብሑቕ እምበር አብ ርእሲኡ ዘሎ በትሪ አይርእን)
- ካሪ ማሪን ዲሎድ ኢሲ ዲሎ ኤድላ።
(ከልቢ አብ ጥቕሚ ካልእ ጥቕሚ-ርእሱ'ውን አለዎ)
- ካሲ'ሐንካዲ ዲራብ: አጋቢ'ውዲ ዲራብ: አላ'ውዲ ዲራብ።
(በርቂ-ምሽት ሓሶት: ብኸያት-አንሽቲ ሓሶት: ንቆ-አጣል ሓሶት) ላብሃ'ውዲ ሩማ: ላቲ-ውዲ ሩማ: ራሒኒ'ሐንካሪ ሩማ።
(ብኸይ-ሰብኡት ሓቂ: ንቆ-ከፍቲ ሓቂ: በርቂ-ንጉሆ ሓቂ)
- ካቢዕቲ ጸራ ባሶጉል ማባዲን ቲቢደምኮ ማዲዲይን።
(ጨራ ነብሪ አይትሐዝ እንተሒዝካ አይትልቀቕ)
- ኳባ አበዋየም ማቢን ኢትሪ ካባሮ ማታኪን)
(አቦኻ ዘይገበሮ አይትግበር ከበሮ-ቀትሪ አይትቆዕ)
- ወዲ ወዓ ካታሳ።
(ብኸያት ብኸይ የስዕብ)
- ወሊ ካሓኖህ ባዲ ሚያቡከ።
(ብትምኒት/ብድላይ ወዲ አይውለድን)
- ወሊ ሒነም (ጋራየ-ዋየም) ማንካ ማታይኩዐ።
(ዊንታ ዘይተቐበሎ ማንካ አይተልዕልን)
- ወዐ ዋየ ኢሮይታህ ኢና አሎ ማልታ።
(ንዘይበኸየ ቁልዓ እኖ አይትቈልወሉን፤ ሓፋርስያ እኖኡን አይትቈልወሉ)
- ዋዳሮድ ዓረ ኑም ዋዳሪህ ዓርሳ ጉራ።
(አብ ምጉላይ ዝዓበየስ ካልአይ መዕበያ የድልዮ፤ አብ በረኻ ዝዓበየ ቁልዓስ ንኻልአይ ጊዜ አብ ዓዲ መዕበያ የድልዮ)
- ዋኒ ተመንገምኮ ዓባር ባህከ ባካር ባህ።
(ብዝጊያ ዘረባስ ዓባር ወይ ጽምኢ የምጽእ)
- ዋኒ ዑቡድከ ሱኩርኮ ዋጊይ።
(ንዘረባ አብ ዕቡድን ስኹርን አልሻ፤ እንተ ዘረባን ናይ መስተ ይመስል: ግንከ አብ መስተ ይበስል)
- ዋኒ ኢኮይሲታናህ ሓዶ ዳዓምይሲታናህ።
(ዘረባ አስተባሂልካ ሥጋ አስተማቂርካ)
- ዋኒ ማባኪታ ላየ ማቢያኪታ።
(ዘረባ አይውዳእን ማይ አይጉዳእን)

- ዋኒት አራሕ ሶዳናምኮ ቦልቲ አራሕ ሶዳናም።
(ካብ መገዲ ጸድፊ ዝጠፍአ መገዲ-ዘረባ ዝጠፍአ)
- ዋኒ ታጋሎክ ሄ አገል።
(ዘረባያ ክትለምድስ ሀ ልመድ)
- ዋኒ ዋኒ ባህታ ዲላላ ባስካ ባህታ።
(ዘረባ ዘረባ የምጽእ ንህቢ መዓር የምጽእ)
- ዑራክ ዑራክ ኢነምኮ ዑሩመ የ ዳልቢ።
(ጽውር ነይረ ነኹለ በለ ሓርቢ)
- ዲልቦይታክ ሳዓል ዋዋዲናህ ታይሰ።
(ዲልቦን ኃውን ማዕዶ ማዕዶ)
- ዲንዳማራኮ ናካም ያናም ታኖና ኪ'ህ: ናባማራኮ ናዳጎ ያናም ሶዶና ኪ'ህ።
(ካብ ናእሽቱ ክንቅድም ምባል ክሰአናም: ካብ ዓበይቲ ክንፈልጥ ምባል ክጠፍአም)
- ዲንዳቲያህ ማሚን ኮድዓራክ ናባቲያህ ማሚን ኮልዳሚላክ።
(ዝዓቢ ቁልዓ አይትበድል ከይባጽሐካ ንዓቢይ አይትበድል ከይረግመካ)
- ዓዲ' ሚናይ ዓዲ ኪሒናም አብ።
(ዓርከይ ዓርከይ አይትበል ዓርክኻ ዝፈትዎ ግበር)
- ዓዶም ዓዶዶስ: ዳጎ ሓናድ ላየ ኤዶስ።
(ንግዕዳ ዘረባ አግዕድዎ ንሒደን ፀባ ማይ ወስኸሉ)
- ዓዶ ዋኒ ሓንካቢሳካህ ማታግዲፈ።
(ግዕዳ ዘረባ የደንግጽ እምበር አይቐትልን)
- ዓገኒ ዓገና ኒዲባ ፉጊ ኡማንተና ኒዲባ።
(ለማኒ ንለማኒ ይጸልእ ኢዝጊ ንክሊኦም ይጸልእ)
- ዓጋብ ጉርተ ዲላላይታ ደግሓድ ሓዎ ኮክዋጊይታ።
(ዓገብ ዝደለየት ንህቢ አብ ርእስኻ መዓር ትጸጊ)
- ዓቅሊ ባቅሊ'ሊሞ።
(ዓቅሊ ዋጋ ባቅሊ)
- ዓዲ ማንጎ ባዳክ ሓቡክ ማንጎ ሓዳ አ'በካህ ጎሪታ።
(አዕርኽቲ ዝበዝሕዎ ወድን ዲንዲዳ ዝበዝሐ ኦምን ከይተፈለጠም ይብርበሩ)
- ዓሪ አብኖ የኒሚህ ሚያኮይ ባህን ዳ አክሃን ጉል ያከ።
(ገዛስ ክንሠርሐ ብስም በሉ አይሥራሕን እምኒ ኣምጺኦም እንተንበሩሉ ይሥራሕ)
- ዓሮራ ዩብላ ኑም ዓሎይታኮ ያወ ።

- (ተመንያ ዝረአየሰ ብልሕጺ ይደሃል)
- ዓሶ ኳቢደካህ ሓይላ ሊዮ ሚን፡ ኪፊኒ ኳቢደካህ ዒደ ሊዮ ሚን።
(ዓሶ ከይጋዘካ ሓይሊ ኣሎኒ ኣይተበል ክፍኒ ከይሓዘካ መልክዕ ኣሎኒ ኣይተበል)
- የውዑ ሚጋዕ ሓኮህ ማራዳ።
(ዝወጸ ስምስ ሓኺክካ ኣይጠፍእን)
- ያንጉላክ በ'ተም ሶዳህ ኣህጋርባ ኣክዮን።
(ዝብእስያ እንታይ ከምዝበልዐ ከይፈለጡ ከብዳም ይብልዎ)
- ያንጉሊ ሓበ ላፋ ካሪ ያሐሰ።
(ዝብኢ ዝገደፋ ዓጽሚ ክልቢ ይሓልፋ)
- ይድሪየቲያክ ዳለቲያ ማታኮረ።
(ዝዘርኣን ዝወለደን ኣይቐብጽን)
- ይኪቴ ኑሙካ ሳር ማራዳ።
(ዕጡቕ ሰብ ከዳኑ ኣይወድቆን፤
ተሰናዲዉ ዝጸንሐ ሰብ ብቀሊል ኣይሸነፍን)
- ይ ኢማናህ ዒዳ ማሳን ተ ዲላለይታ።
(ንኣይ ኣሚንካ ኣይተተዓደ በለት ንህቢ)
- ዲዲል ኣኒህ ኒዒብተ-ኑም ካብ ያህ ማዳራ።
(ብርሓቕ ያ እትጸልእስ ቀሪቡ ይምድረልካ)
- ደጊ ደጋ ናባ ዲዲ ጉንደ ናባ።
(ሕማቕ ዓቢይ መቀመጫ ይሸከም ዓሻ ከዓ ዓቢይ ጉንዲ ይሸከም)
- ደጊ ሓካለድ ኣጊሪ ያንጋለ።
(ኣብ ሓኸለ-ሕማቕ ንፋዕ ይሕወስ)
- ደጊ ኢሳባህ ታስካራል ዳ(ራ)ሪታ።
(ሕማቕስያ ኣብ ተዝካር ኣቦኡ ጸሙ ይውዕል)
- ደጊ ደጋድ ያሰሰ።
(ሕማቕስያ ኣብ መቀመጫኡ ይዓገዝ)
- ደጊ ደጋህ ኡማ ኣጊሪ ኡማንተናህ ኡማ።
(ሕማቕ ንሕማቕ የሕስር ሉባ ንዡሉም የሕስር)
- ደጊ ኢሲ (ኢሎህ)ዲጋህ ያሙጉረ።
(ሕማቕስያ ብባትሩ ይውቃዕ)
- ዲሙ ሓየ ዓካልተሚህ ኢሲ ቁሉሓድ ኤድታነ።
(ድሙ ማይ-ጸሎት ትተሓጸብ'ምበር ቁላሕታኣ ኣይገደፈትን)
- ዲሙ ሳዓድ ማሳይ ሓን ኪሓና።
(ድሙ ከፍቲ ኣይተሕሉን ጸባ ትፎቱ)
- ዲሙ ዲጊሪህ ለም ዓንዳዋ ራባህ ለ።

- (ናይ ድሙ ጸወታ ነንጭዋ ጸዕረ-ሞታ)
- ዲዳክ ሳሒያክ ኣፍ ኣክማፋኪን/ዲዲ ኣፍክ ያጎግ ማፋኪን።
(ኣፍ ዓሻን ኣፍ መደረጋሕን /ኳናን/ ኣይተኸፈት)
- ዲዲ ዳናን ኣብሳል ያሱሰ።
(ዓሻስያ ጥራጥ ኣድጊ የስሕቆ)
- ዲዲ ዓዳጋት ኣራሕ ኤሰራ።
(ዓሻስያ መገዲ-ዕዳጋ ይጥይቕ)
- ዲዲ ፋይሳን ባር ቱካን ፊያን ባር ጋሓ።
(ዝመኸርካዮ ዓሻን ዝኸብተርካዮ ቁንጭን ንምሸቱ ይገዱ)
- ዲዲ ሓኮካጉል ኡፋው ለቲ ያጸቢሐ።
(ዓሻንያ ይሓክኽ ለባምን ይጸብሕ)
- ዲቦህ በ-ተ ዲቦህ ራባ።
(በይኑያ ዝበልዕስ በይኑ ይመውት)
- ዲፍዲፍ ዓይኒሳናህ ዓዳሊ ሓሚታን።
(ምቕማጥያ ጸይቕምስ ንዓዳላይ ይሓምዩ/ይወቕሱ)
- ዲካ ዋኒሰሚህ ታበም ማለ ናሓሲ ላየ ቲጽሪየሚህ ታዑብም ማለ።
(ዘረባ ድኻ ብጽቡቕ ዝሰምዖ የብሉን ማይ ነሓሰ ብጽሩዩ ዝሰትዮ የብሉን)
- ዲላለይታክ ማብሎ ዳየድ ራዕታ።
(ንህብን ርኢቶን ኣብ ቀረባ ከለዉ ይተርፉ)
- ዲራር ሳጋኮ ማናባ ሚጋዕ ረዳኮ ማናባ።
(ካብ ላሕሚ ዝዓቢ ድራር ካብ ሹመት ዝዓቢ ስም የለን)
- ዳማዕታይቲ ላካል ማቃራፊን ማዳጊ ላካል ማዋኒሲን።
(ድጎሪ ወዲ-በረኻ ኣይተቋርፍ ድጎሪ ፈላጥ ኣይተመድር)
- ዳናንሊህ ኣሰቲ ዳናን ኣብሳ የገለህ ኣርባ።
(ምስ ኣድጊ ዝወዓለስያ ጥራጥ ኣድጊ ለሚዱ ይኣቱ)
- ዳናን ኣብሳ ኣሶ ማለ ኡፎ ማለ።
(ጥራጥ ኣድጊ ኣሶ ኣይብልዎ ኡፎ ኣይብልዎ)
- ዳናናድ ባስካ ባሳክ ማታ።
(ንኣድጊ መዓር ኣይጥዕምን)
- ዳይተን መ'ላክ ዳዓይና ኣክያጉሪን።
(ዝነዓቕዎም ዓሌትስያ ሽማግለኣም ይወቕዑሎም)
- ዳይተ ዳግሓ ኩታይቡሱሰ።
(ዝነዓቕካያ ገዓት ተጥርጠካ)
- ደባህ ራደዋየ ሮብ ኮህ ራደዋዎይ።
(ንበይንኻ ዝኾን ኣዝመራ ኣይሃብካ)

- ገዩ ዋዩ ጳጳሳዊ ገዩ ጳጳጳ።
(ካብያ ዘይበጽሖ ለባምስ ዝበጽሖ ዓሻ ይፈልጥ)
- ጉብኝቲ ናብሲ ዑጉብ።
(ምጉብንብ ወጽዓ ርእሲ)
- ጊዕዲም ሓደህ ሳዓል።
(ግዕዝምስያ ኃው ሥጋ)
- ጊዕዲምከ መዐ ማራ ቱርያ ማለ።
(ግዕዝምን ለጋስን ጽቕጢ አየድልዮምን)
- ጊሞህ አበን አራሕከ ዲንዲህ አበን ጳላይ ሳካል ኒያቲላ።
(አንጊህካ ዝኸድካዮ መገድን ብንኡስካ ዝወለድካዮ ውሉድን እናሓደሩ የሓጉሱኻ)
- ጊዘ የሊህ ታነ ተህ ሳዓላድ፡ ካበሳ ሊዮ ተህ ከናናድ ማዓቲን።
(በዓል-እዋን ኢየ ኢልካ ንኃውካ በዓል-ሳእኒ ኢየ ኢልካ ንእሾኽ አይትርገጽ)
- ጋሊ ሶሮ አጊጅዲናኒምኮ ጳናን ታሪ።
(መጽዓን-ጊመልያ እንተተበትከስ መጽዓን-አድጊ የአክል)
- ጋርባህ አካህ ጋዲዶየከ ሓላ አካህ ሓበ።
(ንኸብድኻ ወይ ሃብትመላ ወይ አይትሕፈረላ)
- ጋርቢ ጋርባህ አባም ማለ።
(ከብድስያ ንከብዲ እትገብረላ የብላን)
- ጋርዐኒ ዓሪ ጋርዲታናም ማለ።
(ገዛ ሰራቕስያ ዝስረቕን የብሉ)
- ጋሪ ሓዶ-ሓዶ ያ ጋሪ ሓዶ ያይኩዐህ ሀል ያ።
(ገሊኡ ሥጋሥጋ ይብል ገሊኡ ግን ሥጋ ተሰኪሙ ይኸይድ በለ ዝብኢ)
- ጋሪን ዲክ ባየካህ ጋሪን ዲክ ማኡራ።
(ዓዲ-ገሊአም እንከይጠፍኤ ዓዲ-ገሊአም አይሓውን)
- ጋባድ የክአብተም ዑሙተድ ኮክአቦ ኪዮ ተ'ቡይሳይቶ።
(አብ ኢድካ ዝገበርካኒ አብ ጎሮሮካ ከገብረካ ኢየ በለት ቦሶ)
- ጋኛ ፍጊ መዐም አ'ቢህ ባዳ።
(ምራኽ ቀውዕስያ ጽቡቕ እናሰምዐ ይሞት)
- ጋዳሊ አኮይ መዐም ገም ዲሎህ፣ መዐ መላህ ባዳ አኮይ ይዳዉሮና ዲሎህ፣ ዳዳ አኮይ ናፃ አኮ ዲሎህ።
(ክትከብር ሃብታም፡ ክትሕሎ ወዲ ርቡሕ ዓሌት፡ ነፃ ክትከውን ዓሻ ምኪን የድልዮካ)
- ጎምቢ ረ'ዳ ማለ ሲባድ ለ'ዳ ማለ።

- (ሸመት-ጉበዝን መልግባ-ሓርብን ሓደ፣ ቈልዓ ሸይምካ ሓርቢ ለጊብካ አይ'ኸኑን)
- ጎምቢ ጎምቦክ ለ ዋኒ።
(ዘረባ-ጉበዝ አብ ቁንጭቁንጮኡ)
- ጎምቢ ዋኒ ጎምቦክ።
(ልቢ ጉበዝ አብ ደረቱ)
- ጎራሕ ኪዮህ ጎራሕ አዲገ የ ዋፃጊ።
(ጎራሕ ኢየም ጎራሕ እፈልጥ በለ ወፃፃ)
- ፀዋይቲ ይአዚቢነ ሓነን ያ፡ ባዕሰገይቲ ይሓይሰ ሓነን ያ።
(ወድ-ጨዋ ዘይተዘበንኩ ይብል ባዕሰገ ግን ዘይጸገብኩ ይብል)
- ፈ'ረ ጣሂር ሓጊድ ዳጋ።
(...ሓለፍና ክብላ ጸሕሊ ይፃጥና)
- ፈራኮ ፈራ ጳየ ያናህ።
(ካብያ ደቅ'ኖስ ማናቱ ይቃረቡ)
- ፍጊ ባህም ሳብሃ ጋራይታክ ሳብሃ ባህተም ኢዬ ጋራ።
(አምላኽ ዘምጽአ ሰብኡት ይቕበሉ፡ ሰብኡት ዘምጽአዎኽ መን ይቕበሉ)
- ፍጊ ሞባይ ያፍሪደ።
(አምላኽ ከይወረደ ይፈርድ)
- ፍጎ ፍጎ ሚናይ ፍጊ ኪሒናም አብ።
(አምላኽ አምላኽ አይትበል አምላኽ ዝፈትዎ ግበር)
- ፍሎ ኢሲ ባር ማሕሲሳ።
(ጉ'ራስያ ለይታ ተሕድር)
- ፍሓረና ኪን ዶርሆይቲ ኢና'ሳፋ አየዐከ አባ'ሳፋ አየዐ።
(ፍሓራ-ደርሆስያ ዓፀሚ አቦኡ ወይ ዓፀሚ እኖኡ የውጽእ)
- ፍሮይቲ ኑጉሥ ዳገ ማማይሲታ።
(ልኡኸስያ እዳ-ንጉሥን አይፈርሕ)
- ፍደቲያ ቲካይ መዐ መላኮ ኡቡክ።
(ዝኸንካ ኩን ካብ ጥዑይ ዓሌት ተወለድ፣ ሕማቕያ ኮይንካስ ካብ ሰብ ተወለድ)

ምስጋና

ምንምኳ ሓፂር እንተኾነ፡ አብ ከምዙ ዓይነት ባህርይ ዘለዎ ጽሑፍ አፈታሪካዊ ዛንታታት ጸሚቑካ ምውጻእ፡ ከማኡ'ውን ብዛዕባ ናይ ሓደ ሕብረተሰብ ባህልን ማሕበራዊ አነባብራን ምጽሓፍ ቀሊል አይኮነን። ሀዚ'ውን አብዙ ጽሑፍ ገና ክስተኻከል ዝግብኡን ዕምቕ ዝበለ መጽናዕቲ ክግበረሉ ዘሎዎን ብዙኅ ነገር ከምዝህሉ እኣምን ኢየ። ይኹን እምበር ግልፂ ጌጋታት ከይግበሩ ብዝተኻአለኒ መጠን ጥንቃቄ ንምግባር ፈቲነ አሎኹ።

ንዙ ጽሑፍ አብ ዘሰናደኹሉ ጊዜን ከባብን ክረኽቦም ዝኻአልኩ ናይ'ዙ ሕብረተሰብ ታሪክን ባህልን ዝፈልጡ ኢሎ ዝአመንኩሎም ብዙኃት ዓባይትን አናእሽቱን ደቀባት ኢሮብ ተወኪሶ፡ ንሳቶም ከዓ ንሕቶታተይ ብምምላስ፡ ከማኡ'ውን መስተኻኸለ ሓሳቦምን ርኢቶአምን ብምልጋስ፡ ምስ ዓቢይ ምትብባዕ ብዙኅ ደጊፎመኒ ኢዮም። ብፍላይ ግን ንአባ ዮሐንስ ግደይ፡ ቀሺ ገብረገድቕ ገብረሕይወት፡ አባ ኃይሉ ሓጎስ፡ አባ አብርሃ ደስታ፡ አባ በየነ ኃይሉ፡ አባ ቶማስ ወልደሥላሴ፡ አይተ ዝግታ ተስፋይ፡ አይተ ደበሳይ ካሕሣይ፡ አይተ ሥሙር ፍሡሕ፡ አይተ ኃይለሥላሴ ገብራይ ብላታ፡ አይተ ማሣ ሓጎስ፡ አይተ ጋይም ወልደጊዮርጊስ፡ አይተ ካሕሣይ አብርሃ፡ አይተ ኃይለሥላሴ ዮሐንስ፡ መም/ዝግታ ሓድጉ፡ አይተ ኪዳነማርያም፡ ሸፋሪ፡ ዓቢይ ምስጋናይ ክገልፀሎም እፈቱ።

